

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ (الحدیث)

حیات النبی ﷺ

مذہب اربعہ

اہلسنّت و الجماعت کی نظر میں

بسم اللہ الرحمن الرحیم

از افادات:

حضرت العلامة مولانا اللہ یار خان

مرتبہ:

جناب حافظ عبدالرزاق (ایم اے)

بِسْمِ اللَّهِ الرَّحْمَنِ الرَّحِيمِ

ﷺ

حیاتِ نبوی

مذاہب اربعہ
اہل السنۃ والجماعت
کی نظر میں

افادات
حضرت العلامة مولانا الشیخ یار خان صاحب رحمۃ اللہ علیہ

مترجم
حافظ عبدالرزاق ایم اے

ناشر
نقشبندیہ اولیاء العرفان منارہ ضلع
ادارہ بیندلیہ میوہ راء چکوال

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۲۷۹	حرفے چند حضرت مولانا اللہ یار چکڑالوی مدظلہ
۲۸۰	مقدمہ
۲۹۹	فقہائے احناف اور حیات الانبیاء علیہم الصلوٰۃ والسلام
۳۰۷	فقہائے حنبلیہ کی تحقیق
۳۰۸	فقہائے مالکیہ کا عقیدہ
۳۱۱	اجماع بر حیات انبیاء
۳۱۵	نیلوی اینڈ کمپنی کا نبوت و رسالت سے انکار
۳۲۱	جسم مثالی
۳۲۲	سزا برائے منکر حیات الانبیاء
۳۲۷	ایک تاریخی واقعہ

بِسْمِ اللّٰهِ الرَّحْمٰنِ الرَّحِیْمِ

(حرفے چند)

حضرت مولانا اللہ یار چکڑالوی مدظلہ

پیدائش: ۱۹۰۴ء وفات: ۱۸/فروری ۱۹۸۴ء

چکڑالہ ضلع میانوالی کے نامور مناظر اسلام، بزرگ عالم دین، دارالعلوم دیوبند کے فاضل تھے۔ آپ کے افادات آپ کے شاگرد حافظ عبدالرزاق (ایم اے) نے ”حیات النبی مذاہب اربعہ اہلسنت والجماعت کی نظر میں“ کے نام سے جمع فرمائے جسے ہم اس مجموعہ میں شامل کر رہے ہیں۔

(ناشر)

بِسْمِ اللّٰهِ الرَّحْمٰنِ الرَّحِیْمِ

مقدمہ

دین اسلام ایک مکمل ضابطہ حیات ہے اور حیات مرکب ہے عقیدہ اور عمل سے اس لئے اس ضابطہ حیات کے اجزائے ترکیبی تین ہیں۔

اول: کتاب اللہ جو اللہ کی طرف سے اس کے آخری رسول محمد رسول اللہ ﷺ پر بذریعہ وحی نازل کی گئی اس کتاب کے الفاظ کی حقیقی تفسیر دین کی بنیاد ہے۔

دوم: کتاب اللہ کی علمی تشریح اور اس کے الفاظ کا صحیح مفہوم جو اس کتاب کے لانے اور بندوں تک پہنچانے والے نے بیان فرمایا۔ رسول کریم ﷺ کتاب اللہ کے پہلے اور حقیقی مفسر ہیں کیونکہ آپ ﷺ نے قرآنی الفاظ کا وہی مفہوم پیش کیا جو کتاب کے نازل کرنے والے نے آپ ﷺ کو سمجھایا۔ ”کما قال تعالیٰ، انا انزلنا الیک الکتاب لتحکم بین الناس بما اراک اللہ“

سوم: اس کتاب الہی کے الفاظ اور ان کے مفہوم کی عملی تعبیر جو اس معاشرہ سے معلوم ہوتی ہے جو مزرگی اور مربی نے اپنی تربیت سے خود تیار کیا ان تینوں اجزاء کے اصطلاحی نام یہ ہوئے، کتاب اللہ، سنت رسول اللہ اور تعامل امت۔ ان تینوں اجزاء میں باہم توافق اور تطابق ضروری ہے اور واقعی وہ موجود ہے لہذا کتاب اللہ وہی ہے جسے محمد رسول اللہ نے کتاب اللہ کے عنوان سے اپنی نگرانی میں قلمبند کرایا، اور جس کی حفاظت کا ذمہ اللہ تعالیٰ نے خود لیا، اگر اس کتاب کے علاوہ جو ہمیں تواتر سے پہنچی کسی اور کتاب کو کتاب اللہ کے نام سے پیش کیا جائے تو وہ مردود ہے۔ اسی طرح اس کتاب کی مستند علمی تفسیر وہی ہے جو محمد رسول اللہ ﷺ نے خود فرمائی۔ قرآن کے الفاظ کی جو تفسیر اس نبوی ﷺ تفسیر سے ذرا بھی مختلف ہوگی وہ تفسیر نہیں تحریف ہے لہذا مردود ہے۔ اسی طرح قرآنی الفاظ اور نبوی تفسیر کی روشنی میں اعمال کی جو صورت متعین ہوئی اور جس ہیئت میں اس مزرگی اعظم نے ایک معاشرہ تیار کیا اس کے خلاف کوئی عملی تعبیر قابل قبول نہ ہوگی اور وہ مردود شمار ہوگی۔

تعال امت کے پھر تین درجے خود نبی کریم ﷺ نے متعین فرمادیئے ”خیر القرون قرنی ثم الذین یلونہم ثم الذین یلونہم“ بہترین زمانہ میرا عہد ہے پھر میرے صحابہ رضی اللہ عنہم کا پھر وہ زمانہ جو صحابہ رضی اللہ عنہم کے زمانے سے متصل ہے۔ ان تین زمانوں کے بعد جمہور مجتہدین کا دور ہے جس کو سواد اعظم نے اختیار کیا اور اس کی حفاظت کی۔ تعامل امت ہی ایک مستقل تواتر ہے جس کو تواتر تواتر کہا جاتا ہے قرآن کے الفاظ ان الفاظ کا حقیقی مفہوم اور اس کی عملی تعبیر ہمیں اکابر اور اسلاف سے بطور توارث ملی ہے اس درجہ کو نبی کریم ﷺ نے اللہ تعالیٰ سے لیا اور آپ ﷺ نے صحابہ کو اس میراث کا امین بنا کر ان کے سپرد کیا۔ صحابہ رضی اللہ عنہم نے کتاب اللہ کے الفاظ کی نبوی ﷺ تفسیر دونوں کی حفاظت کی اور پوری دیانت داری سے دوسری نسل کو یہ ورثہ منتقل کیا۔

اس حقیقت کی نشاندہی کرتے ہوئے صاحب تفسیر مظہری نے زیر آیت ”واعتصموا بحبل اللہ جمیعاً“ ارشاد فرمایا۔ ”بحبل اللہ جمیعاً اذا کان حال من فاعل واعتصموا معناه حال کونکم مجتمعین فی الاعتصام یعنی خذوا فی تفسیر کتاب اللہ وتاویلہ ما اجتمع علیہ الامتہ ولا تذهبوا الی خط ارائکم علی خلاف الاجماع“ واعتصموا بحبل اللہ جمیعاً میں جب فاعل واعتصموا سے حال واقع ہوا تو یہ معنی ہوں گے کہ سب مل کر چنگل لگاؤ یعنی اللہ کی کتاب کی تفسیر اور مطلب وہ لو جس پر امت کا اجماع اور اتفاق ہو چکا ہے اور اسی پر عمل کرو اور اجماع امت کے خلاف اپنی خود آرائی کے خط کا شکار ہونے سے بچو۔

مراد یہ ہے کہ کتاب اللہ کے الفاظ کی تفسیر اور مفہوم کی عملی تعبیر جو اجماع امت سے تواتر کے طور پر عہد بہ عہد منتقل ہوتی چلی آرہی ہے اس سے ہٹ کر قرآن کے الفاظ کی تفسیر کرنا یا عمل کی کوئی تعبیر کرنا خطی اور خود رائی ہونے کی دلیل ہے۔ اس تفصیلی حقیقت کا خلاصہ کیا خوب بیان کیا گیا ہے۔ ”ہا انا بری من مقالة صورت مخالفة لایة من آیات اللہ“ اور ”سنة قائمة من رسول اللہ ﷺ او اجماع القرون المشهور لها بالخیر ومختاره جمهور المجتہدین ومعظم سواد المسلمین“ خبردار کان کھول کر سن لو میں ہر اس قول سے بری ہوں جو کسی آیت قرآنی کے مخالف صادر ہوا ہو۔ یا صحیح سنت رسول اللہ کے مخالف ہو، یا سلف صالحین کے اجماع کے خلاف ہو، جن کے خیر پر ہونے اور مستند ہونے کی خبر خود رسول کریم ﷺ نے دی ہے اور اس کو جمہور مجتہدین اور سواد اعظم نے اختیار کیا۔

اسلام کو سمجھنے کے لئے اور اسلام کے مطابق صحیح عملی زندگی بسر کرنے کے لئے یہ بنیادی اور رہنما اصول ہے جس کی خاصی وضاحت کر دی گئی ہے۔ اس اصول سے ہٹنے کی دو صورتیں ہیں۔

اول الحاد: ”الملحدہم الذین یؤلون فی ضروریات الذین لاجراء اھوائہم“ طحد وہ ہیں جو ضروریات دین میں تاویل کریں تاکہ ان کی دل پسند صورت کے مطابق دین کی شکل بن سکے۔ یعنی اپنی خواہش کے مطابق ایک عقیدہ تیار کر لیتا پھر اس عقیدہ کو ثابت کرنے کے لئے قرآنی آیات کی من مانی تاویلیں کرنا اس عمل کا نام الحاد ہے اور ایسا کرنے والا طحد ہے۔ (فیض الباری ج ۴ ص ۷۳)

(۲) زندقہ: ”وان اعترف ظاہراً وباطناً لکنہ تفسر بعض ما ثبت بالضرورة، بخلاف ما تفسرہ الصحابة والتابعون واجتمعت الامة علیہ فھو زندیق“ اگر قرآن کو ظاہر اور باطن ماننے کا اعتراف کرتا ہے لیکن قرآن کی تفسیر وہ کرتا ہے جو اس تفسیر کے خلاف ہو جو صحابہ نے اور تابعین نے کی اور امت کا اس پر اجماع ہوا تو ایسا کرنے والا زندیق ہے۔ (فیض الباری ج ۱ ص ۷۱)

اصول دین یہ ہے کہ قرآن کے الفاظ کو اللہ تعالیٰ کا کلام تسلیم کرے، ان الفاظ کی تفسیر جو صحابہ رضی اللہ عنہم نے انہی کریم ﷺ سے سیکھ کر بیان کی اسے سند تسلیم کرے اور اس کی تفسیر اور عملی تعبیر جو صحابہ رضی اللہ عنہم نے سکھائی اور امت کا اس پر اجماع ہوا ہے سند تسلیم کرے تو وہ مسلمان ہے اور اگر قرآن کے الفاظ کو من جانب اللہ ہونے کا اعتراف تو کرے مگر ان الفاظ کی تفسیر اپنی من پسند کرے اور وہ بھی ایسی ہو جو نہ تو نبی کریم ﷺ نے کی نہ صحابہ نے کی نہ اس پر اجماع امت ہوا بلکہ تینوں کے مخالف ہو تو یہ عمل زندقہ ہے اور ایسا کرنے والا زندیق ہے۔

اس سے صاف ظاہر ہوتا ہے کہ صرف یہ دعویٰ کر دینا اور اس بات پر مطمئن ہو جانا کہ میں قرآن بیان کر رہا ہوں اور یہ نہ دیکھنا کہ جس پر قرآن نازل ہوا اس نے کیا بیان کیا تھا جن لوگوں کی اس نے تربیت کی ان کو اس مطلب کیا سمجھایا تھا اور جمہور اس کا مطلب کیا سمجھتے رہے، بلکہ یہ سمجھنا کہ قرآن یہی ہے جو میں سمجھ رہا ہوں، یہ دراصل قرآن پر ایمان نہیں بلکہ اپنی سمجھ پر ایمان ہے اور یہ رسول پر ایمان نہیں بلکہ اپنے آپ کو رسالت کے مقام پر کھڑا کرنے کے مترادف ہے اور نبی کریم ﷺ کے تیار کردہ معاشرہ صحابہ کرام رضی اللہ عنہم کی راہ سے الگ اپنی ایک راہ متعین کر لیا دراصل نبی کریم ﷺ کی تربیت پر عدم اعتماد کا ثبوت ہے۔ حالانکہ خود اللہ کی کتاب اس طرز عمل کو اختیار کرنے والوں کو ایسی وعید سناتی ہے کہ کلیجہ کانپ جاتا ہے، ارشاد باری تعالیٰ ہے: ”وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُوْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا“ (النساء: ۱۱۵)

”ہدایت کے واضح ہو جانے کے بعد جس نے رسول خدا کی مخالفت کی اہد اہل ایمان کی راہ ترک کر کے نئی راہ نکال لی تو ہم اسے اسی راہ پر چلنے دیں گے جس پر وہ چل رہا ہے مگر اسے جہنم میں داخل کریں گے جو بہت برا ٹھکانا ہے۔“ ظاہر ہے کہ مثالی اور معیاری سبیل المؤمنین صحابہ کرام رضی اللہ عنہم کر راستہ ہے اور قرآن کا جو مطلب رسول کریم ﷺ نے سمجھایا اس کے خلاف معنی پہنانا رسول ﷺ کی مخالفت کے سوا کیا ہے مگر اس کا نتیجہ وہی جو کافر کے لئے مقرر ہو چکا ہے تو ایسا کرنا دائرہ اسلام سے نکل جانا نہیں تو اور کیا ہے یہ طرز عمل مجموعہ ہے قرآن کی مخالفت، رسول کی مخالفت، صحابہ کی مخالفت اور اجماع امت کی مخالفت کا ان چار مخالفتوں کے ہوتے ہوئے جہنم سے بچنے کی کوئی صورت نظر نہیں آتی۔

بڑے دکھ کی بات ہے کہ مسلمانوں کا ایک طبقہ ایک گروہ بڑے اہتمام سے منظم ہو کر یہ چہارگانہ خطرہ مول لے رہا ہے اور ستم ظریفی یہ کہ اس الحاد اور زندقہ کو اصلی اور نکسالی اسلام قرار دیئے کر ان تمام مسلمانوں کو مشرک اور کافر قرار دیتے چلا جا رہا ہے، جو رسول ﷺ کو قرآن کا مستند مفسر اور صحابہ رضی اللہ عنہم کو رسول کریم ﷺ کی تیار کردہ مثالی جماعت قرار دیتا ہے اور لطف یہ ہے کہ اس کام کو تجدیدی کا رنامہ سمجھا جا رہا ہے۔ اور یہ حضرات اپنے آپ کو مجدد ہی سمجھ رہے ہیں ہاں ایک لحاظ سے یہ درست ہے کہ کام تو تجدیدی ہے مگر تجدید الحاد اور زندقہ کی ہو رہی ہے جو کوئی قابل تعریف کوشش نہیں کہی جاسکتی اور اگر ان حضرات کی تصانیف اور بیانات کا تجزیہ کیا جائے تو یہ ثابت ہوتا ہے کہ انہوں نے الحاد اور زندقہ پر ہی اکتفا نہیں کیا بلکہ کئی باطل فرقوں کے عقائد جمع کر کے ایک ملغوبہ تیار کیا ہے اور اس پر ایک نظر فریب لیمل چسپاں کر دیا۔ اشاعت توحید و سنت بلکہ اپنے آپ کو توحیدی کہلانے لگے ان کے عقائد کا کچھ اجمالی تذکرہ کیا جاتا ہے ممکن ہے ان کے نہاں خانہ دل کے کسی گوشے میں اللہ کے خوف اور آخرت کی جو بداعی کی کوئی رمت باقی ہو تو شاید اپنے رویے پر نظر ثانی کرنے پر آمادہ ہو جائیں۔

(۱) اس گروہ کے بطل جلیل محمد حسین نیلوی اور محمد امیر صاحب کی کتاب (شفاء الصدور ص ۲، ۳) پر ان کا

بنیادی عقیدہ بیان ہوا ہے۔

عقیدہ (۱): ”ويعلم ان الحجة هي قول النبي ﷺ او فعله او تقريره دون اقوال الرجال او الهامهم و كشوفهم و قياسهم و ما ذكرنا في هذا الباب منها اقوال الرجال و منها افعالهم و منها كشوفهم و منها منامهم ثم منها موضوعة و منها منكرة، و اما اخبار الرسول الصحيحة قليلة جدا فافين التواتر و تلك القليلة ايضا ساقطة او مؤلة اذ هي تخالف النصوص و عمل الصحابة“

معلوم ہے کہ حجت ہے قول رسول ﷺ یا فعل رسول یا تقریر رسول اس کے علاوہ دوسرے لوگوں کے اقوال ان کے الہام، کشف، قیاس، اور خواہیں جن کا ہم نے اس باب میں ذکر کیا ہے حجت نہیں ہیں وہ لوگوں کے اقوال ہیں یا افعال ہیں یا کشف ہیں یا خواہیں ہیں پھر ان میں سے بعض موضوع بعض منکر ہیں رہی بات احادیث رسول ﷺ کی صحیح حدیثیں پہلے تو تعداد میں نہایت قلیل ہیں لہذا تواتر کا سوال ہی پیدا نہیں ہوتا اور وہ قلیل حدیثیں بھی ساقط الاعتبار ہیں کیونکہ وہ نصوص اور عمل صحابہ رضی اللہ عنہم کے خلاف ہیں۔

اس بیان میں بڑی دانشورانہ فنکاری سے کام لیا گیا ہے اور اصول تدریج سے خوب فائدہ اٹھایا گیا ہے وہ یوں کہ ابتداء اس سے کی کہ۔

(۱) دین میں حجت تو صرف نبی کریم ﷺ کا قول و فعل اور تقریر ہے اور بس اس سے یہ تاثر ملتا ہے کہ بزرگوار کے دل میں نبی کریم ﷺ کے صحیح مقام اور منصب کا پورا پورا احساس موجود ہے۔

(۲) نبی کریم ﷺ کی صحیح احادیث نہایت قلیل ہیں جس سے یہ تاثر دیا گیا ہے کہ نبی کریم ﷺ کے قول و فعل اور تقریر کی نشاندہی حضور ﷺ کی احادیث سے ہی ہو سکتی ہے یہی واحد ذریعہ ہیں مگر ساتھ یہ شوشہ چھوڑ دیا کہ صحیح حدیثیں تعداد میں قلیل ہیں تاکہ قاری یہ سمجھے کہ اس وجہ سے ہم مجبور ہیں ان قلیل حدیثوں سے سارا دین کیسے اخذ کر سکتے ہیں۔

(۳) پھر فرمایا کہ جب صحیح حدیثیں نہایت قلیل ہیں تو تواتر کہاں سے آئے گا۔ ظاہر ہے کہ دین تواتر سے ہی ہم تک پہنچا ہے اور ان قلیل حدیثوں کی وجہ سے تواتر مفقود ہے لہذا حدیث سے دین کیوں کر اخذ کیا جاسکتا ہے۔

(۴) اگلا قدم یہ ہے کہ جو نہایت قلیل تعداد میں صحیح حدیثیں موجود ہیں وہ بھی ساقط الاعتبار ہیں قاری کو یہاں پہنچا کر یہ تاثر دیا جا رہا ہے کہ حدیث رسول ﷺ اس قابل ہی نہیں کہ اس سے دین اخذ کیا جائے۔ اس امر کا امکان تھا کہ کسی کے ذہن میں اگر سوال ابھرے کہ اگر حدیثیں صحیح ہیں تو ساقط الاعتبار کیوں، یا انہیں صحیح نہ کہو یا ساقط الاعتبار نہ کہو دوسرا سوال یہ ابھرتا ہے کہ صحیح حدیثیں جب ساقط الاعتبار ہیں تو کیا غلط حدیثیں ہی قابل اعتبار سمجھی جائیں۔

(۵) اس متوقع خطرہ سے بچنے کے لئے فرمایا کہ چونکہ یہ صحیح حدیثیں نصوص کے خلاف ہیں اور عمل صحابہ رضی اللہ عنہم کے خلاف ہیں اس لئے ساقط الاعتبار ہیں۔ یہاں قاری کو یہ تاثر دیا گیا ہے کہ دین میں حجت صرف نصوص اور عمل صحابہ رضی اللہ عنہم ہے عام قاری کا ذہن مطمئن ہو جاتا ہے کہ یہ لوگ واقعی بڑی ٹھوس بنیاد پر عقائد کی بنیاد رکھتے ہیں۔

مگر یہاں سوال پیدا ہوتا ہے کہ نصوص سے کیا مراد ہے۔ اگر نص سے مراد قرآن حکیم تو کس نے بتایا کہ یہ اللہ کا کلام ہے ظاہر ہے کہ وہی بتا سکتا ہے جس پر قرآن نازل ہوا لیکن اس کی اخبار صحیحہ تو نہایت قلیل ہیں اس وجہ سے تواتر کا سوال پیدا نہیں ہوتا لہذا یہ ثابت ہوا کہ قرآن تواتر سے ہم تک نہیں پہنچا، پھر یہ کہ وہ صحیح احادیث ساقط الاعتبار ہیں تو نبی کریم ﷺ کی احادیث اگر موجود ہوں کہ یہ وہی قرآن ہے جو اللہ نے مجھ پر نازل کیا یہ حدیثیں ساقط الاعتبار ہیں لہذا قرآن کا کلام الہی ہونا ساقط الاعتبار ٹھہرا پھر نصوص کہاں سے آگئیں اور اگر نصوص کے دائرے میں قول و فعل تقریر رسول کو بھی لے آئیں تو حضرت پہلے فرما گئے ہیں کہ وہ ساقط الاعتبار ہیں پھر وہ نصوص کون سی ہیں جن کو معیار بنا کر کمرے کھوٹے کا فیصلہ کیا جائے ”اذھی بخالف النصوص“ سے یہ رزا کھلا کہ ان

ملاحظہ کے نزدیک اللہ کے نبی نے عمر بھر ایک ہی شغل رکھا کہ اللہ کی کتاب کی مخالفت کرنا ہے۔ (معاذ اللہ) یعنی اللہ نے رسول کیا بھیجا اپنا ایک مخالف پیدا کر دیا۔ پھر یہ راز کھلا کہ العیاذ باللہ کہ رسول ﷺ کی حدیث یعنی قول و فعل تقریر تینوں قرآن کی مخالفت کی منظم کوشش ہے۔

آخر میں جس فنکاری کا اظہار کیا ہے وہ یہ کہ عمل صحابہ رضی اللہ عنہم کھوٹے کھرے میں تمیز کرنے کا ایک مستند ذریعہ ہے اس سے یہ تاثر دینا مطلوب ہے کہ ہمارے دلوں میں صحابہ رضی اللہ عنہم کا صحیح مقام موجود ہے حالانکہ اوپر کے بیان سے صاف نتیجہ نکلتا ہے کہ۔

(۱) رسول ﷺ کی بات قابل اعتبار نہیں۔

(۲) چونکہ وہ بات صحابہ رضی اللہ عنہم کی زبان سے آگے منتقل ہوئی اور ساقط الاعتبار ہے تو صحابہ رضی اللہ عنہم لازماً

ساقط الاعتبار ہیں۔

(۳) قرآن کریم اللہ کی کتاب نہیں کیونکہ اس کے ناقل رسول ﷺ اور پھر صحابہ رضی اللہ عنہم ہیں جب ان دونوں

کی بات ساقط الاعتبار ہے تو قرآن پر ایمان کا سوال ہی پیدا نہیں ہوتا۔

یہ عقیدہ ان حضرات نے منکرین حدیث سے لے کر اس پر اپنی طرف سے گلکاری کر کے اپنایا ہے۔ ان بزرگوں کے بیان میں ساقطہ (ومولتہ کو) اگر منطقی نقطہ نگاہ سے دیکھا جائے تو یہ قضیہ مانعہ الخلو ہے، مانعہ الجمع نہیں ہے جس کا مطلب یہ ہوا کہ رسول کریم ﷺ کی احادیث مؤول اور ساقطہ الاعتبار ہیں یعنی پہلے ان متجددین نے احادیث کی تاویل کی پھر اسے ساقط قرار دے دیا۔

خلاصہ یہ ہوا کہ حدیث رسول ساقطہ الاعتبار، لہذا قرآن ساقطہ الاعتبار گویا پورا دین ساقطہ الاعتبار یہ جو عمل صحابہ کو معیار قرار دے گئے ہیں وہ بھی ایک وقتی ضرورت تھی ورنہ اس ضمن میں ان کا عقیدہ نیلوی اور بند یا لوی حضرات نے تسکین الصدور کا جواب لکھتے ہوئے اپنی معرکہ الآراء (تصنیف ندائے حق میں ص ۱۹) پر فرمایا۔

عقیدہ (۲): مولانا موصوف کو تسکین لکھتے وقت یہ قاعدہ بھول گیا تھا کہ صحابی کا قول و فعل حجت نہیں۔ اب تو یہ حقیقت سامنے آگئی کہ پہلے عقیدہ میں عمل صحابہ کا بیان ایک وقتی ضرورت تھی۔ اصل عقیدہ یہ ہے کہ صحابہ رضی اللہ عنہم کا قول و فعل حجت نہیں۔ یہ عقیدہ ان مجددین الحاد نے ردافض سے لیا ہے یہ عقیدہ تو خیر ان بزرگوں نے جہاں سے لیا انہیں مبارک ہو مگر اس سے ایسے سوالات ابھرتے ہیں جن کے جواب دینے سے انسانی عقل عاجز ہے ممکن ہے یہ حضرات اپنی فنکارانہ صلاحیتوں سے کام لے کر کوئی جواب بنالیں۔

سب سے پہلا سوال یہ ہے کہ محمد رسول اللہ ﷺ نے نبوت کا دعویٰ کیا۔ قرآن حکیم کے منزل من اللہ ہونے کا دعویٰ کیا، اس دعویٰ کے عینی شاہد کون تھے؟ تاریخ سے پتہ چلتا ہے کہ آپ کے سامنے تین گروہ تھے اول اہل کتاب، یہود و نصاریٰ، دوم مشرکین عرب، سوم صحابہ کرام رضی اللہ عنہم۔ اگر آپ نے محمد رسول اللہ ﷺ کو اللہ کا آخری رسول تسلیم کیا، قرآن کو اللہ کی کتاب اور اسلام کو دین حق تو ان تینوں میں سے کس کے قول کو حجت قرار دے کر یہ اقدام کیا؟ صحابہ کا قول و فعل تو آپ کے نزدیک حجت نہیں۔ اب فرمائیے کہ آپ نے مشرکین کے قول کو حجت قرار دے کر رسالت کا اقرار کیا یا اہل

کتاب کے قول کو سند بنا کر قرآن کو اللہ کی کتاب تسلیم کیا۔ اگر آپ نے اسلام، رسالت اور قرآن کا سرے سے اقرار کیا ہی نہیں یہ سب آپ ایکٹنگ ہی کر رہے ہیں تو اس سوال کو آگے بڑھانے کی ضرورت ہی نہیں ہاں اتنا ضرور عرض کریں گے کہ آپ نے بہت مدت تک یہ ڈرامہ رچایا، ایکٹنگ کر لی اب اپنے اصل روپ میں سامنے آئیے۔ اور اگر آپ نے ان حقائق کا اقرار کیا ہے جس کی توقع کم ہی ہے تو اس بات کی وضاحت فرما دیجئے کہ آپ نے یہ سب کچھ مشرکین کی پیروی میں کیا یا اہل کتاب کی بات مانی کیونکہ صحابہ رضی اللہ عنہم سے تو آپ کا کوئی تعلق نہیں اس لئے ان کا قول و فعل تو آپ کے نزدیک حجت نہیں۔ اگر آپ نے مشرکین کے نقش قدم پر چلنا ہی مستند سمجھا تو ظاہر ہے کہ آپ محمد رسول اللہ ﷺ کو نبی اور رسول قطعاً تسلیم نہیں کر سکتے بلکہ آپ حضور ﷺ کو معاذ اللہ ساحر اور کاہن ہی سمجھتے ہوں گے کیونکہ مشرکین یہی کہتے تھے۔ اور آپ کے نزدیک مشرکین عرب کا قول و فعل حجت ہے تو رسالت پر آپ کے ایمان کا طول و عرض معلوم ہو گیا۔ اور اگر آپ نے اہل کتاب کے قول و فعل کو حجت مان کو یہ سوانگ بھرا ہے تو پھر آپ حضرات (معاذ اللہ) محمد رسول اللہ کو دجال سمجھتے ہوں گے اور اپنا سخت دشمن جانتے ہوں گے کیونکہ اہل کتاب حضور ﷺ کو یہی کچھ کہتے اور سمجھتے تھے۔

محمد رسول اللہ کو رسول تسلیم کیا تو صحابہ رضی اللہ عنہم نے قرآن کو اللہ کی آخری کتاب تسلیم کیا تو صحابہ رضی اللہ عنہم نے، اسلام کو دین برحق تسلیم کیا تو صحابہ نے، اور آپ کے نزدیک صحابہ رضی اللہ عنہم کا قول و فعل حجت نہیں لہذا صاف ظاہر ہے کہ آپ کو رسول اللہ ﷺ سے کوئی تعلق نہ قرآن سے کوئی واسطہ نہ اسلام سے کوئی رشتہ، آپ بس توحیدی ہیں۔

آپ کی یہ توحیدیت بھی ایک معمرہ ہے توحید معتبرہ وہ ہے جو محمد رسول اللہ ﷺ نے سکھائی اور محمد رسول اللہ ﷺ نے صحابہ کو سکھائی، آپ کے نزدیک احادیث رسول سافۃ الاعتبار صحابہ رضی اللہ عنہم کا قول و فعل حجت پھر آپ نے یہ توحید سیکھی کہاں سے؟ دنیا میں تو توحید کے مدعی اور بہت سے لوگ اور فرقے ہیں۔ مثلاً سب سے بڑا موحد تو ابلیس کو سمجھا جاتا ہے اس کی توحید ایسی سخت تھی کہ خود اللہ کے حکم کے باوجود غیر اللہ کے سامنے جھکنا گوارا نہ کیا۔ جیسی تو اس کے عقیدت مند یہاں تک کہہ گئے ہیں کہ۔

شیطان و ابو جہل کی عظمت کی قسم سو بار غلامی سے بغاوت بہتر اس لئے یہی کہا جاسکتا ہے کہ آپ کی توحید کا ماخذ ابلیسی توحید ہے کیونکہ محمد رسول اللہ ﷺ سے آپ کو توحید سیکھنے کا کوئی سوال ہی پیدا نہیں ہوتا، کیونکہ محمد رسول اللہ سے سیکھنے کے لئے رسول اور امت کے درمیان جو واسطہ ہے وہ صحابہ رضی اللہ عنہم کا ہے صحابہ رضی اللہ عنہم کے سامنے زانوئے تلمذتہ کرنا پڑتا ہے اور آپ کا عقیدہ ہے کہ صحابہ رضی اللہ عنہم کا قول و فعل حجت نہیں آپ کی توحید کا اس توحید سے کوئی تعلق نہیں جو محمد رسول اللہ نے امت تک پہنچانے کے لئے صحابہ رضی اللہ عنہم کو سکھائی۔ ممکن ہے ابلیس کی توحید میں یہ جذبہ کارفرما ہو کہ اس کے دل میں اللہ تعالیٰ کی عظمت اس حد تک غالب آچکی تھی کہ غیر کی طرف نگاہ اٹھنا بھی اسے گوارا نہ ہو، اس اعتبار سے تو اس کا جذبہ قابل قدر ہونا چاہئے مگر اصل حقیقت اس کے جواب سے کھل کے سامنے آ جاتی ہے کہ ”انا خیر منہ“ یعنی اس کے دل میں اللہ تعالیٰ کی عظمت کا احساس شدید ہونے کی وجہ سے توحید کا اظہار نہیں تھا بلکہ وہ چھپی ہوئی انانیت تھی جو ”انا خیر منہ“ کے جواب سے سامنے آ گئی جیسی تورجیم ٹھہرایا گیا۔

ان بزرگواروں کی توحید میں بھی وہی عنصر موجود ہے چنانچہ (ندائے حق ص ۳۰۳) پر ارشاد ہے۔ ”اگر

جمہور کا یہی حال ہے تو ہم ایسے جمہور کی اتباع سے رہے ہم جمہور سے علیحدہ ہی اچھے ہیں ہم جمہور کے عاشق نہیں ہم کو قرآن و سنت اور اجماع مجتہدین کافی ہے یہ جمہور زبور کشف ”خواین“ جنگلیوں کا مذہب ہے“

اس بیان میں تین امور کا اظہار ہے۔ ہم جمہور سے علیحدہ ہی اچھے ہیں (مبارک ہو) کھلی چھٹی ہے بشارت سن لو۔ ”نولہ ماتولی ونصلہ جہنم و ساءت مصیرا“ دوسری بشارت میں ”من فارق الجماعۃ شبرا فقد خلع ربقة الاسلام عن عنقه“ آپ کا بوجھ ہلکا ہوا۔ تیسری بشارت ”من شد شد فی النار“ جہاں رہو خوش رہو۔ (۲) ہم کو قرآن و سنت اور اجماع مجتہدین کافی ہے۔ (ما شاء اللہ)

مگر یہ تو فرمائیے قرآن آپ تک کس ذریعے سے پہنچا؟
رسول خدا کی صحیح حدیثیں بقول آپ کے نہایت قلیل پھر تواتر کہاں پھر جو صحیح حدیثیں ہیں وہ بھی ساقطہ الاعتبار پھر اسی قرآن پر کس بنا پر آپ کو اعتبار آ گیا۔

پھر رسول خدا کی زبان سے نکلے ہوئے الفاظ کس طرح آپ تک پہنچ گئے مگر ان الفاظ کے مفہوم جو رسول خدا نے بتائے وہ راستے میں کہاں اٹک گئے۔

رہاسنت کا معاملہ تو سنت قولی و فعلی کے عینی شاہد تو صحابہ رضی اللہ عنہم ہیں اور آپ کے عقیدہ کے مطابق صحابہ کا قول و فعل حجت نہیں تو سنت آپ تک کیسے پہنچی؟

پھر اجماع مجتہدین کا نمبر آتا ہے وہ کون سے مجتہدین ہیں جن کا اجماع آپ کے لئے کافی ہے۔ کیا صحابہ کی جماعت میں مجتہد کوئی نہیں تھا؟ مجتہدین کا اجماع آپ کے لئے کافی ہے ان کے اجماع کی بنیاد کون سی ہے اگر مجتہدین کے اجتہاد کی بنیاد احادیث اور قول و فعل صحابہ رضی اللہ عنہم پر ہے تو وہ آپ کے نزدیک ساقط الاعتبار اور ناقابل حجت ہیں لہذا ایسے مجتہدین آپ کے لئے کافی کیا ہوں گے ان کا نام سننا بھی آپ کو گوارا نہیں۔ لہذا ثابت ہوا کہ آپ کے لئے وہی مجتہدین اور ان کا اجماع کافی ہے جو تواتر کے منکر اور قول و فعل صحابہ رضی اللہ عنہم کے مخالف ہوں واقعی ایسے قبیحین کے لئے ایسے مجتہد ہی موزوں ہو سکتے ہیں لیجئے آپ کا نعرہ لگائیں۔

متفق گردید رائے بو علی بارائے من

(۲) یہ جمہور زبور ہیں اور یہ جنگلیوں کا مذہب ہے۔

واقعی زبور سے تو انسان کو دور بھاگنا چاہئے اور حضریوں کو بدویوں کے قریب بھی نہیں جانا چاہئے آپ ڈٹ جائیں اس اصول پر کہ ۔

مستند ہے میرا فرمایا ہوا

یہ جنگلیوں کا مذہب دراصل ایک تلخ ہے واقعہ یہ ہے کہ (ندائے حق ص ۳۰۴) پر ارشاد ہے۔
(عقیدہ نمبر ۳) ”ضعیف حدیث پھر عمل ایک جنگلی کا۔ جب صحابی رضی اللہ عنہ کا عمل حجت نہیں تو جنگلی کے عمل کا کیا مقام ہے۔“

جنگلی کا اشارہ رسول کریم ﷺ کے ایک جلیل القدر صحابی رضی اللہ عنہ حضرت بلال رضی اللہ عنہ بن حارث مزینی کی طرف ہے اور جن ضعیف حدیث کی طرف اشارہ ہے اس کو (الہدایہ والنها یہ ج ۷ ص ۹۲) پر پوری سند کے ساتھ نقل کیا ہے اور

(فتح الباری شرح بخاری ج ۳ ص ۱۴۸) اور (وفاء الوفاء سمہودی ج ۲ ص ۴۲۱) مذکور ہے۔

پھر اس میں استدلال خواب سے نہیں بلکہ قول صحابی رضی اللہ عنہ سے ہے اور اس پر صحابہ کا اجماع سکوتی ہے مگر آپ کو اجماع صحابہ سے کیا غرض آپ کے لئے تو مجتہدین کا اجماع کافی ہے۔ صحابی تو جنگلی ٹھہرا مگر جناب محمد حسین نیلوی صاحب چونکہ عروس البلاد نیلہ کے رہنے والے ہیں جہاں دن کے وقت بھی گیدڑ گھومتے رہتے ہیں اس لئے آپ کسی جنگلی کو اور وہ بھی صحابی رسول کیسے خاطر میں لائیں۔ ماسکو، واشنگٹن، یا لندن کا کوئی مہذب شہری بات کرتا تو یہ تہذیب نو کے سپوت اسے مان لیتے جنگلی کی بات کون مانے کوئی ٹھکانہ ہے انانیت کا؟ کہ صحابی رسول پر جنگلی کی پھبتی کسی جائے۔ ابللیست زندہ باد

عقیدہ نمبر ۴: پھر بیہقی کو صرف ایک صحابی رضی اللہ عنہ غیر معروف الفقہ والعدالت یعنی حضرت ابو ہریرہ رضی اللہ عنہ سے

روایت ملی۔

لیجئے ایک تیر سے دو ہزار۔ اول امام بیہقی کا مذاق اڑایا کہ ان میں اتنی شدہ بدھ نہیں تھی کہ صحیح اور غلط میں تمیز کر سکیں مگر وہ مجبور تھے کیونکہ وہ محمد رسول اللہ ﷺ کے سکھائے ہوئے دین کو حضور ﷺ کے تربیت یافتہ صحابہ رضی اللہ عنہم ہی سے لینے کا قائل تھے اگر انہیں یہ اصول معلوم ہوتا کہ صحابہ کا قول و فعل حجت نہیں تو آپ ہرگز ایسا نہ کرتے پھر دہری مجبوری یہ تھی کہ یہ نادر اصول بھی چودھویں صدی میں آکر وضع کیا گیا لہذا وہ معذور ہیں، بات حضرت ابو ہریرہ رضی اللہ عنہ کی ہے نبی کریم ﷺ کی صحبت میں تین سال رہے اور ایسے رہے کہ در سے اٹھے نہیں اور رسول کریم ﷺ فرائن نبوت ادا کرتے ہوئے مسلسل تین سال تک ”یعلمہم الکتاب والحکمة“ کے حکم کی تعمیل کرتے رہے۔ اور ویز کیہم کے حکم کی تعمیل تین سال ابو ہریرہ رضی اللہ عنہ کا تزکیہ کرتے رہے مگر ابو ہریرہ رضی اللہ عنہ میں نہ دین کی سمجھ پیدا ہوئی نہ اتنا تزکیہ ہو سکا کہ عدالت کا وصف پیدا ہو جاتا۔ پھر وہ ۵۳۷۴ حدیثوں کو روایت کر گئے اور ناعاقبت اندیش، محدثین نے ان کی روایتوں کو اپنی کتابوں کی زینت بنادیا۔

اب سوچنے کی بات یہ ہے کہ ابو ہریرہ رضی اللہ عنہ کے غیر فقیہ اور غیر عادل رہ جانے میں قصور معلم اور مزنی کا ہے یا معلم کا؛ نیلوی صاحب یہ عقدہ بھی حل کر جاتے تو ایک اور احسان ہوتا۔ محمد حسین نیلوی صاحب کی نسبت نیلا سے مراد اگر وہ کوردہ نیلہ ہے جو چکوال سے مغرب میں نالہ سواں کے کنارے واقع ہے تو ماننا پڑے گا، نیلہ واقع تفقہ فی الدین کا گہوارہ اور عدالت کا مرکز ہے اور نیلوی صاحب نہایت ذہین طالب علم ہیں اور ابو ہریرہ رضی اللہ عنہ سے بڑھ کر ذہین اور نیلہ میں انہیں کوئی معلم اور مزنی بھی ایسا ملا جو معاذ اللہ نبی آخر الزماں ﷺ سے بڑھا ہوا تھا۔ حدیث میں عدالت راوی شرط ہے اگر عدالت نہیں تو حدیث قابل حجت نہیں یعنی ابو ہریرہ رضی اللہ عنہ کی ۵۳۷۴ احادیث قطعاً قابل حجت نہیں۔

اور اگر آپ کی نسبت نیلہ کوردہ سے نہیں بلکہ اس جانور سے ہے جسے پنجابی زبان میں نیلا کہتے ہیں تو نیلوی صاحب معذور ہیں۔ صحابی رسول ﷺ کے متعلق اس سے بڑی گالی بھی دے دیتے تو بے جا نہ تھا۔ بہر حال صورت جو بھی ہے نتیجہ ایک ہی ہے جو پنجابی زبان میں ادا ہو سکتا ہے کہ ”ذات دی کوڑھ کر لی تے شہتیراں نو چھے“

چودھویں صدی کا ایک بر خود غلط مولوی اور استاذ العلماء صحابی رسول ﷺ حضرت ابو ہریرہ رضی اللہ عنہ پر یہ پھبتی کسے یہ سب روافض کی خوشہ چینی کے کرشمے ہیں۔

ان کے عقیدہ نمبر ۳، ۴ سے نتیجہ یہ نکلا کہ ان کا مذہب توحید نہیں بلکہ توہین ہے اس کی زد میں صحابی رضی اللہ عنہ آئے۔ احادیث رسول آئیں، جمہور امت آئیں، اندھے کی لاشی کی طرح یہ گھماتے چلے جاتے ہیں۔
ناوک نے تیرے صید نہ چھوڑا زمانے میں تڑپے ہے مرغ قبلہ نما آشیانے میں

صحابہ رسول ﷺ کو جنگلی اور غیر فقیہ اور غیر عادل کہنا ان ہی لوگوں کا دل گردہ ہے مگر جب ایمان سے کل جاتا ہے تو اس سے بھی بڑی بڑی باتیں زبان سے نکلتی ہیں۔

اہل سنت کا اجتماعی عقیدہ ہے کہ ”الصحابۃ کلہم عدول“ اور نیلوی اینڈ کمپنی کا عقیدہ ہے کہ ابو ہریرہ رضی اللہ عنہ غیر فقیہ اور غیر عادل ہے لہذا ثابت ہوا کہ ان بے چاروں پر اہل سنت کا اطلاق سراسر تہمت ہے یہ اس تہمت سے بالکل بری ہیں۔ ان کا اہل سنت سے دور کا تعلق بھی نہیں۔ اہل سنت سے ان کی بریت اور بیزاری کا مدار صرف اسی ایک روایت پر مبنی نہیں بلکہ اس کی بنیاد تو اللہ اور رسول ﷺ کے کئے اور ارشاد ہیں۔ مثلاً:

(۱) ”قال تعالیٰ۔ والسبقون الاولون من المهاجرین والانصار والذین اتبعوہم باحسان رضی اللہ عنہم ورضوا عنہ“ جن لوگوں نے سبقت کی یعنی پہلے ایمان لائے مهاجرین اور انصار میں سے اور جنہوں نے خلوص دل سے ان کی پیروی کی اللہ ان سے راضی اور وہ اللہ سے راضی۔ (التوبہ: ۱۰۰)

رضائے الہی اور فوز عظیم کا مدار اتباع مهاجرین و انصار پر ہے اور وہ اتباع بھی ضابطے کی کارروائی نہیں بلکہ احسان کی قید سے مقید یعنی پورے یقین اور خلوص قلب سے صحابہ رضی اللہ عنہم کا اتباع کرو تو کامیاب مگر ان لوگوں کا عقیدہ یہ ہے کہ صحابہ رضی اللہ عنہم کا قول و فعل حجت نہیں لہذا اتباع ممکن ہی نہیں لہذا قرآن کریم کی اس آیت سے یہ لوگ دستبردار۔

(۲) ”ان بنی اسرائیل تفرقت علی اثنین وسبعین ملة وتفرق امتی علی ثلاثة وسبعین ملة کلہم فی النار الا ملة واحدة قالوا من ہی یا رسول اللہ قال ما انا علیہ واصحابی“۔ بنی اسرائیل ۷۲ فرقوں میں بٹ گئے اور میری امت ۷۳ فرقوں میں بٹ جائے گی مگر سوائے ایک فرقہ کے سب جہنم کا ایندھن ہوں گے صحابہ رضی اللہ عنہم نے عرض کی یا رسول اللہ وہ کون سا فرقہ ہے فرمایا جس روش پر میں اور میرے صحابہ رضی اللہ عنہم چلے اس روش پر چلنے والا فرقہ جنتی ہے۔ اسی ”ما انا علیہ واصحابی“ کا اصطلاحی نام اہل سنت والجماعت ہے اب دیکھنا یہ ہے کہ ”ما انا علیہ“ یعنی جس عقیدہ اور عملی زندگی پر میں کاربند ہوں کہاں سے معلوم ہوگا۔ ان لوگوں کا عقیدہ یہ ہے کہ صحیح احادیث رسول نہایت قلیل ہیں لہذا تو اتر غائب پھر وہ جو قلیل ہیں وہ ساقط الاعتبار ہیں لہذا رسول کریم ﷺ کی کوئی بات قابل اعتبار نہیں (معاذ اللہ) پھر ”ما انا علیہ“ پر قائم رہنے کی صورت کیا ہوگی؟ ظاہر ہے کہ کوئی صورت نہیں دوسرا جزو ”واصحابی“ یعنی میرے صحابہ رضی اللہ عنہم کے عقیدہ و عمل پر کاربند ہو، مگر ان حضرات کے نزدیک صحابی کا قول و فعل حجت نہیں لہذا ان کے لئے صحابی کا اتباع ممکن نہیں۔ لہذا یہ لوگ اہل سنت کی تہمت سے بری۔

(۳) ”قال اتبعوا اسواد الاعظم من شد شد فی النار“ مگر ان کا اعلان یہ ہے کہ ہم جمہور سے علیحدہ ہی اچھے رہے دوسرے لفظوں میں ان کا کہنا یہ ہے کہ ہمارے لئے جہنم ہی ایرکنڈیشنڈ ہے یعنی اہل سنت کو دور سے سلام ہے۔

(۴) ”من خرج من الجماعة قید شبر فقد خلع ربقة الاسلام عن عنقه“ بالشت بھر کا کیا کہنا ان لوگوں نے جماعت کے ساتھ رہنا اپنی توہین سمجھی لہذا اب تو امت کو ان پر اہل سنت والجماعت کی تہمت لگانے سے باز آ جانا چاہئے۔

عقیدہ نمبر ۵ (ندائے حق ص ۲۵۱، ۲۵۲) ”کوئی عمل صحابہ رضی اللہ عنہم کا ایسا دکھائیے جس سے ثابت ہو سکے کہ صحابہ رضی اللہ عنہم حضور ﷺ کو زندہ در قبر سمجھتے تھے یا ان کی حدیث و روایت پیش کرو جس سے ثابت ہو کہ حضور ﷺ نے صحابہ کرام رضی اللہ عنہم کو وصیت کی کہ میں مرنے کے بعد زندہ تو ہو جاؤں گا مگر مجھے زندہ در گور ہی رہنے دینا قبر سے مجھے نہ نکالنا۔“

اس بیان میں ایک تو حیات النبی ﷺ کا انکار ہے اور سچ پوچھئے تو یہ عقیدہ ان کے مذہب کی جان ہے صرف ایک عقیدہ کے لئے ان لوگوں نے خرافات کا انبار لگا دیا اور ورق کے ورق سیاہ کر ڈالے جس کی تفصیل آئندہ صفحات پر پیش کی جا رہی ہے۔

دوسرا ان کی ڈھٹائی اور دریدہ دہنی کا منہ بولتا ثبوت ہے کہ حضور اکرم ﷺ کے لئے زندہ ”درگور“ کی ترکیب استعمال کی ہے یہ ان کے مذہب توہین کا زناہ ثبوت ہے۔ جمہور اور صحابہ رضی اللہ عنہم کی توہین سے ان کا جی نہ بھرا۔ اللہ تعالیٰ کے آخری نبی ﷺ کے لئے لینے شروع ہوئے۔ سچ کہا اکبر نے۔

حضرت کی یادہ گوئی کچھ مستند نہیں ہے کہنے کی ایک حد ہے بکنے کی حد نہیں ہے زندہ درگور کہنے والوں کو روضہ اقدس کی حیثیت کا علم کیونکر ہو سکتا تھا۔ ان کے ٹیڑھے دماغ میں از خود یہ سیدھی بات آ نہیں سکتی تھی اور کسی سے پوچھنا ان کی اتانیت کے منافی تھا۔ اور کوئی بتا دے تو ان کے لئے ماننا ایسا ہے جیسے ہندو کو کلمہ پڑھانا۔

قرآن حکیم نے ایک اصول بتایا ہے۔ ”والذین ہاجروا فی اللہ من بعد ما ظلموا النبوء انہم فی الدنیا حسنة“ (۳۱:۱۶) جن لوگوں نے ظلم سہنے کے بعد اللہ کے لئے وطن چھوڑا ہم ان کو دنیا میں اچھا ٹھکانہ دیں گے۔

سوال یہ پیدا ہوتا ہے کہ مہاجرین کے لئے جو حضور اکرم ﷺ کے غلام ہیں اعلیٰ جگہ کی بشارت ہے تو جس کی وجہ سے انہیں یہ سعادت نصیب ہوئی اس کے لئے کیا کسی ادنیٰ جگہ کا انتخاب ہونا تھا۔ عقل اگر ہو تو کہے گی ہرگز نہیں اور اگر رسول کی بات پر اعتبار ہو تو وضاحت ہو جائے گی کہ ”ما بین بیتی ومنبری روضۃ من ریاض الجنۃ ومنبری علی حوضی“ میرا گھر اور میرے منبر کے درمیان جنت کے باغوں میں سے ایک باغ اور میرا منبر میرے حوض پر ہے۔

ظاہر ہوا کہ روضہ رسول ﷺ سب سے اعلیٰ جگہ ہے اس لئے تمام مسلمان یہ عقیدہ رکھتے ہیں اور تمام مفسرین محدثین فقہاء کرام و متکلمین کا اجماعی عقیدہ ہے کہ روضہ رسول ﷺ کی شان کعبۃ اللہ کرسی، عرش اور جنت سے بھی اعلیٰ یہ ٹکڑہ جنت الفردوس سے دنیا میں لایا گیا اور دنیا کے احکام و لوازمات اس سے سلب کر لئے گئے، برزخ کے احکام اس میں بدستور جاری ہیں۔ (دیکھئے مرقاۃ شرح مشکوٰۃ) شامی، زرقانی، نسیم الریاض اور حیات برزخیہ) اور ہر مسلمان حضور اکرم ﷺ کے اس ارشاد پر یقین رکھتا ہے بشرطیکہ مسلمان ہو کہ ”ان اللہ حرم علی الارض ان تاکل اجساد الانبیاء“ اللہ تعالیٰ نے یقیناً زمین کے لئے حرام قرار دے دیا ہے کہ وہ انبیاء کے جسموں کو کھائے۔

تو روضہ اقدس میں جسد اطہر مع روح زندہ ہیں اور چونکہ یہ جنت کا ٹکڑا ہے اور جنت کی کسی چیز پر تغیر و تبدل نہیں لہذا حضور اکرم ﷺ کے جسد و روح میں کسی قسم کا تغیر نہیں آ سکتا جنت کی اس خصوصیت کا قرآن حکیم میں کئی جگہوں پر ذکر موجود ہے۔

(۱) ”ان لک الاتجوع فیہا ولا تعزی وانک لاتظما فیہا ولا تضخی“ (۱۱۹:۲۰)

(۲) ”وفاکھۃ کثیرۃ لامقطوعۃ ولا ممنوعۃ“ (۳۳، ۳۲:۵۶)

یہاں تم کو یہ آسائش ہوگی کہ نہ بھوکا ہوگا اس میں نہ ننگا اور یہ کہ پیاسے رہو نہ دھوپ کھاؤ۔ اور کثرت سے میوے جو نہ کبھی ختم ہوں نہ ان سے کوئی روکے؟

لہذا ثابت ہوا کہ جسد اطہر روضہ اقدس میں زندہ ہے اس میں تغیر و تبدل محال ہے۔ روح اقدس مشاہدہ باری انوار و تجلیات باری میں اس قدر مستغرق ہوتا ہے کہ جسد اقدس بھی متاثر ہوتا ہے جیسا لوہا آگ میں ڈالا جائے تو لوہے کا رنگ اور آگ کا رنگ ایک ہی ہو جاتا ہے۔ بوجہ اثر اندازی روح کے بدن بھی روح کی شکل اختیار کر لیتا ہے روح بذات خود دنیا میں مکلف تھا جسد اطہر پر موت کا جو اثر ہوا وہ صرف استغراق کی حالت کی طرح ہوا جیسے انبیاء دنیا میں سوتے تھے تو وہ حالت استغراق ہی کی ہوتی تھی ارشاد نبوی ہے ”ننام عینای ولا ینام قلبی“

نیلوی صاحب کو اگر نبی کریم ﷺ کے ساتھ مسلمان کا سا نہیں بلکہ انسان کا سا تعلق بھی ہوتا تو زندہ درگور کی جگہ کم از کم زندہ درجنت الفردوس ہی کہہ دیتے مگر۔

خدا کی شان ہے ناچیز چیز بن بیٹھیں جو بے تمیز ہوں یوں باتمیز بن بیٹھیں اگر نیلوی صاحب کو اہل سنت والجماعت کا عقیدہ معلوم ہوتا تو کم از کم جو یہ جھوٹ موٹ کے اہل سنت بنے ہوئے ہیں ایسا کہنے سے کچھ تو حیا آتی، اہل سنت کا عقیدہ یہ ہے ”الانبیاء لا یموتون بل ینتقلون من دار الی دار الی ینتقلون من دار الدنیا الی دار البرزخ وہم اہیاء فی عالم البرزخ یموتون فیہا بل الموت جسر لہم الی الحیب“۔ انبیاء مرتے نہیں بلکہ ایک گھر دوسرے گھر میں منتقل ہوتے ہیں اور وہ برزخ میں زندہ ہیں نماز پڑھتے ہیں اور فائدہ اٹھاتے ہیں بلکہ موت ان کے لئے ایک پل ہے جو دوست سے ملاتی ہے۔

مگر نیلوی اینڈ کمپنی کی ساری مہم آرائی اس حقیقت کے خلاف محاذ قائم کرنے کی ہے وہ کیوں کر اسے تسلیم کر سکتے تھے اور اصل میں انکی مجبوری یہ ہے کہ رسول ﷺ کی توہین کے بغیر ان کی سکہ بند تو حید کی تکمیل ہی نہیں ہو سکتی اور ہو بھی کیسے جب انکے استاد اول نے اس کی بنیاد ہی اس پر رکھی ہے تھی کہ ”انا خیر منہ“ کہہ کر پہلے ہی نبی کی تحقیر اور توہین کی طرح ڈالی تھی تو یہ اس کے شاگردان خاص آخری نبی کی توہین سے اس کی تکمیل کیسے نہ کرتے۔

عقیدہ نمبر ۶: ”مولوی اللہ بخش کی کتاب اربعین سے چند اقتباسات پیش کئے جاتے ہیں جو ان کے بنیادی عقیدہ کے مختلف اسالیب بیان ہیں۔

(۱) نبی کریم ﷺ عند القبر صلوٰۃ وسلام قطعاً نہیں سنتے اور یہ عقیدہ نبی کریم ﷺ کے نہ سننے کا یعنی عدم سماع جزو ایمان ہے اور جو شخص نبی کریم ﷺ کے سماع پر یا برزخ والوں کے سماع کا قائل ہے وہ کافر مشرک ہے بلکہ یہ عقیدہ یہود کا ہے۔“
(ب) نبی کریم ﷺ کے جسد اطہر سے روح کا کسی قسم کا تعلق نہیں ہے اور یہ عقیدہ تعلق روح کا بدن سے کافر بت پرستوں ہندوؤں کا ہے۔

(ج) جن حدیثوں میں سماع ہوتی یا صلوٰۃ وسلام عند قبر نبی کریم ﷺ ثابت ہے وہ قول رسول ﷺ نہیں ہے من گھڑت حدیثیں اور من گھڑت قصے ہیں۔

(د) بعد موت ثواب و عذاب صرف روح کو ہوتا ہے جسد عنصری کو نہیں ہوتا نہ روح کا تعلق بدن سے ہے (یہ عقیدہ ہندوؤں سے لیا گیا ہے)

(ر) نبی کریم ﷺ کو مدینہ منورہ میں مدفونہ قبر میں ماننا شرک ہے۔ (اربعین)

مولانا عبدالعزیز شجاع آبادی اپنی کتاب (دعوة الانصاف ص ۲۲) پر لکھتے ہیں۔

(۱) اس گروپ (غلام خانی) کے ایک صاحب نے جو مولانا عبداللہ درخوasti صاحب کا مرید تھا سے کہا کہ تمہارے پیر صاحب تو سماع عند القبر شریف کے قائل ہیں ان کے متعلق آپ کی کیا رائے ہے فوراً جواب دیا وہ بھی کافر، تم بھی کافر، جو بھی سماع کا قائل ہو سب کافر۔

(ب) مولوی سعید احمد چوڑ گڑھی نے مجمع عام میں اعلان کیا ”نبی کریم ﷺ اپنی قبر پر پڑھا ہوا درود و سلام نہیں سنتے نہ سماع جسمانی نہ سماع روحانی۔ جو شخص سماع کا قائل ہو خواہ کسی تاویل سے ہو وہ قرآن و حدیث اور شریعت کی رو سے بلا تاویل کافر، مرتد ہے اور جو شخص سماع کے قائل کو کافر مرتد نہ سمجھے وہ بھی بلا تاویل کافر ہے نیز جو شخص اس مسئلہ کو فردعی کہتا ہے وہ بھی کافر۔ (احمد سعید تقریر موضع گھلواں بہاولپور)

(ج) اسی تقریر کے دوران احمد سعید نے کہا۔

”اگر نبی ﷺ کے سماع عند القبر کا قائل ابو بکر صدیق رضی اللہ عنہ بھی ہو تو وہ بھی کافر ہے۔

(د) صفحہ ۲۷ پر اپنے نام اشاعت التوحید والسنۃ کا خط نقل کیا ہے لکھا ہے ”احمد سعید نے منافقانہ دستخط کر دیئے ہیں کہ سماع والے کافر نہیں اور شاہ صاحب (عنایت اللہ گجراتی) نے بالکل دستخط کرنے سے انکار کر دیا اور کہا میرا عقیدہ یہی کفر ہے کا ہے اور احمد سعید کا یہی عقیدہ ہے۔

(س) عنایت اللہ شاہ گجراتی نے خان گڑھ میں اپنی تقریر کے دوران کہا ”مشرک چار قسم کے ہیں اول یہود و نصاریٰ، دوم مشرکین، سوم بریلوی، چہارم دیوبندی جو سماع عند القبر کے قائل ہیں۔

(س) مولوی عبدالعزیز لکھتے ہیں ”اس گروپ کے واعظوں نے نہ صرف مسلک کی سٹیج کو بدنام کیا بلکہ اپنے اکابر کو ایک منہ میں مبتلا کر دیا ہے جگہ جگہ قائلین سماع صلوٰۃ و سلام عند القبر کو کافر مشرک کافوئی دیا اور اہل توحید کو خانہ جنگی پر مجبور کر دیا“

(دعوة الانصاف ص ۳۵) پر لکھتے ہیں۔ ہمارے ہاں شجاع آباد میں عنایت اللہ گجراتی اور احمد سعید توحید کے موضوع پر خطاب کر رہے تھے سعید نے کہا ”بت نہیں سنتے خدا سنتا ہے بت عام ہیں۔ خدا کے بنائے ہوئے ہوں جیسا حضور ﷺ یا لات منات کی مورتی“ عنایت اللہ شاہ نے تصدیق کی اور کہا یہ نوجوان میری کمی پوری کرے گا۔

(ندائے حق ص ۶۵) پر ارشاد ہے ”جو لوگ انبیاء علیہم السلام کی حیات حسیہ حقیقیہ جسمانیہ عصریہ کامل کے مدعی ہیں ان کا فرض تھا کہ انبیاء کو خصوصاً اپنے نبی کریم محمد رسول اللہ ﷺ کو قبر مبارک سے نکال لیتے تاکہ لوگ بھی آپ کی زیارت سے مشرف ہو کر صحابی کا درجہ حاصل کر لیتے اور مختلف مسائل کا تصفیہ حضور ﷺ سے کر دالیتے۔“

ان تمام اقتباسات سے اس طحہ گروہ کے اس مخصوص عقیدہ کی تکرار ظاہر ہوتی ہے جس کو ان لوگوں نے مدار کفر و ایمان قرار دیا ہے اس کے علاوہ کچھ اور خرافات بھی ہیں جن کو بکواسات کے علاوہ کچھ کہا نہیں جاسکتا جس کا خلاصہ یہ ہے۔

....۱ سماع موتی بالخصوص سماع صلوٰۃ و سلام عند القبر کا عقیدہ بلا تاویل کفر ہے۔

....۲ سماع موتی کا عقیدہ رکھنے والا خواہ ابو بکر صدیق رضی اللہ عنہ ہی کیوں نہ ہو وہ کافر ہے۔

....۳ سماع موتی کے قائلین کو جو کافر نہ سمجھے وہ بھی کافر ہے۔

....۴ بریلوی، دیوبندی دونوں مشرک ہیں۔

سماع موتی کے موضوع پر تفصیلی بحث اپنے مقام پر آرہی ہے فی الحال یہ دیکھ لیا جائے کہ ان ملحدوں کی کفر سازی کی بمباری کی زد کس کس پر پڑتی ہے اور اس سے بچنا کون ہے۔

(۱) حضرت ابوبکر صدیق رضی اللہ عنہ صلوٰۃ وسلام عند القبر النبی ﷺ کے قائل ہیں دیکھئے (تزیۃ الشریعہ عن اخبار الشنیۃ الموضوۃ ص ۳۲۵) ”وله شواہد من حدیث عبد اللہ بن مسعود و عبد اللہ بن عباس و ابی ہریرۃ اجمعہا البیہقی و من حدیث ابی بکر الصدیق اخرجہ الدیلمی من حدیثہما اخرج العقیلی“

اس حدیث کے صحیح ہونے پر شواہد موجود ہیں عبد اللہ بن مسعود، عبد اللہ بن عباس اور حضرت ابوبکر صدیق رضی اللہ عنہ کی حدیثیں ہیں جن کو بیہقی نے دیلمی نے اور عقیلی نے اخراج کیا ہے۔

وہ حدیث جس کی صحت پر اتنے گواہ پیش کئے گئے ہیں یہ ہے۔ ”من صلی علی عند قبری سمعته“ یعنی جو شخص میری قبر پر حاضر ہو کر مجھ پر درود بھیجے میں سنتا ہوں۔

معلوم ہوا کہ ان ملحدین کے نزدیک ابوبکر صدیق رضی اللہ عنہ کافر ہیں یہ ہے ان ملحدین کی رافضیانہ توحید کا شاہکار۔ حضرت صدیق اکبر رضی اللہ عنہ کے اس عقیدہ کے متعلق یہ حقیقت ذہن میں رہے کہ آپ نے یہ عقیدہ اپنے اجتہاد سے یا ذاتی رائے کی بنا پر نہیں اپنایا تھا بلکہ نبی کریم ﷺ کے ارشادات سن کر سماع موتی کے قائل ہوئے تھے اور صرف ابوبکر صدیق رضی اللہ عنہ ہی قائل نہیں ہوئے آپ کے بعد تمام علمائے امت اس کے قائل رہے۔ چنانچہ علامہ ابن کثیر اپنی (تفسیر ج ۳ ص ۴۳۸) پر فرماتے ہیں۔ ”والسلف مجموعون علی ہذا قد تواتر الآثار منہم بان المیت یعرف بزیارۃ الحی لہ ویستبشر“ سلف کا اس پر اجماع ہے ان سے متواتر روایات آچکی ہیں کہ میت زندہ زائر کو پہچانتا ہے اور اس سے خوش ہوتا ہے۔

اور مولانا عبدالحی لکھنوی نے (شرح وقایہ ج ۲ ص ۲۵۳) کے حاشیہ پر فرمایا: ”وروايات كثيرة في كتب الحديث و امارد عائشة و بعض تلك الاحاديث فلم يعتد به جمهور الصحابة و من بعدهم“ حدیث کی کتابوں میں کثرت سے روایات موجود ہیں حضرت عائشہ رضی اللہ عنہا کے اختلاف اور بعض ایسی حدیثوں کو صحابہ اور تابعین نے اعتماد نہیں کیا۔ یعنی سماع موتی کے عقیدہ کی بنیاد احادیث نبوی ﷺ ہیں۔ اب آپ اندازہ لگائیں کہ ان ظالموں کے فتویٰ کفر کی زد کس پر پڑتی ہے۔

(۲) پھر جمہور صحابہ اور تابعین سماع موتی کے قائل ہیں تو ان ملحدوں کے نزدیک تمام صحابہ رضی اللہ عنہم اور تابعین کافر ٹھہرے۔ (معاذ اللہ)

ابن کثیر کی اس عبارت کے متعلق یہ کفر ساز پارٹی کہتی ہے کہ یہ عبارت الحاقی ہے کہاں سے معلوم ہوا؟ سنئے تفسیر ابن کثیر مکتبہ امیر یہ میں یہ عبارت نہیں ملتی کیوں؟ اس لئے کہ کسی ع، غ قسم کے ملحد نے خیانت سے کام لے کر یہ عبارت اڑادی۔ ابن کثیر کے دو نسخے اصل موجود ہیں ایک وہ جو معالم التنزیل مطبع المنار مصر کے حاشیہ پر ہے دوم وہ جس کو مطبع دارالاحیاء الکتب العربیہ نے طبع کیا ان دونوں میں یہ عبارت موجود ہے اور ان دونوں نسخوں میں نسخہ مکہ پر اعتماد کیا ہے اردو ترجمہ اسی مکتبہ امیر یہ کا ترجمہ ہے۔

(۳) مندرجہ ذیل ۶۰ علماء جن میں مفسر، محدث، فقیہ، بھی شامل ہیں وہ سماع موتی کے قائل ہیں امام بخاری، امام مسلم، امام ترمذی، امام نسائی، امام ابن ماجہ، امام ابوداؤد، امام مالک، امام شافعی، امام احمد بن حنبل، امام ابو یوسف، امام محمد، امام طحاوی، ابن ابی شیبہ، ابوداؤد طیالسی، طبرانی، ابن شاہین، ابونعیم، ابن حبان، ابن عساکر، حکیم ترمذی، حاکم ابن سعد، بیہقی، ابن خزیمہ، ضیاء مقدسی، ابویعلیٰ، محی السنۃ بغوی، دارمی، دارقطنی، خطیب، سعید بن منصور، ابن مردویہ، ابن ابی الدنیا، دیلمی، ابن ابی حاتم، ابن نجار بزار، ابن عدی، رافعی، ابن عرفہ، ابن الھویہ، ابن راھویہ، ابن جوزی، قاضی عیاض، عبد ابن حمید، ابونصر، امام سنجر فی الامانۃ، ہروی، ابن منندہ، ابن السنی، محب طبری فی الریاض النظرہ، خطابی، خفاجی، ابن حجر عسقلانی، امام نووی، صاحب سراج الوہاج، علامہ سندھی، امام شعبی، امام منیر شارح بخاری، رحمہ اللہ۔ حال کے محدثین کے نزدیک یہ سارے حضرات کافر قرار پائے۔ (معاذ اللہ)

(۴) المہند علی المہند جو عنائے دیوبند کے اجماعی عقیدہ کی تاریخی دستاویز ہے اس میں مولانا خلیل احمد محدث اکابر دیوبند کا عقیدہ بیان کرتے ہیں جس کا حاصل یہ ہے ”نبی کریم ﷺ اور تمام انبیاء علیہم السلام اپنی اپنی قبروں میں زندہ ہیں اور برزخ میں ان کی حیات دنیوی ہے اور اس نقطہ نظر کی تائید کے لئے بانی دیوبند حضرت مولانا محمد قاسم نانوتوی کی کتاب ”آب حیات“ کا حوالہ بھی دیا کہ علمائے دیوبند کا یہ عقیدہ حیات انبیاء ان کے اسلاف سے بطور توارث ملا ہے کوئی انفرادی رائے یا وقتی ہنگامی فتویٰ نہیں ہے جو حوادث کے پیش آنے سے اتفاقاً سامنے آ گیا ہو۔ اس طرح یہ مسئلہ اثبات حیات انبیاء بطرز مذکور سلف سے خلف تک یکسانی کے ساتھ مسلم اور متفقہ رہا ہے اور تمام علمائے دیوبند کا یہ اجماعی مسلک ہے جس سے کوئی فرد بھی منحرف نہیں ہے۔ یعنی جو تھے راؤنڈ پر ان ملاحدہ نے تمام اکابر دیوبند کو کافر قرار دے دیا۔

یہاں ایک اور عقدہ بھی حل ہو جاتا ہے یہ عین غین نیلوی بند یا لوی پارٹی اپنی معاشی اور معاشرتی ضرورتوں اور مجبوریوں کے تحت اپنے آپ کو بندی کہلاتے ہیں۔ سوچنے کی بات یہ ہے کہ اکابر دیوبند جب ان کی نگاہ میں کافر ہیں تو یہ لوگ اپنی دیوبندیت کی نسبت کس سے جوڑتے ہیں۔ جب دیوبندیوں کا کوئی ایک فرد بھی حیات انبیاء کے عقیدے سے منحرف نہیں تو یہ ملاحدہ کا ٹولہ جو صرف منحرف ہی نہیں ہوا بلکہ ان کو کافر قرار دے بیٹھا۔ پھر بھی یہ دیوبندی ہی رہے۔ ثابت ہوا کہ ان پر جہاں اہل سنت والجماعت ہونے کی تہمت لگی ہوئی ہے وہاں دوسری تہمت دیوبندی کی بھی ہے حاشا دکلا ہرگز دیوبندی نہیں ہیں ہاں منکرین حدیث اور رافضیوں سے ان کا اعتقادی شجرہ نسب ملتا ہے۔

(۵) ۲۲ جون ۱۹۶۲ء کو قاری محمد طیب صاحب رحمہ اللہ کے پاس یہ لوگ مدرسہ عثمانیہ حنفیہ (راولپنڈی) میں جمع ہوئے ایک تحریری معاہدہ ہوا جس کی عبارت یہ ہے ”وفات کے بعد نبی کریم کے جسد اطہر کو برزخ قبر شریف میں بہ تعلق روح حیات حاصل ہے اور اس حیات کی وجہ سے روضہ اطہر پر حاضر ہونے والوں کا صلوة و سلام سنتے ہیں۔

۱۔ دستخط قاری محمد طیب حال وارد راول پنڈی، ۲۲ جون ۱۹۶۲ء ۲۔ دستخط قاضی شمس الدین

۳۔ دستخط قاضی نور محمد ۴۔ دستخط لاشے غلام اللہ خان

یہ معاہدہ ایسی حالت میں ہوا کہ قاضی صاحب بان اور لاشے کے ہوش و حواس قائم ٹھیک ٹھاک تھے اس لئے: (۱) اگر یہ دستخط سچ مچ کے تھے تو اس پارٹی کے نزدیک یہ تینوں حضرات کافر بلا تاویل قرار پائے اور جب شیخ کافر ہو گیا تو مرید سوائے اس کے اور کیا کہہ سکتے ہیں کہ۔

دوش از مسجد سوئے بت خانہ آمد ہیرا چیت یاران طریقت بعد ازیں تدبیر ما

مگر تعجب کی بات یہ ہے کہ کافر شیخ القرآن بھی ہوا کرتے ہیں؟ اس لئے پنڈت دیانند سرسوتی، نولڈیکے، سلیم رچرڈ ہیل وغیرہ کو اگر کوئی شیخ القرآن سمجھے تو تعجب کی بات نہیں؟

(۲) اگر یہ دستخط محض دفع الوقتی کے لئے کڑی محی کئے تھے تو دو صورتوں میں سے ایک صورت ہو سکتی ہے یعنی اگر نفاق کا لبادہ اوڑھا تو ان کا رشتہ عبداللہ بن ابی سے جا ملا یا تقیہ کی لوئی اوڑھی تو ان کا سلسلہ عبداللہ بن سبا سے جا ملا، بہر حال جو بھی صورت ہو ان شیوخ کو مسلمان ثابت کرنے کے لئے نہ کوئی علم کلام کام دے سکتا ہے نہ کوئی تاویلات کا ہتھیار کام آ سکتا ہے۔ اس دستخطی لغزش کی توجیہ خود شیخ لاشے نے ایک موقع پر فرمادی۔

واقعہ یوں ہے کہ ایک مرتبہ شیخ القرآن ڈھوک زمان داخلی چکڑالہ تشریف لائے تقریر کے بعد جو لوٹے تو قاضی عمرالدین صاحب مشایعت کے لئے ساتھ ہوئے راستے میں شیخ سے سوال کیا نبی کریم ﷺ عند القبر صلوٰۃ وسلام سنتے ہیں یا نہیں؟ شیخ جی نے جواب دیا، ہم کو یہ بھی یقین نہیں کہ آپ کا وجود مبارک صحیح موجود ہے یا مٹی ہو چکا ہے۔ قاضی عمرالدین نے کہا تو پھر حیات النبی ﷺ کے مسئلہ پر دستخط کیوں کئے تھے؟ شیخ نے جواب با صواب لا جواب فرمایا کہ۔ کیا کرتے اگر دستخط نہ کرتے تو بندہ ایک بھی ساتھ نہ رہتا۔

یہ صاحب جواہر القرآن کی قرآن دانی کو جوہر۔ یہ ہے صاحب جواہر التوحید کی توحید کا حدود اربعہ، یعنی بندے ساتھ ہونے چاہئیں، ایمان رہے یا نہ رہے یہ توحید کے دعوے یہ سنت کے نعرے، یہ شیخ القرآن کے چہرے، یہ دیوبندیت کے پروپیگنڈے محض سوانگ ہیں ایکٹنگ ہے کہ کسی طرح بندے اپنے گرد جمع کئے جاسکیں یہ ہے جواہر القرآن اور یہ ہے جواہر التوحید۔

روٹی تو کسی طور کما کھائے مجھندر

ان پانچ تکفیری بہوں کے بعد وہ صفایا ہوا کہ دنیا سے مسلمانوں کا نام و نشان مٹ گیا، لے دے کے وہ رہ گئے تو بند یا لوی، نیلوی، گجراتی اور چتوڑ گڑھی باقی رہے نام اللہ کا۔ ارے ظالموں! اپنے شیخ کو بھی کافر بنا کے چھوڑا۔

تمہارا تھا دوست دار حالی اور اپنے بیگانے کا رضا جو سلوک اس سے کئے تم نے تو ہم سے کیا کیا نہ کیجئے گا یہ تھا ان لوگوں سے فغل تکفیر کا حاصل اب ہم ان کے ان ہذیانات کا جائزہ لیتے ہیں جو اپنے اصل عقیدہ کے ساتھ یہ لوگ منمنایا کرتے رہے۔

(۱) بچہ جمہور نے کہا کہ ایک بت خدا کے بنائے ہوئے ہیں جیسے محمد رسول اللہ ﷺ۔ بابا نے خوش ہو کر کہا یہ جوان میرے کی پوری کرے گا۔

یہ ایک مسلمہ حقیقت ہے کہ کوئی چیز بے مقصد نہیں بنائی جاتی۔ یہ انسان کی فطرت ہے تو یہ تسلیم کرنا مشکل ہے کہ خالق انسان کوئی چیز بے مقصد بنائے۔

بت بنانے کا مقصد کیا ہوتا ہے یا ہو سکتا ہے ظاہر ہے کہ پوجا پاٹ اور پرستش کے لئے ہی بنایا جاتا ہے اس کے بغیر اس کا کوئی مقصد نہیں البتہ زمانہ حال میں ایک اور مقصد وضع کر لیا گیا ہے اور وہ ہے ڈیکوریشن۔

اس اصول کے تحت ظاہر ہے کہ انسانوں نے جو بت بنائے وہ پوجا پاٹ کے لئے بنائے تو سوال یہ ہے کہ خدا نے بقول ان ملاحظہ کے جو بت بنایا کس مقصد کے لئے بنایا، اگر خدا پرانے خیال کا ہے تو اس کا مقصد بھی وہی پوجا پاٹ کرانا ہوگا اور اگر ماڈرن ہے تو اس کا مقصد ڈیکوریشن ہو سکتا ہے بہر حال ان لمحدود کے نزدیک محمد رسول اللہ ﷺ کی حیثیت ان دونوں میں سے ایک ہے یا دونوں ہیں۔ اگر خدا نے یہ بت پوجا پاٹ کرانے کی غرض سے بنایا تو اس کی پوجا پاٹ کرنا عین رضائے خداوندی ہے اور پوجا کرنے والوں کی حیثیت مقصد تخلیق کو پورا کرنے کی ہوئی پھر شکوہ کیا اور گلہ کیوں؟

اور اگر مقصد دوسرا ہے تو حضور اکرم ﷺ کا رسول ہادی، مزکی، معلم ہونا سب حیثیتیں ختم ہوئیں پھر رسالت پر ایمان کہاں سے ڈھونڈو گے؟ استاد اور شاگرد دونوں ایسے جاہل بلکہ اجہل ہیں کہ اتنا بھی نہیں سوچتے کہ جو بکواس وہ کر گئے ہیں اس کا مفہوم اور مطلب کیا ہے اور یہ بکواس کرنے سے ان کی اپنی حیثیت کیا متعین ہوتی ہے۔ کہ خدا بت کر ہے؟ (معاذ اللہ)

(۲) دوسرے بزرگ جہر فرماتے ہیں ”حیات کے مدعی اپنے نبی کریم ﷺ کو قبر سے نکال لیتے تاکہ لوگ صحابی کا درجہ حاصل کر لیتے“

ان حضرات جہالت مآب کو اتنا علم بھی نہیں کہ صحابی رضی اللہ عنہ ہونے کے لئے دو شرطیں ہیں۔ اول حیات دنیوی اور مکلف ہونا، دوم اسی دنیائے آب و گل میں تکلیف شرعی کی شرط کے ساتھ صحبت کا شرف حاصل ہوتا۔

کیا ان دونوں شرطوں کا امکان ہے۔ ظاہر ہے کہ نہیں تو پھر شرف صحابیت کا سوال ہی کہاں پیدا ہوتا ہے خیر یہ تو نیلوی صاحب کی جہالت کا شاہکار ہوا۔ دوسری طرف حضور اکرم ﷺ کو قبر سے نکال کر لانے کی بکواس کرنا یہ ان کی ڈھٹائی اور دریدہ دہنی کی دلیل ہے۔

عقیدہ نمبر ۷: ”قرآن کی تفسیر کرنے میں انسان، رسول خدا کی تفسیر یا صحابہ کرام یا ائمہ تفسیر کی تفسیر کا محتاج نہیں بلکہ جس طرح سمجھ آئے تفسیر بیان کر دے۔“

اول تو یہ اصول ان کی جہالت کا ایک شاہکار ہے اگر ان لوگوں نے کسی سے نہیں بلکہ از خود ہی قرآن پڑھا ہوتا تو ”لتبین للناس ما نزل الیہم“ ایک ایسی حقیقت ہے کہ انسان وہ نہیں کہہ سکتا جو انہوں نے کہی مگر شرط یہ ہے کہ قرآن پر ایمان ہو کہ اللہ کی کتاب ہے اور کتاب ہدایت ہے کیونکہ قرآن کی تمیین نبی ﷺ کے فرائض میں داخل ہے مگر یہ عجیب بات ہے کہ نبی تو اپنے فرض کی بجا آوری کے لئے قرآن کی تمیین، تفسیر، تشریح کرتا ہے مگر امت کہتی ہے ہم قرآن کی تفسیر میں رسول کے محتاج نہیں، کہیں کوئی جوڑ ہے ان دونوں باتوں میں۔

ہاں ایک صورت ہے کہ اگر قرآن کو محض ایک ادب پارہ سمجھا جائے تو ہر ادیب کو حق ہے کہ اپنی سمجھ کے مطالب معنی اخذ کرتا رہے مگر اس صورت میں قرآن کیا ہوا دیوان غالب بن گیا۔ (معاذ اللہ)

اس سے معلوم ہوا کہ عین غین پارٹی قرآن کے کتاب ہدایت ہونے پر ایمان نہیں رکھتی بلکہ محض ایک ادبی شاہکار سمجھتی ہے، گویا ان بے چاروں پر ایک اور تہمت لگائی جاتی ہے کہ ان کا اللہ کی کتاب پر ایمان ہے ظاہر ہوا کہ یہ اس تہمت سے بالکل بری ہیں۔

دوسری بات یہ ہے کہ جب اصول یہ ٹھہرا کہ جس کی سمجھ میں قرآن کی جو تفسیر آئے وہی درست ہے تو آپ

نے آسمان سر پر کیوں اٹھا رکھا ہے کہ ہماری بات سنو دین ہم سے سیکھو تو حید ہم سے سیکھو، قرآن ہم سے سیکھو، یعنی کسی کی نہ مانو ہماری مانو، بھائی تمہاری کیوں مانیں تم کوئی مافوق البشر مخلوق ہو، جب تم عقل سے اتنے پیدل ہو کر خود اصول قائم کر کے خود توڑتے ہو تو تم پاگلوں کے پیچھے کون چلے جب ہر شخص کو حق ہے کہ اپنی سمجھ کے مطابق قرآن کی تفسیر کرے تو تم اپنی سمجھ کو دوسروں پر مسلط کرنے کا حق کہاں سے لائے ہو جب کہ تمہاری سمجھ کو سمجھ کہنا ہی پرلے درجے کی ناسمجھی ہے کیونکہ تمہاری سمجھ تو ایسی مادر پدر آزاد ہے کہ نہ وہ رسول اللہ ﷺ کی محتاج نہ صحابہ رضی اللہ عنہم کی محتاج نہ ماہرین علماء کی محتاج نہ جانے کس بدرو میں بہتی ہوئی آپ کے قابو میں آگئی۔

تیسری بات یہ ہے کہ اگر قرآن ایسا بازیچہ اطفال ہے تو حقیقت کا لفظ بے معنی ہے اور دین کا مفہوم بس موم کی ناک ہے جدھر چاہو پھیر لو اور جو صورت چاہو تیار کر لو جتنے آدمی اتنی سمجھیں جتنی سمجھیں اتنے ہی دین، پھر کافر کافر کی جو رٹ لگا رکھی ہے حماقت نہیں تو اور کیا ہے۔

حقیقت یہ ہے کہ اسلام کے لیبل سے باطل مذہب یا تحریک چلانے کا واحد کامیاب نسخہ یہی ہے کہ رسول سے رشتہ منقطع کر کے قرآن کو اپنی خواہشات کا تابع بنا لو، نام قرآن کا لو بات اپنی کہو، آپ تحقیق کر کے دیکھ لیں۔ اسلام کے نام سے جتنے باطل فرقے منصفہ شہود پر آئے سب نے اسی نسخہ سے کام لیا۔ قرآن کے الفاظ کو آڑ بنائے رکھو مگر بات اپنے مطلب کی کہو ہاں ایک فرقہ جسے غلطی سے اسلامی فرقہ سمجھا جاتا ہے ذرا دلیر واقع ہوا ہے اور اس نے اعلان کر دیا کہ یہ وہ قرآن ہی نہیں جو محمد رسول اللہ ﷺ پر نازل ہوا تھا لطف یہ ہے کہ الہامی کتاب کے بغیر الہامی مذہب کا بھی دعویٰ کیا جاتا ہے۔ اور دنیا میں ہزاروں ایسے سادے مل جاتے ہیں جو اسے اسلام ہی سمجھتے ہیں۔

جفائیں بھی ہیں فریب بھی ہیں نمونہ بھی ہے سنگھار بھی ہے اور اس پر دعویٰ حق پرستی اور اس پہ یاں اعتبار بھی ہے جب ان لوگوں کے سامنے کسی مفسر کا قول پیش کیا ہے تو ان کا جواب ایک چلتا ہوا فقرہ ہوتا ہے ”ہم رجال ونحن رجال“ یعنی وہ بھی انسان تھے اور ہم بھی انسان ہیں مگر یہی وہ سب سے بڑی غلط فہمی ہے جس میں یہ لوگ گرفتار ہیں انسان تو وہ ہوتا ہے جس میں انسانیت ہو، شرافت ہو، تیس مار خان بننے کے لئے ہم رجال ونحن رجال کا نعرہ نہایت کارآمد ہتھیار ہے مگر واقعات کی دنیا میں اس حقیقت سے بھی انکار نہیں کیا جاسکتا کہ۔

اے بسا ابلیس آدم روئے ہست

اور یہ ایک تاریخی حقیقت ہے کہ۔

گر بصورت آدمی انساں بدے احمد و بوجہل خود یکساں بدے
مگر ان کے اس قول سے پہلے تو ثابت ہوا کہ

(۱) قرآن کریم ایسی کتاب ہے جس کی حقیقت جس کا صحیح مفہوم نہ صحابہ رضی اللہ عنہم سمجھ سکے نہ چودہ صدیوں میں کوئی مفسر سمجھ سکا اس کو سمجھے تو بس یہی لوگ سمجھے۔ (معاذ اللہ)

(۲) دوسری بات یہ قیاسات فقہیہ کا علم جس کے دفتر کے دفتر موجود ہیں اور جس کو علمائے مجتہدین نے اپنی خداداد اجتہادی قوت سے کتاب اللہ اور سنت رسول اللہ ﷺ سے اخذ کیا اور جس پر دین کا دار و مدار ہے سارے کا سارا ناقابل اعتبار ہوا کیونکہ وہ سب بقول ان کے اقوال الرجال ہیں۔

ان لوگوں کی انسانیت کے چند نمونے ملاحظہ ہوں۔

(۱) (ندائے حق ص ۱۵) صاحب تسکین الصدور فرضی سلف، فرضی جمہور، فرضی اکابر کی رٹ لگانا چھوڑ دیں۔ نیلوی صاحب کی اس فرضی تثلیث کا ماہصل یہ ہے کہ دین اسلام جن صحابہ رضی اللہ عنہم کرام سے نقل ہو کر آیا وہ فرضی سلف ہیں، جمہور صحابہ رضی اللہ عنہم، جمہور تابعین، اور جمہور علمائے مجتہدین نے دین کی علمی خدمت کی وہ سب فرضی ہیں اور وہ اکابر جن میں متقدمین، متاخرین سب شامل ہیں اور اکابر دیوبند بھی انہیں میں شامل ہیں سب فرضی ہیں نتیجہ یہ نکلا کہ دین ہی سارا فرضی ہے یہ ٹولہ بس اصلی سلف اصل جمہور اور اصل اکابر کا ہے۔

خود کوزہ و خود کوزہ گر و خود گل کوزہ یہ ہے ان کی انسانیت کی معراج (۲) (ندائے حق ص ۶۷) پر صاحب تسکین الصدور اور دیگر علمائے دیوبند کو بنا سیتی دیوبندی فرمایا ہے۔ واقعی اصل دیوبندی ہونے کے لئے ضروری ہے کہ تمام اکابر دیوبند کو کا فر قرار دیا جائے اور یہ آپ لوگوں کا ہی دل گردہ ہے، یہی انسانیت ہے کہ جن کا نام بیچ کر کھاؤ انہی کو کا فر بھی کہو، اس کے بغیر حق نمک کیسے ادا ہو سکتا ہے یہ ان کی انسانیت کا دوسرا ثبوت ہوا۔

(۳) (ندائے حق ص ۱۸) تسکین الصدور کے متعلق لکھتے ہیں کہ ”دکان میں جتنا سامان ہے معلوم ہو جائے گا کہ کس قیمت اور قدر و منزلت کا ہے اور جمہور سلف اکابر کے کپسولوں میں کس قدر زہر بھردی گئی ہے جس کی مضرت، نسل بعد نسل مہلک اور تباہ کن ثابت ہوگی۔

یہی آثار صحابہ رضی اللہ عنہم، احادیث اور اکابر امت کے اقوال تو زہر کے کپسول ہیں۔ آب حیات ہے تو اس عین غین پارٹی کے پاس یہ اور بات ہے کہ اس چشمے کا منبع کہیں نظر آتا ہے لے دے کے یہ چشمہ پھوٹتا ہوا نظر آتا ہے تو ان کی ہوائے نفس سے ان کے پیٹ سے کیونکہ دین تو سارا صحابہ ہی نقل ہو کے آیا اور وہ ٹھہرا زہر بس تریاق ہے تو اسی ٹولہ کے پاس۔ واہ رے نیلوی انسانیت۔

(۴) علاقہ بہاولپور گھلواں میں عنایت اللہ گجراتی اور سعید واعظ موجود تھے ایک عالم نے علامہ ابن کثیر کی عبارت پیش کی تو سعید صاحب کا جو ہر انسانیت جوش میں آیا تو کہنے لگے پہلے اس کے نام کو دیکھو ابن کثیر کوئی اچھا ہوتا ہے یعنی ابن کثیر کے معنی حرامی ہے۔ (معاذ اللہ)

یہ ہے وہ انسانیت جس پر ناز ہے اشاعت التوحید والسنۃ کا مبلغ اعظم عنایت اللہ گجراتی بیٹھا ہے اور یہ بکواسن رہا ہے۔

(۵) (اقامۃ البرہان سجاد بخاری ص ۲۴) ”ترمذی صاحب اور ان کے حضرت والا اگر واقعی مخلصانہ اصلاحی کوششوں کا جذبہ رکھتے تو اس خدمت اسلام کا آغاز انہیں اوپر سے کرنا چاہئے تھا جو اہر القرآن کا نمبر تو بہت بعد میں تھا سب سے پہلے حضرت شاہ ولی اللہ دہلوی پھر حضرت نانوتوی رحمہ اللہ اس کے بعد شیخ الہند پھر علامہ انور شاہ کشمیری رحمہ اللہ کی اصلاح کی جاتی جن کے تفردات کا نمونہ پہلے پیش کیا جا چکا ہے پھر خاص طور سے پہلے انہیں اپنے پیر مرشد حضرت مولانا اشرف علی تھانوی کی ان کتابوں کی اصلاح و تطہیر فرماتے جن میں ایسا مواد موجود ہے مثلاً

ضعیف شاذ، منکر بلکہ موضوع حدیثیں بلا انکار و تنبیہ بے سرو پا حدیثیں بے سند اور گمراہ کن کرامتیں وغیرہ جن کو اہل بدعت اپنے عقائد زائغہ اور اپنی بدعات مخترعہ کی تائید کے لئے پیش کرتے ہیں جس کی وجہ سے تلخ توحید کے مشن کو بعض اوقات کافی سے زیادہ نقصان اٹھانا پڑتا ہے۔“

یعنی شیخ القرآن کے پہلے خلیفہ جناب سجاد بخاری صاحب توحیدی مٹم اصلی دیوبندی کے نزدیک بگڑے ہوئے لوگوں میں سرفہرست شاہ ولی اللہ دہلوی کا نام آتا ہے پھر بگاڑ کے اعتبار سے علیٰ حسب مراتب حضرت نانوتوی رحمہ اللہ حضرت شیخ الہند اور حضرت علامہ انور شاہ کاشمیری کے نام آتے ہیں اور بگاڑ بدرجہ اتم جس شخص میں پایا جاتا ہے وہ مولانا اشرف علی تھانوی ہیں جن کا علمی محاسبہ بقول اصلی دیوبندی کے شاذ، منکر ضعیف بلکہ موضوع حدیثوں کے بغیر کچھ نہیں اور بقول ان کے صرف ضال ہی نہیں بلکہ مضل بھی ہیں گمراہ ہی نہیں گمراہ کن بھی ہیں یا اللعجب (معاذ اللہ)

علمائے دیوبند جسے حکیم الامت کہیں اور اکابر دیوبند کے شیخ الشیوخ حضرت مولانا حاجی امداد اللہ مہاجر کی جن کی علمی اور تحقیقی صلاحیتوں کے معترف ہوں وہ اصلی دیوبندیوں کے نزدیک توحید کے ماتھے پر کلنک کا ٹیکہ ہوں۔ یہ ہے وہ انسانیت جس پر ناز کرتے ہوئے یہ بہرہ دے

ہم درجال و نحن درجال کی بڑھانکتے ہیں

(۶) حضور اکرم ﷺ کا جلیل القدر صحابی ان کے نزدیک جنگلی ہے۔

دوسرا صحابی جو استاد العلماء شمار ہوتا ہے ان کے نزدیک غیر فقیہ اور غیر عادل ہے، اب کون ان کی انسانیت میں شک کر سکتا ہے۔

(۷) افضل البشر بعد انبیاء ابو بکر صدیق رضی اللہ عنہ ان کے نزدیک کافر ہے اب بتائیے ایسی سکھ بند انسانیت کے نمونے کسی شریف انسانی معاشرہ میں مل سکتے ہیں۔

عقیدہ نمبر ۸: عذاب و ثواب صرف روح کو ہوتا ہے۔ (اقوال مرضیہ محمد امیر بند یالوی ص ۶۶)

”میت تو پتھر ہے اس میں نہ زندگی ہے نہ ادراک اس لئے اس کو عذاب ہونا محال ہے۔ یہ عقیدہ ابن ہبیرہ اور ابن میسرہ کا ہے بر عظیم میں یہ عقیدہ ہندوؤں کا ہے جنہوں نے روح کے عذاب کے لئے تناسخ کا عقیدہ ایجاد کیا ہے۔

عقیدہ نمبر ۹: عذاب و ثواب نہ بدن کو ہوتا ہے نہ روح کو۔ (جواہر القرآن غلام اللہ خان ج ۲ ص ۹۰۴)

”عذاب و ثواب نہ روح کو ہوتا ہے نہ بدن کو ہوتا ہے۔“

سوال یہ ہے کہ پھر کس کو ہوتا ہے؟ جواب یہ ہوا کہ کسی کو نہیں ہوتا۔ یہ عقیدہ کفار کا ہے اور قرآن کی بیسیوں آیات کا انکار صرف اس عقیدہ سے ہوتا ہے مگر تم ظریفی کی انتہا ہے کہ منکر قرآن بھی شیخ القرآن ہوتے ہیں۔

(جواہر القرآن ج ۲ ص ۹۰۵) ”شیخ قدس سرہ کی تحقیق یہ ہے کہ برزخ میں لذت و الم اور سرور و عذاب روح کو ہرگز نہیں ہوتا، روح ایک ایسی چیز ہے جو احساس الم سے ماورئی ہے اسے تکلیف تو کسی حال میں نہیں ہوتی البتہ اسے لذت و سرور کا احساس ضرور ہوتا ہے۔“

سوال یہ ہے کہ شیخ کی تحقیق کا ماخذ کیا ہے؟ ظاہر ہے کہ ماخذ بیان نہیں ہوا لہذا شیخ سے مراد خود شیخ القرآن

ہی ہیں مگر یہ پیرا گراف حافظہ باشد کا شاہکار ہے۔ پہلے جملے میں فرمایا کہ لذت والہم اور سرور عذاب روح کو ہرگز نہیں ہوتا۔ آخری جملے میں فرمایا البتہ اسے لذت و سرور کا احساس ضرور ہوتا ہے اس تضاد کو کون رفع کرے؟ مگر لطف یہ ہے کہ ایسی بے تکی ہانکنے والے مفسر قرآن بھی ہوتے ہیں اور شیخ القرآن بھی کہلاتے ہیں۔

عقیدہ نمبر ۱۰: (شفاء الصدور ص: ۱۰) ”تمام ارواح اپنے مقام پر یا عذاب میں ہیں یا راحت میں عالم برزخ ان کے لئے جسم مثالی ہیں ان مٹی کے جسموں سے ان کا کوئی تعلق نہیں جوارضی ہیں عنصری ہیں اور زمین کے گڑھوں میں دفن ہیں۔“
روح کو عذاب ہوا مگر روح تو بقول آپ کے جسم مثالی میں ہے تو کیا جسم مثالی بھی اس عذاب سے متاثر ہوتا؟ ظاہر ہے کہ جب روح کو عذاب ہو رہا ہے تو وہ جسم کیسے متاثر نہ ہو جس میں وہ روح موجود ہے نتیجہ یہ نکلا کہ عذاب ہوتا ہے روح اور جسم مثالی کو یعنی کھائے پیئے کو کوری دھون بھنائے جمعہ۔ مزے کرے جسم عنصری اور مار کھائے جسم مثالی۔ گناہ کرے جسم عنصری اور عذاب ہو جسم مثالی کو۔

واہ رے کافرانہ توحید۔ اللہ تعالیٰ کے عدل کا کیا خوب تصور پیش کیا ہے ان عقائد پر ایک طائرانہ نگاہ ڈالئے۔ ان میں سے کوئی عقیدہ کافروں سے لیا ”کوئی رافضیوں سے“ کوئی منکرین حدیث سے کوئی صالحیہ سے کوئی کرامیہ سے اور مجموعے کا نام رکھ دیا۔ اصل تے وڈی توحید

بہر حال ان کا کوئی عقیدہ ایسا نہیں جسے اکابر دیوبند کا عقیدہ کہا جاسکے یا اس پر عقیدہ اہل سنت کا اطلاق ہو سکے بلکہ کوئی عقیدہ ایسا نہیں جسے اسلامی عقیدہ کا نام دے سکیں۔ اس لئے سوال یہ پیدا ہوتا ہے کہ جن حضرات نے ان عقائد کو حرز جان بنا رکھا ہے انہیں کیا سمجھا اور کہا جائے یہ سوال واقعی بڑا مشکل ہے مگر آپ ذرا چشم تصور کے سامنے ایک ایسے جانور کی صورت لائیں جس کا سر گدھے کا ہونہ بندر کا ہو کان ہاتھی کے ہوں دھڑ بھڑائے کا ہو، آپ اسے کیا نام دیں گے ظاہر ہے کہ آپ اسے کوئی نام نہیں دے سکتے زیادہ زیادہ یہی کہہ سکتے ہیں کہ یہ عجیب الخلق جانور ہے بس ان لوگوں کے متعلق بھی یہ ہی کہہ سکتے ہیں کہ نہ یہ دیوبندی ہیں نہ حنفی ہیں نہ اہل سنت والجماعت سے ان کا کوئی تعلق نہ اسلام سے ان کا کوئی واسطہ ہے ان میں سے کسی نام سے انہیں پکارا نہیں جاسکتا۔ اس لئے ان ناموں کو چھوڑ کر اور جس نام سے انہیں چاہو سمجھو اور پکارو۔ دیگر اس حقیقت سے خبردار ہو کہ یہ نہ دیوبندی ہیں نہ حنفی ہیں اور نہ اہل سنت والجماعت میں سے ہیں ہاں یہ اپنے قول کے مطابق منکر حدیث، منکر اجماع، منکر تواتر ہیں اور ندائے حق کو تسلیم ہے ایسا منکر یقیناً کافر ہے۔

بِسْمِ اللّٰهِ الرَّحْمٰنِ الرَّحِیْمِ

فقہائے احناف اور حیات الانبیاء علیہم الصلوٰۃ والسلام

احناف کے فقیہ فاضل علامہ عبد اللہ بن محمود بن مودود موصلی پیدائش ۵۹۹ھ اپنی مشہور عالم تصنیف ”الاختیار لتعلیل المختار“ میں زیارت قبر النبی ﷺ کے آداب کے سلسلے میں فرماتے ہیں۔

”وَيَقِفُ كَمَا يَقِفُ فِي الصَّلَاةِ، وَيُمَثِّلُ صُورَتَهُ الْكَرِيمَةَ الْبَهِيَّةَ - ﷺ كَأَنَّهُ نَائِمٌ فِي لَحْدِهِ، عَالِمٌ بِهِ يَسْمَعُ كَلَامَهُ، قَالَ ﷺ: مَنْ صَلَّى عَلَيَّ عِنْدَ قَبْرِي سَمِعْتُهُ وَفِي الْخَبَرِ: أَنَّهُ وَكَلَّ بِقَبْرِهِ مَلَكٌ يُبَلِّغُهُ سَلَامَ مَنْ سَلَّمَ عَلَيْهِ مِنْ أُمَّتِهِ، وَيَقُولُ: السَّلَامُ عَلَيْكَ يَا رَسُولَ اللَّهِ، السَّلَامُ عَلَيْكَ يَا نَبِيَّ اللَّهِ، السَّلَامُ عَلَيْكَ يَا صَفِيَّ اللَّهِ، السَّلَامُ

عَلَيْكَ يَا حَبِيبَ اللَّهِ، السَّلَامُ عَلَيْكَ يَا نَبِيَّ الرَّحْمَةِ، السَّلَامُ عَلَيْكَ يَا شَفِيعَ الْأُمَّةِ، السَّلَامُ عَلَيْكَ يَا سَيِّدَ الْمُرْسَلِينَ، السَّلَامُ عَلَيْكَ يَا خَاتَمَ النَّبِيِّينَ، السَّلَامُ عَلَيْكَ يَا مَزْمَلٍ، السَّلَامُ عَلَيْكَ يَا مَذْذَرٍ، السَّلَامُ عَلَيْكَ يَا مُحَمَّدُ، السَّلَامُ عَلَيْكَ يَا أَحْمَدُ، السَّلَامُ عَلَيْكَ وَعَلَى أَهْلِ بَيْتِكَ الطَّيِّبِينَ الطَّاهِرِينَ الَّذِينَ أَذْهَبَ اللَّهُ عَنْهُمْ الرِّجْسَ وَطَهَّرَهُمْ تَطْهِيرًا، جَزَاكَ اللَّهُ عَنَّا أَفْضَلَ مَا جَزَى نَبِيًّا عَنْ قَوْمِهِ، وَرَسُولًا عَنْ أُمَّتِهِ؛ أَشْهَدُ أَنَّكَ قَدْ بَلَغْتَ الرِّسَالَةَ، وَأَدَيْتَ الْأَمَانَةَ، وَنَصَحْتَ الْأُمَّةَ، وَأَوْصَحْتَ الْحُجَّةَ، وَجَاهَدْتَ فِي سَبِيلِ اللَّهِ، وَقَاتَلْتَ عَلَى دِينِ اللَّهِ حَتَّى أَتَاكَ الْيَقِينُ، فَصَلَّى اللَّهُ عَلَى رُوحِكَ وَجَسَدِكَ وَقَبْرِكَ صَلَاةً دَائِمَةً إِلَى يَوْمِ الدِّينِ. يَا رَسُولَ اللَّهِ، نَحْنُ وَفَدُكَ، وَرُؤَاؤُ قَبْرِكَ، جِئْنَاكَ مِنْ بِلَادٍ شَاسِعَةٍ، وَنَوَاحٍ بَعِيدَةٍ، قَاصِدِينَ قَضَاءَ حَقِّكَ، وَالنَّظَرَ إِلَى مَا تَرِكَ، وَالتَّيَامُنَ بِرِيَازَتِكَ، وَالِاسْتِشْفَاءَ بِكَ إِلَى رَبِّنَا، فَإِنَّ الْخَطِيئَةَ قَدْ قَصَمَتْ ظُهُورَنَا، وَالْأَوْزَارُ قَدْ أَثْقَلَتْ نَوَاصِلَنَا، وَأَنْتَ الشَّافِعُ الْمُسْتَفْعُ، الْمَوْعُودُ بِالشَّفَاعَةِ وَالْمَقَامِ الْمَحْمُودِ، وَقَدْ قَالَ اللَّهُ تَعَالَى: "وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا" (النساء: ۶۴) وَقَدْ جِئْنَاكَ ظَالِمِينَ لَأَنْفُسِنَا، مُسْتَغْفِرِينَ لِدُنُوبِنَا، فَاشْفَعْ لَنَا إِلَى رَبِّكَ، وَأَسْأَلُهُ أَنْ يَمِيتَنَا عَلَى سَنَّتِكَ، وَأَنْ يَحْشُرَنَا فِي رُؤْمَرَتِكَ، وَأَنْ يُوَرِّدَنَا حَوْضَكَ، وَأَنْ يَسْقِينَا كَأْسَكَ غَيْرَ خَزَايَا وَلَا نَادِمِينَ، الشَّفَاعَةَ الشَّفَاعَةَ الشَّفَاعَةَ يَقُولُهَا ثَلَاثًا: "رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ" (الحشر: ۱۰) الْآيَةَ. وَيَبْلُغُهُ سَلَامٌ مِنْ أَوْصَاءِ قَبُولِ: السَّلَامُ عَلَيْكَ يَا رَسُولَ اللَّهِ مِنْ فَلَانِ بْنِ فَلَانٍ، يَسْتَشْفِعُ بِكَ إِلَى رَبِّكَ فَاشْفَعْ لَهُ وَلِجَمِيعِ الْمُسْلِمِينَ؛ ثُمَّ يَقِفُ عِنْدَ وَجْهِهِ مُسْتَذِيرَ الْقَبِيلَةِ، وَيُصَلِّي عَلَيْهِ مَا شَاءَ.

وَيَتَحَوَّلُ قَدْرَ ذِرَاعٍ حَتَّى يَحَاضِيَ رَأْسَ الصِّدِّيقِ - رَضِيَ اللَّهُ عَنْهُ - وَيَقُولُ: السَّلَامُ عَلَيْكَ يَا خَلِيفَةَ رَسُولِ اللَّهِ، السَّلَامُ عَلَيْكَ يَا صَاحِبَ رَسُولِ اللَّهِ فِي الْغَارِ، السَّلَامُ عَلَيْكَ يَا رَفِيقَهُ فِي الْأَسْفَارِ، السَّلَامُ عَلَيْكَ يَا أَمِينَهُ عَلَى الْأَسْرَارِ، جَزَاكَ اللَّهُ عَنَّا أَفْضَلَ مَا جَزَى إِمَامًا عَنْ أُمَّةٍ نَبِيٍّ، وَلَقَدْ خَلَفْتَهُ بِأَحْسَنِ خَلْفٍ. وَسَلَكْتَ طَرِيقَهُ وَمِنْهَا جَهَ خَيْرَ مَسْلَكٍ، وَقَاتَلْتَ أَهْلَ الرِّدَّةِ وَالْبِدْعِ، وَمَهَّدْتَ الْإِسْلَامَ، وَوَصَلْتَ الْأَرْحَامَ، وَلَمْ تَزَلْ قَائِلًا بِالْحَقِّ، نَاصِرًا لِأَهْلِهِ حَتَّى أَتَاكَ الْيَقِينُ، فَالسَّلَامُ عَلَيْكَ وَرَحْمَةُ اللَّهِ وَبَرَكَاتُهُ؛ اللَّهُمَّ أَمِّتْنَا عَلَى حَبِيبِهِ، وَلَا تُخَيِّبْ سَعْيَنَا فِي زِيَارَتِهِ بِرُحْمَتِكَ يَا كَرِيمَ. ثُمَّ يَتَحَوَّلُ حَتَّى يَحَاضِيَ قَبْرَ عُمَرَ - رَضِيَ اللَّهُ عَنْهُ - فَيَقُولُ: السَّلَامُ عَلَيْكَ يَا أَمِيرَ الْمُؤْمِنِينَ، السَّلَامُ عَلَيْكَ يَا مُظْهِرَ الْإِسْلَامِ، السَّلَامُ عَلَيْكَ يَا مُكَسِّرَ الْأَضْنَامِ، جَزَاكَ اللَّهُ عَنَّا أَفْضَلَ الْجَزَاءِ،

ترجمہ: اور جب روضہ اطہر پر حاضر ہو تو کھڑا ہو حضور ﷺ کے سامنے جس طرح کھڑا ہوتا ہے نماز میں اور یقین کرے آپ ﷺ کی صورت کریمہ کو کہ آپ اپنی قبر میں سوئے ہوئے ہیں۔ اور حاضر ہونے والے کو جان رہے ہیں اور اس کی کلام سن رہے ہیں حضور ﷺ نے فرمایا جس شخص نے درود بھیجا مجھ پر میری قبر کے پاس کھڑے ہو کر میں خود سنا ہوں اور حدیث میں آیا ہے کہ اللہ تعالیٰ نے ایک فرشتہ آپ ﷺ کی قبر پر مقرر کر رکھا ہے جو آدمی حضور ﷺ کی امت سے آپ ﷺ پر صلوٰۃ و سلام پڑھے اسے حضور ﷺ تک پہنچا دیتا ہے اور یوں کہے السلام علیک..... الخ جزا دے آپ کو اللہ تعالیٰ ہماری طرف سے افضل جزا جو نبی کو اپنی قوم کی طرف سے دی جاتی ہے اور رسول کو اپنی امت سے۔

اور میں گواہی دیتا ہوں کہ آپ نے رسالت پہنچادی اور امانت ادا کردی اور امت کو نصیحت کی اور دلائل کو واضح کیا اور اللہ کے راستے میں جہاد کیا اور اللہ کے دین کے لئے جنگ کی یہاں تک کہ آپ کو موت آگئی۔ صلوٰۃ و سلام ہو آپ ﷺ کے روح پر اور آپ ﷺ کے جسد پر اور آپ ﷺ کی قبر پر قیامت تک۔ یا رسول اللہ ﷺ ہم آپ کا وفد ہیں اور آپ کی قبر پر زوار ہیں اور ہم آپ کے پاس دور شہروں سے آئے ہیں اور نواح بعیدہ سے۔ قصد کرتے ہیں ہم پورا کرنا آپ کا حق اور مشاہدہ کرنے کے لئے آپ کی نشانیوں کا اور آپ کی زیارت کے ساتھ برکت حاصل کرنے کے لئے اور اپنے رب کی طرف آپ کو شفیع بناتے ہیں۔ اس لئے کہ گناہوں نے ہماری کمروں کو توڑ دیا ہے اور گناہوں کے بوجھ نے ہمارے کندھوں کو بوجھل کر دیا ہے اور آپ شافع ہیں شفاعت قبول کئے ہوئے ہیں آپ سے شفاعت کا وعدہ ہے اور مقام محمود کا بھی اور اللہ تعالیٰ نے فرمایا وہ لوگ (مومن) جب اپنی جانوں پر ظلم کر بیٹھتے ہیں تو اگر وہ آپ کے پاس آجائیں اور اللہ سے بخشش مانگیں اور رسول بھی ان کے لئے بخشش مانگیں تو البتہ وہ اللہ کو توبہ قبول کرنے والا اور رحمت کرنے والا پائیں گے اور ہم آئے ہیں آپ کے پاس کہ ہم اپنے نفسوں پر ظلم کرنے والے ہیں اپنے گناہوں کی بخشش مانگنے والے ہیں پس شفاعت کیجئے ہمارے لئے اور اللہ سے دعا کیجئے کہ ہمیں آپ کی سنت پر موت دے اور قیامت کے دن آپ کی جماعت میں اٹھائے اور آپ کے حوض کوثر سے ہمیں سیراب کرے، ہمیں آپ کا پیالہ پلائے اور ہم خوار اور پشیمان نہ ہوں، پھر پہنچائے آپ کو سلام اس شخص کا جس نے اس کو وصیت کی اور کہے سلام ہو آپ پر یا رسول اللہ فلاں ابن فلاں کی طرف سے وہ آپ کو اپنے رب کے سامنے شافع بناتا ہے پس اس کے لئے اور تمام مسلمانوں کے لئے اپنے رب سے دعا کیجئے۔ پھر کھڑا ہو حضور کے چہرے کے سامنے قبلہ کی طرف پشت کر کے پھر درود بھیجے آپ پر جو چاہے پھر ایک گز کے قریب بیٹے، یہاں تک کہ صدیق اکبر رضی اللہ عنہ کے سامنے آجائے اور کہے سلام ہو تجھ پر اے خلیفہ رسول ﷺ، سلام ہو تجھ پر اے رسول کے غار کے ساتھی سلام ہو تجھ پر اے سفروں میں رسول کے رفیق سلام ہو تجھ پر اے نبوت کے رازدوں کے امین جزا دے اللہ تعالیٰ ہماری طرف سے افضل جزا جو پہنچی امام کو اپنے نبی کی امت کی طرف سے آپ حضور ﷺ کے بہترین خلیفہ رہے اور حضور ﷺ کے راستے اور طریقے پر چلے اور عمدہ طریقہ سے چلے، آپ نے مرتدوں اور بدعتیوں کے خلاف جہاد کیا اور اسلام کو تقویت پہنچائی اور صلہ رحمی کی اور آپ نے ہمیشہ حق کہا اور اسلام کے مددگار رہے حتیٰ کہ آپ اپنے رب سے جا ملے پس آپ پر سلام اور اللہ کی رحمت اور برکتیں ہوں اے اللہ ہمیں موت دے صدیق رضی اللہ عنہ کی محبت میں اور اس کی زیارت کی کوشش میں ہم خسارے میں نہ رہیں اللہ اپنی رحمت سے دعا قبول فرما پھر وہاں سے بیٹے حتیٰ کہ حضرت عمر فاروق رضی اللہ عنہ کی قبر کے سامنے آجائے اور کہے اے امیر المومنین آپ پر سلام ہو سلام ہو تجھ پر اے اسلام کو ظاہر کرنے والے سلام ہو تجھ پر اے جنوں کو توڑنے والے جزا دے اللہ تعالیٰ آپ کو ہماری طرف سے افضل جزا۔

متن مختار ایک مشہور واضح متن ہے۔ یہ صحاح اربعہ متون میں سے ہے جن پر مذہب حنفی کا مدار ہے۔ صحاح اربعہ یہ ہیں کنز الدقائق، مختار، مجمع البحرین، اور الوقایہ۔ اسی مختار کی شرح اختیار سے یہ عبارت نقل کی گئی ہے۔ شارح حضرت مولانا عبد اللہ ہیں جو قاضی کوفہ رہ چکے ہیں اور صاحب ترجیح ہیں۔

(۲) فتاویٰ عالمگیری: اس فتاویٰ کے متعلق صاحب کشف ظنون لکھتے ہیں۔ ”وہی مشہورۃ مقبولۃ

معمول بہا متداولہ بین العلماء والفقہاء وہی نصب عین من تصدر للحکم والافتاء۔ یہ فتاویٰ مشہور و مقبول اور معمول بہا اور متداول ہے علماء اور فقہاء میں جو شخص فتویٰ چاہے اس کے لئے یہ نصب العین ہے۔

اورنگ زیب عالمگیر نے اپنی وسیع سلطنت میں سے فقہائے احناف کے چوٹی کے مفسر محدث اور فقیہ علماء جن کی تعداد پانچ سو تھی منتخب کئے اور ان کے سپرد یہ کام کیا کہ ایسی جامع کتاب تیار کریں جو تعزیرات اسلام کا پورا کام دے اور سفر میں کسی دوسری کتاب کی ضرورت نہ پڑے، عالمگیر نے بعرف زر کثیر کتابیں جمع کیں اور ان علماء کے حوالے کیں اس گروہ کی قیادت حضرت شاہ ولی اللہ کے والد امام الہند شاہ عبدالرحیم کے سپرد کی ان پانچ سو علماء نے فتاویٰ عالمگیری لکھ کر الاختیار شرح مختار کے مضمون پر مہر تصدیق ثبت کر دی اسی وجہ سے آج تک تمام علماء اور عوام کا عمل اسی پر چلا آیا ہے اور کسی عالم نے آج تک نہ اس کی تردید کی ہے نہ ہی لب کشائی کی ہے چنانچہ فتاویٰ عالمگیری ایک مفتی بہ فتاویٰ ہے۔ تین چار سو سال سے اسی پر فتویٰ چلا آ رہا ہے آج صرف ایک ٹولہ طحہ دین اور مجددین شرک کا اس کا منکر ہوا ہے اس سے پہلے کتاب اختیار شرح مختار چھٹی صدی سے لکھی گئی ہے اور نو سو سال سے اسی پر عمل چلا آ رہا ہے اور علماء عوام خواص سب کا اس پر اتفاق چلا آ رہا ہے کسی نے نکیر نہیں کی اب یہ طحہ دین کا ٹولہ اس کو شرک کہتا ہے اور یہودیوں کا مذہب بتاتا ہے ان کو یہودیوں کے مذہب سے بڑا پیار ہے ان کے دل میں ہر وقت یہودیوں کا مذہب رہتا ہے اگر ان میں کوئی طاقت ہے تو ان کی تردید پیش کریں۔ اگر کسی فقیہ نے تردید میں کوئی کتاب لکھی ہے تو پیش کریں ورنہ ظاہر ہے کہ ان کا مذہب خانہ زاد مذہب ہے۔

(فتاویٰ عالمگیری ج ۱ ص ۲۰۹) پر لکھا ہے۔ ”وَيَقِفُ كَمَا يَقِفُ فِي الصَّلَاةِ وَيُمَثِّلُ صُورَتَهُ الْكَرِيمَةَ الْبَهِيَّةَ

كَأَنَّهُ نَائِمٌ فِي لَحْدِهِ عَالِمٌ بِهِ يَسْمَعُ كَلَامَهُ۔

كَذَٰلِكَ فِي الْإِخْتِيَارِ شَرْحِ الْمُخْتَارِ ثُمَّ يَقُولُ: السَّلَامُ عَلَيْكَ يَا نَبِيَّ اللَّهِ وَرَحْمَةُ اللَّهِ وَبَرَكَاتُهُ أَشْهَدُ أَنَّكَ رَسُولُ اللَّهِ قَدْ بَلَغْتَ الرِّسَالَةَ وَأَذِنَتْ الْأَمَانَةُ وَنَصَحَتْ الْأُمَّةُ وَجَاهَدَتْ فِي أَمْرِ اللَّهِ حَتَّى قَبِضَ رَوْحُكَ حَمِيدًا مَحْمُودًا فَجَزَاكَ اللَّهُ عَنْ صَغِيرٍ نَاوٍ كَبِيرٍ نَاخِرٍ الْجَزَاءِ وَيَبْلُغُهُ سَلَامٌ مَنْ أَوْصَاهُ فَيَقُولُ: السَّلَامُ عَلَيْكَ يَا رَسُولَ اللَّهِ مِنْ فَلَانِ بْنِ فَلَانٍ يَسْتَشْفِعُ بِكَ إِلَيَّ رَبِّكَ فَاشْفَعْ لَهُ وَلِجَمِيعِ الْمُسْلِمِينَ ثُمَّ يَقِفُ عِنْدَ وَجْهِهِ مُسْتَذِيرَ الْقَبْلَةِ وَيُصَلِّي عَلَيْهِ مَا شَاءَ وَقَدْ ذَرَأَ حَتَّى يُحَاذِيَ رَأْسَ الصِّدِّيقِ - رَضِيَ اللَّهُ تَعَالَى عَنْهُ - وَيَقُولُ: السَّلَامُ عَلَيْكَ يَا خَلِيفَةَ رَسُولِ اللَّهِ السَّلَامُ عَلَيْكَ يَا صَاحِبَ رَسُولِ اللَّهِ فِي الْغَارِ، السَّلَامُ عَلَيْكَ يَا رَفِيقَهُ فِي الْأَسْفَارِ السَّلَامُ عَلَيْكَ يَا أَمِينَهِ عَلَى الْأَسْرَارِ ثُمَّ يَتَحَوَّلُ حَتَّى يُحَاذِيَ قَبْرَ عُمَرَ - رَضِيَ اللَّهُ تَعَالَى عَنْهُ - فَيَقُولُ السَّلَامُ عَلَيْكَ يَا أَمِيرَ الْمُؤْمِنِينَ السَّلَامُ عَلَيْكَ يَا مُظْهِرَ الْإِسْلَامِ السَّلَامُ عَلَيْكَ يَا مُكَبِّرَ الْأَصْنَامِ إِلَى أَنْ قَالَ... جِئْنَاكُمْ نَتَوَسَّلُ بِكُمْ إِلَى رَسُولِ اللَّهِ لِيُشْفَعَ لَنَا وَيَسْأَلَ رَبَّكُمْ أَنْ يَقْبَلَ سَعِينًا وَيُعِيشَنَا عَلَى مِلَّةِ وَيُمِيتَنَا عَلَيْهَا وَيُخْشِرَنَا فِي زَمَرَتِهِ ثُمَّ يَدْعُو لِنَفْسِهِ وَلِوَالِدَيْهِ وَلِمَنْ أَوْصَاهُ بِالْذِّعَاءِ وَلِجَمِيعِ الْمُسْلِمِينَ“

اور جب روضہ اطہر پر حاضری کے لئے کھڑا ہوا ایسے کہ جیسے نماز میں کھڑا ہوتا ہے اور یقین کرے آپ کی صورت کریمہ، کو کہ آپ اپنی قبر میں سوئے ہوئے ہیں اور اس شخص کو جان رہے ہیں اور اس کی کلام سن رہے ہیں جیسا کہ شرح اختیار میں ہے پھر کہے اے اللہ کے نبی آپ پر سلام ہو اللہ کی رحمت اور برکتیں ہوں میں گواہی دیتا ہوں کہ آپ اللہ کے رسول ہیں آپ نے لوگوں کو اللہ کا دین پہنچایا رسالت پہنچائی امانتیں ادا کیں امت کو نصیحت کی اور جہاد کیا یہاں تک کہ آپ کی حمید و محمود روح پرواز کر گئی، اللہ تعالیٰ ہم چھوٹوں بڑوں سے آپ کو بہترین جزا دے، پھر حضور ﷺ کو اس شخص کا سلام

پہنچائے جس نے اس کو کہا ہو اور کہے سلام ہو تجھ پر اے اللہ کے رسول فلاں ابن فلاں کی طرف سے وہ آپ کو اپنے رب کے سامنے شفیع بناتا ہے پس آپ اس کے لئے اور سارے مسلمانوں کی شفاعت فرمائیں۔ (آگے ترجمہ حسب سابق)

”ہم آپ دونوں (صدیق فاروق) کے پاس آئے ہیں آپ کو وسیلہ بناتے ہیں رسول اللہ کے پاس تاکہ آپ سفارش کریں اور دعا کریں ہمارے لئے اللہ سے کہ وہ ہماری کوشش قبول فرمائے اور ہمیں زندہ رکھے آپ کے دین پر اور موت دے اسی پر اور اٹھائے ہمیں حضور کی جماعت میں پھر اپنے لئے اپنے والدین کے لئے اور ان لوگوں کے لئے جنہوں نے اس کو کہا ہو اور تمام مسلمانوں کے لئے دعاء کرے“

پھر زیارت قبر النبی ﷺ کے متعلق میں ہے۔

”قال مشائخنا انها افضل المندوبات في مناسك الفارسي وشرح مختار انها قريبة من الوجوب لمن له ساعة“ ہمائے مشائخ نے فرمایا کہ یہ (زیارت روضہ اطہر) افضل مندوبات میں سے ہے اور مناسک فارسی اور شرح مختار میں ہے کہ یہ ہر شخص کے لئے واجب کے قریب ہے جس کو استطاعت ہو۔ (فتاویٰ عالمگیری ص ۲۰۹) اور (شرح مختار ص ۱۷۵) پر ہے۔ ”اذا فرغوا من مناسكهم وقفلوا عن المسجد الحرام وقصدوا المدينة زائرین قبر النبی ﷺ اذھی من افضل المندوبات والمستحبات بل تقرب من درجة الواجبات فانه حرض عليها وبالغ في النذب اليها فقال من وجد ساعة ولم يزرنی فقد جفانی وقال ﷺ من زار قبری وجبت له شفاعتی، من زار قبری بعد مماتی فكانما زارنی فی حیاتی الی غیر ذالک من الاحادیث“

جب احکام حج سے فارغ ہو اور مسجد حرام سے رخصت ہو اور مدینہ منورہ کا قصد کرے کہ نبی کریم ﷺ کی قبر کی زیارت کرے کیونکہ یہ زیارت مندوبات اور مستحبات سے افضل ہے بلکہ درجہ وجوب کے قریب ہے کیونکہ حضور ﷺ نے اس کے لئے ترغیب دی ہے اور اس کی زیارت میں مبالغہ فرمایا ہے۔ فرمایا، کہ جو شخص طاقت رکھتا ہو اور اس نے میری زیارت نہ کی تو اس نے ظلم کیا، اور حضور ﷺ نے فرمایا جس نے میری قبر کی زیارت کی اس کے لئے میری شفاعت واجب ہوگئی جس نے میری موت کے بعد میری زیارت کی اس نے گویا میری زندگی میں زیارت کی۔ اس طرح کی اور بہت سی حدیثیں موجود ہیں۔

(۳) (فتح القدیر دار الفکر ص ۱۷۹) باب زیارة قبر النبی ﷺ۔

صاحب فتح القدیر کا علمی پایہ کسی سے پوشیدہ نہیں۔ حافظ العصر علامہ ابن حجر عسقلانی کے ہم مرتبہ ہیں حدیث میں اور علم اصول میں اس سے افضل ہیں جن کے حق میں علای شامی نے یوں فرمایا کہ وہ درجہ اجتہاد کو پہنچے ہیں۔

”قال مشائخنا من افضل المندوبات وفي مناسك الفارسي وشرح مختار انها قريبة من الوجوب لمن له ساعة“ (ترجمہ اوپر گزر چکا ہے)

پھر (ص ۱۸۰) پر ”ثم یاتی بقبر الشریف فیتقبل الجدارة ویستدبر القبلة علی اربعة اذرع عن السارعة التي عند راس القبر وما من ابی الیث ان یقف مستقبل القبلة مردود بماروی ابو حنیفة فی مسنده عن ابن عمر قال من السنة ان یاتی قبر النبی ﷺ من قبل القبلة وتجعل ظهرک الی القبلة وتستقبل وجهک الی القبر الشریف ثم تقول السلام علیک ایہا النبی ورحمة اللہ وبرکاتہ“

پھر قبر شریف کے پاس آئے اس کی طرف منہ کرے قبلہ کی طرف پشت کرے اور سر مبارک سے چار گز کے فاصلے

پر کھڑا ہوا اور جو روایت فقیہ ابو الیث سے کی جاتی ہے کہ قبلہ کی طرف منہ کرے اور قبر کی طرف پشت کرے یہ قول مردود ہے کیونکہ روایت کی امام ابو حنیفہ نے اپنی سند میں حضرت ابن عمر رضی اللہ عنہما سے فرمایا سنت یہ ہے کہ آئے قبر نبی ﷺ پر کہ منہ کرے قبر شریف کی طرف اور اپنی پشت قبلہ کی طرف کرے اور کہے اے نبی آپ پر سلام ہو اور اللہ کی رحمت اور برکتیں ہوں۔

پھر (ص ۱۸۱) پر ہے ”السَّلَامُ عَلَيْكَ يَا خَيْرَ خَلْقِ اللَّهِ، السَّلَامُ عَلَيْكَ يَا خَيْرَ اللَّهِ مِنْ جَمِيعِ خَلْقِهِ، وَيَسْأَلُ اللَّهُ تَعَالَى حَاجَتَهُ مُتَوَسِّلًا إِلَى اللَّهِ تَعَالَى بِحَضْرَةِ نَبِيِّهِ - عَلَيْهِ الصَّلَاةُ وَالسَّلَامُ - . وَأَعْظَمُ الْمَسَائِلِ وَأَهَمُّهَا سُؤَالُ حُسْنِ الْخَاتِمَةِ وَالرِّضْوَانِ وَالْمَغْفِرَةِ، ثُمَّ يَسْأَلُ النَّبِيَّ - صَلَّى اللَّهُ عَلَيْهِ وَسَلَّمَ - الشَّفَاعَةَ فَيَقُولُ: يَا رَسُولَ اللَّهِ أَسْأَلُكَ الشَّفَاعَةَ، يَا رَسُولَ اللَّهِ أَسْأَلُكَ الشَّفَاعَةَ وَأَتَوَسَّلُ بِكَ إِلَى اللَّهِ فِي أَنْ أَمُوتَ مُسْلِمًا عَلَى مِلَّتِكَ وَسُنَّتِكَ،

وَلْيَبْلُغْ سَلَامٌ مَنْ أَوْصَاهُ بِتَبْلِيغِ سَلَامِهِ فَيَقُولُ: السَّلَامُ عَلَيْكَ يَا رَسُولَ اللَّهِ مِنْ فَلَانِ بْنِ فَلَانٍ يُسَلِّمُ عَلَيْكَ يَا رَسُولَ اللَّهِ. يُزَوَّى أَنْ عُمَرَ ابْنَ عَبْدِ الْعَزِيزِ - رَحِمَهُ اللَّهُ - كَانَ يُوصِي بِذَلِكَ وَيُرْسِلُ الْبَرِيدَ مِنَ الشَّامِ إِلَى الْمَدِينَةِ الشَّرِيفَةِ بِذَلِكَ ثُمَّ يَسْلَمُ عَلَى أَبِي بَكْرٍ رَضِيَ اللَّهُ عَنْهُ ثُمَّ يَسْلَمُ عَلَى عُمَرَ رَضِيَ اللَّهُ عَنْهُ“

پھر کہے سلام ہو تجھ پر اے ساری مخلوق سے بہتر سب اول و آخر سے بہتر پھر اللہ سے اپنی حاجت کا سوال کرے حضور ﷺ کو اللہ تعالیٰ کی طرف وسیلہ بنائے پھر سوال کرے نبی کریم ﷺ سے شفاعت کا پھر کہے یا رسول اللہ ﷺ میں آپ سے شفاعت کا سوال کرتا ہوں اور وسیلہ بناتا ہوں آپ کو اللہ کی طرف کہ میں اسلام پر مروں۔ اور آپ کی سنت پر پھر اس شخص کا سلام پہنچائے جس نے اس کو یہ کہا ہوا کہ یا رسول اللہ فلاں بن فلاں کی طرف سے آپ پر سلام ہو۔

حضرت عمر بن عبد العزیز سے روایت کی گئی ہے کہ آپ ایسا کرنے کی وصیت کرتے تھے اور شام سے مدینہ طیبہ کی طرف اسی لئے آ دی بھیجا کرتے تھے۔ پھر سلام کہے حضرت ابو بکر رضی اللہ عنہ پر پھر حضرت عمر رضی اللہ عنہ پر۔ (۴) علامہ ابن عابدین مشہور بہ علامہ شامی۔ (شامی ج ۳ ص ۲۵۹) پر فرماتے ہیں۔

”فقد افاد في الضرر المنتقى انه خلاف الاجماع واما ما نسب الى امام الاشعري امام اهل السنة والجماعة نسب من انكار نبوتها بعد الموت فهو افتراء وبهتان والمصرح به في كتبه وكتب اصحابه خلاف ما نسب اليه بعض اعدائه لان الانبياء عليهم السلام احياء في قبورهم“

کتاب ضرر المنتقی میں اس ہے اس امر پر کہ رسول کریم ﷺ موت کے بعد اپنی رسالت پر ہیں حقیقت اور اس نص کو تسلیم نہ کرنا اجماع کے خلاف ہے اور امام اہل السنن والجماعت امام اشعری رحمہ اللہ کی طرف جس بات کی نسبت ان کے دشمنوں نے کی ہے کہ وہ بعد موت مجازی نبوت کے دائل ہیں یہ سراسر بہتان اور افتراء ہے کیونکہ اپنی کتابوں اور ان کے ساتھیوں کی کتابوں میں رسالت حقیقی بعد موت کی تصریح موجود ہے، کہ انبیاء کرام اپنی قبروں میں زندہ ہیں اور زندگی حقیقی ہے نہ کہ مجازی۔

(۵) (لورالایضاح مع شرح مراقی الفلاح مع لطاوی ص ۴۴۲) پر ہے۔

”ثم تنحض متوجها إلى القبر الشريف فتقف أربعة أذرع بعيدا عن المقصورة الشريفة بغاية الأدب مستدبرا القبلة محاذيا لرأس النبي صلى الله عليه وسلم ووجهه الأكرم ملاحظا نظره السعيد عليك وسماعه كلامك ورده عليك سلامك وتأمينه على دعائك وتقول: السلام عليك يا سيدي يا رسول الله السلام عليك يا نبي الله السلام عليك يا حبيب الله السلام عليك يا نبي الرحمة السلام عليك يا شفيع الأمة“

السلام عليك يا سيد المرسلين السلام عليك يا خاتم النبیین“

پھر تم کھڑے ہو منہ قر شریف کی طرف کر کے چار گز کے فاصلے پر نہایت ادب سے پشت قبلہ کی طرف پر حضور ﷺ کے سر مبارک کے سامنے یوں کہ جیسے حضور ﷺ کی نظر مبارک تم پر پڑ رہی ہے، تمہاری بات سنتے ہیں جواب دیتے ہیں اور تمہاری دعا پر آمین کہتے ہیں اور تو کہے سلام ہو آپ پر اے میرے سردار، اے اللہ کے رسول ﷺ، سلام ہو آپ پر اے اللہ کے نبی، سلام ہو آپ پر اے اللہ کے حبیب، سلام ہو آپ پر اے نبی رحمت، سلام ہو آپ پر اے شفیع امت، سلام ہو آپ پر اے رسواں کے سردار، سلام ہو آپ پر اے خاتم النبیین۔

باقی وہی عبارت ہے جو نقل کر چکا ہوں، ”تسلیل دیکھنی ہو تو نور الایضاح و شرح مراقی الافلاح دیکھ لیجئے، مفصل عبارت الاختیار شرح مختار کی نقل کر دی گئی ہے۔“

فقہائے احناف کا عقیدہ فقہ حنفیہ کی کتب متون، شروح اور فتاویٰ سے پیش کر دیا گیا ہے۔ پندرہ سو سال سے یہ عقیدہ چلا آرہا ہے۔ پوری امت محمدیہ اسی عقیدہ پر عامل رہی دنیا بھر کے مسلمان اپنے رسول مقبول ﷺ کی عظمت اور محبت کے جذبہ کے ساتھ زیارت گنبد خضراء کی تڑپ لے کر جاتے ہیں اور زیارت رسول سے دل کی پیاس بجاتے ہیں مگر یہ ملحد ٹولہ اس کو شرک و کفر کہتا ہے جیسا کہ نیلوی دیانندی نے اپنی پوتھی (ندائے حق کے ص ۲۸۳، ۲۹۸، ۳۱۸) پر یوں لکھا ہے کہ:

”پھر صاحب تسکین کے متعلق کیا فتویٰ ہے جو اس شرک کی طرف لوگوں کو دعوت دیتے ہیں اور فرماتے ہیں وہاں قبر پر جا کر مندرجہ بالا پکار کرو، حضور ﷺ سے دعا کرو اور حضور ﷺ سے سفارش کرو اور دوسروں کا نام لے کر کہو کہ فلاں ابن فلاں آپ کو سلام کہتا ہے پھر صرف حضور ﷺ کو نہ پکارو بلکہ ان کے ساتھی ابو بکر رضی اللہ عنہ و عمر رضی اللہ عنہ کو بھی پکارو اور پکار پکار کر کہو اے ابا بکر اے عمر تم بھی حضور ﷺ کو ہماری بات کہو کہ ہماری سفارش کریں اور ہمارے حق میں اللہ سے دعا مانگیں کہ ہماری کوشش کو قبول فرمائے اور ہمیں اپنے دین پر رکھے اور دین پر مارے اور اسی زمرے میں ہمیں اٹھائے پھر کہے ”الشفاعة الشفاعة يا رسول الله“ وغیرہ وغیرہ، بتاؤ ان کو مشرک کہیں یا نہ۔“

یہ دل کا اندھا پوچھتا ہے صاحب تسکین کو مشرک کہیں یا نہ کہیں، یہ پوچھنے کی کیا ضرورت ہے صاف کیوں نہیں کہتا کہ صاحب تسکین مشرک ہے اور اس کا یہ پوچھنا اور یہ کہنا صرف صاحب تسکین تک محدود نہیں بلکہ یہ تو اعلان کر رہا ہے کہ تمام فقہائے احناف مشرک ہیں۔

صاحب مختار مشرک ہے، فتاویٰ عالمگیری لکھنے والے پانچ سو علماء احناف مشرک ہیں، علامہ شامی مشرک ہیں، صاحب فتح القدیر مشرک ہے، صاحب نور الایضاح مشرک ہے، کوئی مؤحد ہے تو صرف یہ ندائے حق کی پوتھی لکھنے والا یا اس کی پارٹی کے چند چچ میرز بر خود غلط ملا اور بس اور لطف یہ کہ یہ سب سب کچھ کہنے کے بعد یہ مؤحد صاحب حنفی بھی ہیں۔ بے تکی ہانکنے کا فن کوئی ان حضرات سے ہی سیکھے دنیا میں ایسے نابغہ روزگار اور کہاں مل سکیں گے۔

اس مجہول کو اتنی بھی تمیز نہیں کہ اس مسئلہ کا تعلق سماع سے ہے یا شرک سے احناف تو سماع کا عقیدہ رکھتے ہیں اس لئے ان کا اہل برزخ سے کلام کرنا کوئی انوکھی بات نہیں مگر آپ کا مردود عقیدہ حیات انبیاء کا نہیں اس لئے تمام فقہائے احناف کو اس پر کاری ضرب لگی ہے، لہذا آپ کو دعا کرانے سے کیا مطلب؟ کیا آپ یہ چاہتے ہیں کہ ساری امت محمدیہ ﷺ اسلام سے دستبردار ہو کر آپ کی ہمنوا بن جائے آپ کو اس دعاء سے چڑھے تو آپ بڑی خوشی

سے یہ دعا کیا کریں کہ خدایا مجھے دین اسلام پر نہ زندہ رکھ نہ موت دے، اور مجھے رسول کریم ﷺ اور صدیق اکبر ﷺ کے زمرے میں ہرگز نہ اٹھانا خدا کرے آپ کی دعا قبول ہو۔

خوب جان لو کہ نیلوی اینڈ پارٹی نے ذات اقدس محمد رسول اللہ ﷺ فداہ ابی دمی و نفسی و مالی کو بت سمجھا اسی طرح صدیق ﷺ و فاروق ﷺ کو بھی بت سمجھا ان تینوں مقدس ہستیوں کو السلام علیکم کہنا ان سے دعا کرنا نیلوی کے نزدیک ایسا ہی ہے جیسا بتوں سے دعا کرنا اسی وجہ سے اس نے دعا کرانے کو شرک کہا اور کہنے والا مشرک ہوا کیونکہ وہ بتوں سے دعا کر رہا ہے۔ مبارک ہو تمہیں یہ اسلام اور یہ توحید۔

مولوی عبدالعزیز شجاع آبادی نے اپنی کتاب (دعۃ الانصاف ص ۳۴، ۳۵) پر لکھا ہے کہ ہمارے شجاع آباد میں ایک مکان پر شاہ صاحب (عنایت اللہ گجراتی) اور داعظ سعید توحید کے موضوع پر خطاب کر رہے تھے کہا بت نہیں سنتے خدا سنتا ہے اور بت عام ہیں خدا کے بنائے ہوئے جیسے حضور اکرم ﷺ یا انسان کے بنائے ہوئے جیسے لات منات کی مورتی شاہ صاحب (عنایت اللہ) نے کہا یہ نو جوان میری کمی پوری کرے گا، یعنی عنایت اللہ نے کہا کہ تو ہین رسول میں جو کمی مجھ سے رہ گئی ہے یہ جوان وہ کمی پوری کر دے گا۔

فقہائے حنبلیہ کی تحقیق

(۱) فیخ عبدالقادر مہدی مکی حنبلی متوفی ۹۸۲ھ کی کتاب (حسن التوسل فی زیارة افضل الرسل ص ۱۱۳) پر ہے۔
”ملاحظا انه رسول کسائر الانبیاء فی قبرہ یراہ ویجب له من الاحترام ما له قبل موته وعند عدم رفع الصوت بحضرته فانه ﷺ یسمعه واسر، ویراہ وان بعد“ ترجمہ: وقت حاضری روضہ اطہر پر یہ تصور کرے کہ نبی کریم ﷺ مثل تمام انبیاء کے اپنی قبر شریف میں زندہ ہیں اور اسے دیکھ رہے ہیں اور حضور ﷺ کا وہی احترام واجب ہے، جو حضور ﷺ کی دنیوی زندگی میں تھا اور اسی ادب میں ہے کہ آواز پست رہے، حضور ﷺ کے پاس، کیونکہ آپ سن رہے ہیں اور اسے دیکھ رہے ہیں۔ اگرچہ وہ دور بھی ہو۔

(۲) ابو محمد عبداللہ بن احمد بن قدامہ حنبلی متوفی ۶۲۰ھ اپنی کتاب (مغنی ابن قدامہ ج ۳ ص ۵۸۸) پر لکھتے ہیں۔
”عن ابی ہریرۃ رضی اللہ عنہ ان النبی ﷺ قال ما من احد یسلم علی عند قبری الارذ اللہ علی روحی حتی ارد علیہ سلاماً“ حضرت ابو ہریرہ رضی اللہ عنہ فرماتے ہیں کہ حضور نے فرمایا کہ جو شخص میری قبر پر مجھ پر سلام بھیجتا ہے اللہ تعالیٰ میری روح مجھ پر بھیجتا ہے کہ میں اس کے سلام کا جواب دوں۔

(۳) علامہ حسن بن عبدالحسن المشهور بابن عذبہ اپنی کتاب (روضۃ البصیر ص ۱۳، ۱۴) پر لکھتے ہیں: ”ان رسالة نبینا وکل نبی هل تبقى بعد موتهم وهل یصح ان یقال کل منهم الآن حقيقة ام لا، قال ابو حنیفة انه رسول الآن حقيقة وقالت الکرامیة لا، وقال الشیخ عبد الحق فی شرحه علی الصحيح وهو ﷺ بعد موته باق علی رسالته ونبوته حقيقة كما یبقی وصف الایمان للمؤمن بعد موته وذاک الوصف باق للروح وanjسد معا لان الجسد لا تا کله الارض، ونقل السبکی فی طبقاته عن ابن فورک انه ﷺ حتی فی قبره رسول الی الابد حقیقتا لا مجازا۔ قال بن عقیل من الحنابلة هو ﷺ حی فی قبره یصلی باذان واقامة فی اوقات للصلاة“

سوال تھا کہ کیا ہمارے نبی ﷺ اور ہر نبی کی رسالت ان کی موت کے بعد حقیقی طور پر باقی رہتی ہے یا نہیں؟ تو

اس کے جواب میں امام ابوحنیفہ رحمہ اللہ نے فرمایا کہ وہ حقیقتاً نبی و رسول ہیں اور کرامیہ کہتے ہیں کہ حقیقی رسول نہیں ہیں شیخ عبدالحق اسرائیلی شرح بخاری میں فرماتے ہیں کہ نبی کریم ﷺ کی نبوت آپ کی موت کے بعد بھی حقیقی طور پر باقی ہے۔ جیسا کہ مومن کا ایمان اس کی موت کے بعد باقی رہتا ہے اور رسالت کے یہ وصف روح اور بدن دونوں کے لئے ہوتا ہے کیونکہ نبی کریم ﷺ کا جسد مبارک محفوظ اور زندہ ہے امام سبکی نے طبقات الشافعیہ میں ابن فورک سے نقل کیا ہے کہ: حضور اکرم ﷺ اپنی قبر میں زندہ ہیں اور ابد تک حقیقی نبی ہیں مجازی نہیں۔ اور ابن عقیل حنبلی نے فرمایا حضور ﷺ قبر مبارک میں زندہ ہیں اور اوقات نماز میں اذان و اقامت کے ساتھ نماز پڑھتے ہیں۔

فقہائے شافعیہ کی شہادت

(۱) حافظ الحدیث شیخ: حمد بن محمد قسطلانی (ارشاد الساری شرح بخاری ج ۶ ص ۲۸۱۰) پر فرماتے ہیں۔

”الذی نفسی بیدہ لا یدیقک اللہ موتین ابدًا۔ و مرادہ الرد علی عمر بن الخطابؓ حیث قال ان اللہ یبعثہ حتی یقطع ایدی رجالا و ارجلہم لانہ لو صح ما قالہ لزم ان یموت موتا اخری فاشار الی انہ اکرم علی اللہ من ان لجمع الیہ موتین کما جمعہا الی غیرہ کالذی مر علی قریۃ أو بہا یحیی فی قبرہ ثم لا یموت۔ واللہ لا یجمع اللہ علیک موتین قبل ہما علی حقیقۃ و قبل لا یرادہ لا یموت موتۃ اخری فی غیرہ او یحیی ثم یسئل ثم یموت“۔ ترجمہ: امام قسطلانی شرح بخاری میں صدیق اکبر ﷺ کے اس قول کی کہ اللہ تعالیٰ آپ کو دو موتیں نہیں دے گا شرح کرتے ہوئے فرماتے ہیں کہ حضرت عمر رضی اللہ عنہ کا خیال تھا کہ حضور ﷺ کو دوبارہ زندہ کرے گا اس کی تردید مقصود ہے کیونکہ دنیا میں اگر دوبارہ زندگی ملے تو پھر دوبارہ موت بھی آئے گی جیسا کہ حضرت عزیر کو دو موتیں ہوئیں۔ کیونکہ حضور ﷺ اللہ کے ہاں بہت مکرم ہیں ان کو دو موتیں نہیں آئیں گی یا دو موتوں سے مراد یہ ہے کہ ایک موت دنیا کی جو آچکی اور ایک موت قبر کی جو نہیں آئے گی مگر نبی کریم ﷺ کو قبر میں جب حیات ملے گی تو دائمی ہوگی پھر موت نہیں آئے گی دو مرتبہ جمع نہیں ہوگی۔

(۲) حجة الاسلام امام غزالی رحمہ اللہ (الوارمہ ج ۱ ص ۲۵۱) پر فرماتے ہیں: ”قوله ان اللہ حرم علی الارض اجساد الانبیاء ای من ان تا کلہا بان الانبیاء فی قبورہم احياء۔ قال الغزالی فی الاحیاء حیۃ الانبیاء حیۃ جسمانیۃ“ نبی کریم ﷺ کا فرمان ہے کہ اللہ تعالیٰ نے انبیاء علیہم السلام کے اجساد زمین پر حرام کر دیئے ہیں یعنی وہ نہیں کھائے گی۔ کیونکہ انبیاء اپنی قبروں میں زندہ ہیں امام غزالی نے احیاء میں فرمایا کہ انبیاء کی زندگی حیات جسمانی ہے۔ (۳) محدث احمد بن عبدالرحمن مصری شارح مسند امام احمد (بلوغ الامانی ج ۶ ص ۱۲) پر فرماتے ہیں۔

”وفیہا ان النبی ﷺ حی فی قبرہ فان الارض لا تاكل اجساد الانبیاء والاحادیث فی ذالک کثیرۃ“ ان احادیث سے یہ بھی ثابت ہے کہ نبی کریم ﷺ اپنی قبر میں زندہ ہیں اور زمین پر حرام ہے کہ انبیاء کے وجود کو کھائے اور اس بارہ میں احادیث کثیر ہیں۔

(۴) (بلوغ الامانی ج ۶ ص ۱۲) پر ہے: ”احتج القائلون بانہا مندوبۃ بقولہ تعالیٰ ولو انہم اذ ظلموا انفسہم جاؤوک فاستغفرو اللہ واستغفرلہم الرسول.. الخ۔ و وجد الاستدلال بہا انہ حی فی قبرہ بعد موتہ کما فی حدیث الانبیاء احياء فی قبورہم وصح البیہقی والفقہ فی ذالک جزاء قال الاستاذ ابو المنصور

البغدادی۔ قال المتکلمون المحققون من اصحابنا ان نبینا حی حتی بعد وفاته واذ ثبت حی فی قبر کان المجنی الیہ بعد الموت کالمجنی الیہ قبلہ“

جو لوگ (زیارت قبر نبی کے) مندوب ہونے کے قائل ہیں ان کی دلیل یہ آیت کریمہ ہے کہ اگر یہ لوگ گناہ کریں اور آپ کے پاس حاضر ہو کر توبہ کریں اور آپ ان کی سفارش کریں تو اللہ ضرور معاف فرمائے گا۔
دلیل کی بنیاد یہ ہے کہ نبی کریم ﷺ اپنی قبر میں زندہ ہیں جیسا کہ حدیث ہے کہ انبیاء اپنی قبروں میں زندہ ہیں تو آپ کے پاس اب بھی جانا ایسا ہے جیسا وفات سے پہلے بھیقی نے اس حدیث کو صحیح کہا اور اس بارے میں ایک رسالہ لکھا۔ استاد ابوالنصور بغدادی کہتے ہیں کہ ہم اہل سنت کے متکلمین محققین کا عقیدہ یہ ہے کہ ہمارے نبی کریم ﷺ وفات کے بعد زندہ ہیں اور جب یہ ثابت ہو گیا کہ آپ ﷺ قبر میں زندہ ہیں تو جو شخص حضور ﷺ کی وفات کے بعد آپ کی زیارت کو آئے گا وہ بالکل ایسا ہے جیسا کہ آپ ﷺ کی وفات سے پہلے آپ کی زیارت کو آنے والا ہے۔

فقہائے مالکیہ کا عقیدہ

(۱) حافظ محمد بن عبدالباقی زرقانی مالکی۔ (زرقانی علی المواہب ج ۸ ص ۳۰۴، ۳۱۱) پر فرماتے ہیں۔
”فیجب الادب معہ کما فی حیاتہ اذ ہو حتی فی قبرہ یصلی فی اذان واقامة ویکثر من الصلوة بحضرة الشریفة حیث یسمعه ویرد الیہ والزائر ان المراد بالعندیة قریب القبر بحیث یصدق علیہ عرفانہ عندہ وبالبعء مع اراہ ووردان رد السلام علی المسلم لا یختص بہ ﷺ صاحب برد النبی ﷺ حقیقی بالروح والجسد معا ولا کذا لک الرد من غیر الانبیاء“ حضور ﷺ کے روضہ اطہر کی زیارت کرنے والے کو واجب ہے کہ ایسا ادب کرے جیسا کہ حضور ﷺ کی حیات میں لازم ہے کیونکہ اب بھی قبر میں زندہ ہیں اور اذان واقامت کے ساتھ نماز پڑھتے ہیں اور بوقت حاضری درود کی کثرت کرے کیونکہ حضور سنتے ہیں اور جواب دیتے ہیں اور قریب سے مراد قبر شریف کے اتنا قریب ہو جسے عرف عام میں قریب کہا جاتا ہے اسی طرح بعد سے بھی بعد عرفی مراد ہے۔ یہ وہم نہ کرے کہ سلام کا جواب ہر مسلمان میت کے لئے آتا ہے تو انبیاء کی خصوصیت کیا ہوئی۔ میں اس کے جواب میں کہتا ہوں کہ نبی کریم ﷺ کا جواب حقیقی ہے روح اور بدن دونوں کی طرف سے اور غیر نبی میں یہ بات نہیں۔

(۲) علامہ محمد بن علی شوکانی رحمہ اللہ۔ (نیل الاوطار ج ۳ ص ۲۳۸) پر فرماتے ہیں۔

”وقد ثبت فی حدیث ان الانبیاء احياء فی قبورہم رواہ المنذری وصحح البیہقی ان النبی ﷺ قال مرت بموسی اسری بی عند کثیب احمر وهو قائم یصلی فی قبرہ“ حدیث میں ثابت ہے کہ انبیاء اپنی قبروں میں زندہ ہیں اس کو منذری نے روایت کیا اور بھیقی نے اس کو صحیح قرار دیا کہ نبی کریم ﷺ نے فرمایا معراج کی رات میں موسیٰ کے پاس سے گزرا وہ کثیب احمر کے پاس کھڑے نماز پڑھ رہے تھے۔

شافعی، حنبلی، مالکی فقہائے نے حیات انبیاء کے متعلق جو عقیدہ پیش کیا ہے اس کی سند کے طور پر ہر سہ فقہی مکاتب فکر کے اجل فقہاء کی عبارات پیش کرنے سے غرض یہ ہے کہ یہ چاروں فقہی مکاتب فکر اہل سنت والجماعت ہی کہلاتے ہیں ہمارے ہاں کا ملحد گروہ اپنے آپ کو شافعی، مالکی یا حنبلی نہیں کہلاتا، ہاں اپنے آپ کو حنفی ضرور ظاہر کرتے

ہیں۔ اس تفصیل سے یہ ظاہر ہو گیا کہ اہل السنۃ والجماعت کے ہر فقہی مکتب فکر کا یہی عقیدہ ہے کہ انبیاء زندہ ہیں اور یہ ملحد گروہ دہائی دے رہا ہے کہ نہیں وہ مر گئے لہذا ثابت ہوا کہ ان کا اہل السنۃ والجماعت سے کوئی تعلق نہیں۔

ایک حدیث کی بحث

حضور اکرم ﷺ کی یہ مشہور حدیث ہے کہ ”من صلی علی عند قبری سمعته“ جن نے میری قبر کے پاس آ کر سلام پڑھا وہ میں خود سنتا ہوں۔

یہ منکرین حدیث کا ٹولہ کبھی کہتا ہے کہ یہ حدیث ضعیف ہے کبھی اسے موضوع قرار دیتا ہے اس لئے ضروری ہے کہ ان محدثین کرام کے نام بطور سند پیش کئے جائیں جو اہل فن شمار ہوتے ہیں اور جنہوں نے اس حدیث کی تصدیق کی اور صحیح اور بہ سند جتید فرمایا ان کے نام یہ ہیں۔ ۱۔ امام محدث بیہقی، ۲۔ امام محدث طبرانی، ۳۔ علامہ ابن تیمیہ، ۴۔ امام ابن قیم، ۵۔ امام سیوطی، ۶۔ علامہ ابن عقیل، ۷۔ محدث عقیلی، ۸۔ علامہ سخاوی، ۹۔ محدث ابوبکر بن شیبہ، ۱۰۔ محدث خطیب بغدادی، ۱۱۔ محدث ابن حبان، ۱۲۔ محدث ابی الشیخ، ۱۳۔ محدث قاضی عیاض، ۱۴۔ محدث زرقاتی، ۱۵۔ محدث ابن حجر عسقلانی، ۱۶۔ محدث ابوالحسن، ۱۷۔ استاد الکمل مولانا حسین احمد دیوبندی، ۱۸۔ محدث قاضی نور محمد، ۱۹۔ علامہ نجم الدین، ۲۰۔ امام ولی الدین تبریزی، ۲۱۔ محدث علامہ علی القاری۔ (رحمہم اللہ)

یہ اکیس اہل فن محدثین اس حدیث کو صحیح قرار دیتے ہیں۔ مگر ہمارے یہ کڑی مچی کے دیسی محدث کہتے ہیں۔ میں نہ مانوں ممکن ہے اس کی وجہ یہ ہے کہ یہ سب بقول ان کے ”رحمتی“ ہیں اور ان بے چاروں کو اللہ کی رحمت سے جڑ ہے کیونکہ اللہ کا غضب ہی ان کی منزل مقصود ہے۔

ایک اور حدیث سے یہ لوگ بہت زیادہ بدکتے ہیں اور وہ ہے حدیث اکثار الصلوٰۃ بروز جمعہ۔ علامہ ابن حجر عسقلانی رحمہ اللہ نے فتح الباری شرح بخاری کتاب الدعوات و کتاب الانبیاء میں حضرت اوس بن اوس کی اس روایت کا یوں تذکرہ فرمایا ہے۔

”ورد الامر باکثار الصلوٰۃ علیہ یوم الجمعة من حدیث اوس بن اوس وهو عند احمد ابی داؤد صححہ ابن حبان قال ابن حجر فی حدیث صحیح کما تقدم“ جمعہ کے دن کثرت سے درود پڑھنے کا حکم بزبان رسول ﷺ صادر ہوا۔ حدیث اوس بن اوس میں۔ اور وہ حدیث صحیح ہے امام احمد، امام ابوداؤد کے نزدیک ابن حبان نے اس کو صحیح کہا، امام ابن حجر نے فرمایا یہ حدیث صحیح ہے جیسا کہ پہلے گزر چکا ہے۔

امام ذہبی جو جرح و تعدیل کے امام ہیں فرماتے ہیں کہ یہ حدیث اوس بن اوس کی علی شرط البخاری ہے اور ابن حجر فرماتے ہیں کہ ”صححہ ابن خزيمة وابن حبان والدارقطنی والنووی فی الاذکار“ حدیث اوس بن اوس کو روایت کیا صحابہ کرام رضی اللہ عنہم نے خود حضرت اوس بن اوس رضی اللہ عنہ نے حضرت ابو ہریرہ رضی اللہ عنہ نے، حضرت انس بن مالک رضی اللہ عنہ نے، حضرت عبداللہ بن عمر رضی اللہ عنہ نے، اور حضرت ابوداؤد نے حتیٰ کہ اکثار صلوٰۃ کی حدیثیں تواتر معنوی سے ثابت ہیں اور اس حدیث کو حسب ذیل محدثین کبار نے بیان کیا اور اپنی کتابوں میں درج فرمایا:

۱۔ محدث کبیر علامہ انور شاہ کشمیری، ۲۔ امام احمد بن حنبل، ۳۔ ابن خزیمہ، ۴۔ ابن حبان، ۵۔ شیخ عبدالحق

محدث دہلوی، ۶۔ علامہ شوکانی، ۷۔ محدث طیبی، ۸۔ علامہ علی القاری، ۹۔ محدث سمہودی، ۱۰۔ علامہ ابن تیمیہ، ۱۱۔ امام ذہبی، ۱۲۔ حافظ الدنیا محدث ابن حجر عسقلانی، ۱۳۔ محدث بدرالدین عینی حنفی، ۱۴۔ امام سخاوی، ۱۵۔ محدث و مفسر ابن کثیر، ۱۶۔ محدث دارقطنی، ۱۷۔ امام نووی، ۱۸۔ امام ابوداؤد، ۱۹۔ امام نسائی، ۲۰۔ محدث ابن قیم، (رحمہ اللہ) اتنے محدثین جو علم حدیث میں جبال الراسیات کے مقابلے اب کسی ملحد کے لئے کہاں گنجائش ہے کہ اس کے متعلق بے مغز خرافات زبان پر لائے۔ اور اگر کوئی کو دن یہ حرکت کر ہی بیٹھے تو کوئی مسلمان اس کی بات پر کان کیوں دھرے۔ کیونکہ جن کی قسمت میں عداوت و توہین رسول ﷺ ہی لکھی گئی ہو وہ باز کب آسکتے ہیں۔

ایک جہالت مآب بر خود غلط مولوی نے یہ بیخ لگائی ہے اس حدیث میں عبدالرحمن بن یزید ایک راوی ہے جو ضعیف ہے۔ اس سے کوئی پوچھے کہ جب اکثار صلوٰۃ کی حدیثیں تو اتر تک پہنچ چکی ہیں تو ضعف کا سوال کہاں باقی رہا مگر ان بے نصیبوں کو نہ حدیث سے کوئی واسطہ ہے نہ جرح و تعدیل کے فن سے کوئی تعلق نہ علمائے جرح و تعدیل پر اعتماد ہے مگر بے چارے معذور ہیں کیونکہ جب رسول ﷺ پر اعتماد نہیں تو حدیث رسول ﷺ پر اعتماد کیسے ہو سکتا ہے۔ البتہ یہ بھی ایک فن کے امام ضرور ہیں۔ کہ اگر اپنے من گھڑت عقیدے کے مطابق کوئی بات مل جائے تو وہ صحیح اور سچی، خواہ اہل فن کے نزدیک اس کا کوئی مقام نہ ہو، اور جوان کے ایجاد بندہ قسم کے عقیدے کے خلاف پڑے وہ ضعیف بھی ہے موضوع بھی ہے اور جھوٹی بھی ہے خواہ دنیا بھر کے محدثین اسے صحیح اور متواتر ہی کیوں نہ تسلیم کریں۔ ان کا مبلغ علم بس اتنا ہے کہ پرائمری مدرسہ سے بھاگا اور شیخ القرآن بن گیا۔ اب اس گروہ کے تمام شیوخ سن لیں کہ جو عبدالرحمن بن یزید ضعیف راوی ہے وہ ہے عبدالرحمن بن یزید بن نمیم۔ اور اس حدیث میں جو عبدالرحمن راوی ہے وہ ہے عبدالرحمن بن یزید بن جابر مگر آپ معذور ہیں عبدالرحمن اور ضعیف دو لفظ آپ کے سامنے آگئے خوشی سے، پھولے نہیں سمائے کہ اکثار صلوٰۃ سے جان چھڑانے کا بہانہ مل گیا۔ اگر علم سے کچھ لگاؤ ہوتا تو تہذیب الہدیٰ اور لسان المیزان ہی دیکھ لیتے اور اگر تحقیق اور صداقت سے تعلق ہوتا تو اپنی جہالت کو پردہ اخفا میں رکھ کر کسی پڑھے لکھے آدمی سے ان کتابوں کا ضروری حصہ پڑھوا کر سن ہی لیتے اور اگر کچھ بھی نہ کر سکتے تو عقل سے کام لیا ہوتا کہ اگر ایسا ضعیف راوی اس حدیث کی سند میں موجود ہوتا تو اتنے بڑے اہل فن محدثین اس کو قبول کیسے کرتے مگر آپ معذور ہیں کہ آپ کا یہ خانہ بھی خالی ہے۔ مگر جب آپ توحیدی ہیں تو آپ کا اصول یہ ہے کہ نہ خدا کی سنو نہ رسول کی صرف ہماری سنو لہذا ابھی رٹ لگائے رکھو۔۔۔

حیات انبیاء اور اکثار صلوٰۃ پر متواتر احادیث دال اور وارد ہیں چنانچہ فتاویٰ الکبریٰ فقیہ علامہ ابن حجر کی ج ۵ ص ۱۳۵ بقدر ضرورت۔

”سنن عن حدیث احمد و ابی داؤد و بیہقی ما من أحد یسلم علی... رد اللہ الی روحی حتی ارد علیہ السلام ما الجواب عنہ مع الاجماع علی حیات الانبیاء کما تواترت الاخبار بہ“
ترجمہ: علامہ ابن حجر کی سے اس حدیث کے متعلق پوچھا گیا کہ جب کوئی آدمی مجھ پر سلام بھیجتا ہے تو اللہ تعالیٰ میری روح کو مجھ پر لوٹا دیتا ہے اور میں سلام کا جواب دیتا ہوں۔ فرمایا جواب تو ہے۔ کیونکہ حیات انبیاء پر پوری امت کا اجماع ہے جیسا کہ متواتر احادیث سے ثابت ہے۔

اس سے دو امور ثابت ہوئے اول احادیث رسول متواترہ سے حیات انبیاء ثابت ہے۔

”دوم یہ کہ اس پر اجماع امت ہے اور اجماع ایک مستقل دلیل ہے جو کافی دوانی ہے اس شخص کے لئے جو اس امت کا فرد ہے ہاں جس کا تعلق امت محمدیہ سے نہیں اس کے لئے اجماع امت بے معنی چیز ہے اسی طرح افراد امت کے لئے تواتر بھی دلیل بدیہی ادلیٰ ہے اگر آدمی تواتر کا انکار کرنے پر اتر آئے تو وہ قیامت، جنت دوزخ، حتیٰ کہ رسالت حضور انور ﷺ کا بھی انکار کر سکتا ہے، یہ طحہ ٹولہ جو تواتر کا انکار کر چکا ہے اس نے آخر رسالت کا بھی انکار کر دینا ہے۔ اس سے ہوشیار ہو۔

۲: اسی طرح (زرقانی ج ۵ ص ۳۳۴) ”حیاء النبی ﷺ فی قبرہ ہو و سائر الانبیاء معلومة عندنا علما قطعاً فام عندنا من الادلة فی ذالک و تواتر الاخباریة“ ترجمہ: نبی کریم ﷺ اور تمام انبیاء کی قبروں میں زندگی ہمارے نزدیک قطعی اور یقینی ہے اور اس حیات پر دلائل قطعیہ قائم ہیں۔ اور احادیث متواترہ سے ثابت ہے۔“

معلوم ہوا کہ حیات انبیاء علم قطعی سے ثابت ہے اور یہ علم قطعی دلائل قطعیہ سے حاصل ہوا اور متواتر احادیث سے حاصل ہوا۔

۳: علامہ سیوطی نے انباء الاذکیاء فی حیات الانبیاء کے شروع میں لکھا ہے کہ حیات انبیاء علیہم السلام متواتر احادیث سے ثابت ہوا۔

۴: مولانا ادریس کاندھلوی رحمہ اللہ نے اپنے رسالہ حیات النبی ﷺ کی ابتداء میں لکھا ہے کہ حیات انبیاء متواتر احادیث سے ثابت ہے۔ مگر تواتر ایک بدیہی دلیل بھی اس شخص کے لئے ہے جو امت محمدیہ کا فرد ہو، امت سے خارج آدمی کے لئے تواتر کا کوئی مقام ہی نہیں۔

اجماع بر حیات انبیاء

علامہ ابن حجر مکی کے فتاویٰ الکبریٰ کا اقتباس گزشتہ صفحات میں گزر چکا ہے اس کے علاوہ اس مسئلہ پر امت کے اجماع کے سلسلے میں چند ثبوت پیش کئے جاتے ہیں۔

۱۔ القول البدیع علامہ سخاوی شاگرد رشید حافظ الدین علامہ ابن حجر عسقلانی ص ۱۶۷ پر لکھتے ہیں۔

”السادس: رسول اللہ صلی اللہ علیہ وسلم یؤخذ من هذه الاحادیث انه ﷺ حی علی الدوام الی ان قال و نحن نؤمن و نصدق بانه ﷺ حی یرزق فی قبرہ و ان جسد الشریف لا تأکله الارض و الا جماع علی ذالک۔“ چھٹی بات یہ ہے کہ رسول کریم ﷺ ہمیشہ کے لئے زندہ ہیں یہ امر ان احادیث سے لیا جاتا اور سمجھا جاتا ہے۔ اور ہم ایمان رکھتے ہیں اور تصدیق کرتے ہیں کہ نبی ﷺ کریم قبر میں زندہ ہیں، قبر میں آپ کو رزق دیا جاتا ہے، اور آپ کے جسم مبارک کو زمین نہیں کھاتی۔ اور اس پر امت کا اجماع ہے۔“

۲۔ نور الایمان بزیارت آثار حبیب الرحمن (مولانا عبدالحکیم لکھنوی، والد ماجد مولانا عبدالحی لکھنوی ص ۱۶ پر فرماتے ہیں کہ حیات انبیاء علیہم الصلوٰۃ پر پوری امت کا اتفاق و اجماع ہے۔

۳۔ مدارج النبوۃ ج ۲ ص ۴۴۷ اور افضیۃ اللغات ج ۱ ص ۶۱۷ میں ہے کہ ”حیات انبیاء متفق علیہ است یچ کس رادر وے اختلاف نیست حیات جسمانی دنیوی نہ حیات روحانی معنوی۔“

ترجمہ: حیات انبیاء پر امت کا اتفاق ہے اس میں کسی ایک فرد کا بھی اختلاف نہیں حیات بھی حیات انبیاء پر امت کا اتفاق ہے اس میں کسی ایک فرد کا بھی اختلاف نہیں حیات جسمانی دنیوی نہ کہ روحانی معنوی۔“

(۴) مظاہر حق ج ۱ ص ۲۵۶

”حدیث کا حاصل یہ ہے کہ زندہ ہیں انبیاء قبروں میں یہ مسئلہ متفق علیہ ہے کسی کو اس میں اختلاف نہیں ہے۔

(۵) جذب القلوب ص ۱۸۶۔

”بدانکہ تمام اہل سنت والجماعت اعتقاد دارند بہ ثبوت ادراکات مثل علم وسمع وبصر وسائر امور از احاد بشر خصوصاً انبیاء علیہم السلام قطع میکنم بعود حیات ہر میت را در قبر چنانکہ در احادیث ورود یافته است۔“

ترجمہ: خوب جان لو کہ تمام اہل سنت والجماعت اعتقاد رکھتے ہیں ساتھ ثبوت ادراکات اور تمام امور مثلاً میت کو علم ہونا، سنا، دیکھنا، اور تمام امور ایک عام آدمی کے لئے ثابت ہیں بالخصوص انبیاء کرام کے لئے اور ہم یقین رکھتے ہیں قبر میں ہر میت کے لئے حیات کے لوٹائے جانے پر جیسا کہ احادیث میں وارد ہے۔

ان تمام اقتباسات کا حاصل یہ ہے کہ اہل سنت والجماعت کا عقیدہ اتفاق اور اجماع حیات پر ثابت ہے ہاں عین غین پارٹی جو اہل سنت سے خارج ہے اس اجماعی عقیدہ سے اختلاف رکھتی ہے۔

علامہ خفاجی نے اس عقیدہ کے متعلق اپنی مشہور کتاب (لیم الریاض شرح شفاء قاضی عیاض ج ۳ ص ۳۹۴) پر فرمایا۔

”فمن المعتقد المعتمد انه ﷺ حی فی قبره کسائر الانبیاء فی قبورهم والحق مع الجمهور“
ترجمہ: اور معتمد علیہ عقیدہ یہ ہے کہ نبی کریم ﷺ قبر میں زندہ ہیں جیسا کہ دوسرے انبیاء اپنی قبروں میں زندہ ہیں اور حق ہمیشہ جمہور کے ساتھ ہوتا ہے۔

(فیض الباری ج ۳ ص ۱۸۴) پر یہی اصول بیان کیا گیا ہے۔ جس کا خلاصہ یہ ہے کہ جمہور کے ساتھ ہمیشہ حق ہوتا ہے جس کو حق کی تلاش ہو وہ جمہور امت سواد اعظم اور جمہور علمائے امت کا دامن تمام لے۔

اس مسئلے کے دوسرے پہلو یعنی اجماع کی مخالفت کے متعلق علامہ ابن تیمیہ نے وضاحت فرمائی ہے۔

(طریق الوصول الی علم المامول ص ۱۰)۔ ”فکل مسئلة یقطع فیہا بالاجماع وبانتفاع المنازعة من المومنین فانہا کما بین اللہ فیہ الہدی ومخالف مثل هذا الاجماع یکفر کما مخالف النص البین“ ترجمہ: ہر وہ مسئلہ جس پر یقینی طور پر امت کا اجماع ہو جائے اور کسی مومن ذی علم کا اختلاف نہ ہو تو اس میں اللہ تعالیٰ کی طرف سے ہدایت بند ہوتی ہے تو ایسے اجماع کا مخالف کافر ہے جیسا کہ نص قرآنی کا منکر کافر ہے۔

اس ساری بحث کا خلاصہ یہ ہوا کہ۔

۱۔ جمہور علماء اہل سنت کا اقرار ہے کہ حیات انبیاء کی حدیثیں متواتر ہیں۔

۲۔ اکابر علماء اہل سنت کا اقرار ہے کہ حیات انبیاء پر پوری امت محمدیہ کا اجماع ہے کسی کا اس میں اختلاف نہیں ہے سب کا اتفاق ہے۔

۳۔ اکابر علماء اہل سنت کا اقرار ہے کہ انہی متواتر احادیث اور اجماع کی وجہ سے پوری امت کا عقیدہ یہی ہے کہ حضرات انبیاء قبروں میں زندہ ہیں۔

۴۔ ان اقرارات کی وجہ سے اکابرین علمائے امت کا فتویٰ یہ ہے کہ منکر اجماع کافر ہے۔ مگر اس کے باوجود عین غین پارٹی کا ڈنکے کی چوٹ سے اعلان ہے کہ وہ اس اجماعی مسئلہ کے منکر ہیں اور لطف یہ کہ پھر بھی اپنے آپ کو اہل سنت اور مسلمان سمجھتے ہیں اور دوسروں کو ایسا سمجھنے پر مجبور بھی کرتے ہیں۔

اعلان

اب کسی ملحد زندیق میں ہمت ہے یا اس کو اپنے قول کا پاس ہے یا اس کی دلیل میں جان ہے یا اس کے مذہب اور عقیدہ میں صداقت ہے تو ان اقراروں سے ثابت کرے کہ:

۱۔ اکابر علماء اہل سنت کا اقرار پیش کرے کہ متواتر حدیثیں دلالت کرتی ہیں کہ انبیاء قبروں میں مردہ بے جان پڑے ہیں نہ سنتے ہیں نہ جواب دیتے ہیں۔

۲۔ اکابر علماء اہل سنت کا اقرار پیش کرے کہ تمام علمائے امت کا اور تمام امت کا اجماع ہے کہ نبی کریم ﷺ وقت حاضری نہ تو صلوٰۃ و سلام سنتے ہیں نہ جواب دیتے ہیں۔

۳۔ اکابر علماء اہل سنت کا اقرار پیش کرے کہ تمام امت کا عقیدہ یہی ہے کہ حضرات انبیاء علیہم السلام بعد موت نہ سنتے نہ صلوٰۃ و سلام کا جواب دیتے ہیں۔

۴۔ یہ فتویٰ بھی پیش کریں کہ اس پر اجماع ہے کہ انبیاء علیہم السلام نہ سنتے ہیں نہ سلام کا جواب دیتے ہیں اور اس اجماع کا مخالف کافر ہے۔

متواتر احادیث اور اجماع امت پیش کرنا تو دور کی بات ہے میں کہتا ہوں چلو ایک حدیث صحیح پیش کر دو کہ نبی کریم نہ سنتے ہیں نہ صلوٰۃ و سلام کا جواب دیتے ہیں اور جو یہ عقیدہ رکھے وہ مشرک اور کافر ہے یا یہ دکھا دے کہ حضور ﷺ نے فرمایا ہو کہ میری موت کے بعد میری قبر پر صلوٰۃ و سلام نہ پڑھنا میں نہ سنوں گا نہ جواب دوں گا۔ اور اگر تم نے یہ عقیدہ رکھا یا اس عقیدہ سے صلوٰۃ و سلام پڑھا تو مشرک کافر ہو جاؤ گے۔

چلئے کوئی حدیث نہیں پیش کر سکتے نہ کر سکو گے ”ولو كان بعضكم لبعض ظهيرا“ ابراہانکم ان کنتہم صادقین“ قیامت آجائے گی مگر اس مردود عقیدہ انکار حیات اپرا ایک حدیث پیش نہیں کر سکو گے۔ تو مفسرین میں سے کسی مفسر کا قول یا محدثین میں سے کسی محدث کا قول یا فقہاء میں سے کسی فقیہ کا قول یا متکلمین میں سے کسی متکلم کا قول یا عارفین میں سے کسی عارف باللہ کا قول ہی پیش کر دو۔ یہ صراحت ہو کہ میری قبر پر صلوٰۃ و سلام پڑھنا شرک ہے میں دیکھ لوں گا کون مائی کالا پیش کرتا ہے کوئی کور باطن یہ تو کرے گا کہ حدیث پر طعن کرے۔ حدیث کو ضعیف یا جھوٹا کہے۔ مگر ضعیف سے ضعیف حدیث بھی اپنے ملعون عقیدہ کی سند میں پیش نہیں کر سکے گا۔ یوں تو منہ چڑانے کے لئے تو ایک دہریہ بھی خدا کا انکار کرنے کے لئے اول فول بک دیتا ہے اور سمجھتا ہے کہ میں دلائل پیش کر رہا ہوں۔ مگر یہ لوگ بس اپنا قول پیش کر کے دوسروں سے منواتے ہیں اور فعل رسول کو خود ٹھکراتے ہیں اور دوسروں کو بھی رسول ﷺ سے قطع تعلق کی دعوت دیتے ہیں اور اس حرکت کا نام رکھتے ہیں اشاعت توحید و سنت عقیدہ حیات انبیاء کے حق میں متواتر احادیث، اجماع امت اور اقوال ائمہ اربعہ آپ نے پڑھ لئے۔ مگر دیدہ دلیری ملاحظہ ہو کہ

یہ مجددین شرک، کفر گر، ملحدین کا ٹولہ اسی اجماعی عقیدہ کو کفر و شرک کہتا ہے جیسا کہ نیلوی کی کتاب ندائے حق سے عبارت پیش کر چکا ہوں اور واعظ سعید کی تقریر کا حوالہ گزر چکا ہے کہ جو شخص اسی بات کا قائل ہو کہ نبی کریم ﷺ وقت حاضری روضہ اطہر صلوٰۃ و سلام سنتے ہیں وہ مشرک کافر ہے اور جو اسے کافر نہ سمجھے وہ بھی کافر ہے اور جو اسے فردی مسئلہ سمجھے وہ بھی کافر ہے یہ ہے ان کی توحید اس ٹولے کا ایک اور فرد اللہ بخش موچی اپنی کتاب (اربعین کے ص ۲۸) پر لکھتا ہے ”بعد از موت سماع اور رویت انبیاء کا عقیدہ دراصل یہودیوں کی ایجاد ہے۔“

پھر ص ۴۲ پر لکھتا ہے ”چونکہ نبی کریم ﷺ نے پیش گوئی فرمائی تھی کہ میری امت بھی یہود و نصاریٰ کی طرح عقائد و اعمال میں گمراہ ہوگی۔“

پھر اسی صفحہ پر لکھتا ہے ”بنی علیہ اسلام کا پختہ فیصلہ ہے کہ جس قبر کی پوجا کی جائے چاہے نبی کی ہو یا غیر نبی کی بمنزلہ بت کے ہے جیسے بت نہیں سنا نہ جواب دیتا ہے نہ دیکھتا ہے اسی طرح قبر میں مدفون بزرگ نہ سنتے ہیں نہ جواب دیتے ہیں۔ ان کے پیرو مرشد عنایت اللہ شاہ گجراتی کے نزدیک روضہ اطہر پر صلوٰۃ و سلام پڑھنے والا اور سماع موتی کا قائل ابو جہل کا کنبہ ہے۔ یہ بھی خوب کہی کیا ابو جہل سماع موتی کا قائل تھا؟ اگر نہیں اور واقعی نہیں تو ابو جہل کا کنبہ تو وہ ہوا جو سماع موتی کا منکر ہو لہذا آپ اور آپ کی پوری پارٹی ابو جہل کا کنبہ ہوئے اور یہ بات آپ کو جتنی بھی ہے کیونکہ ابو جہل بھی قریشی تھا اور آپ بھی قریشی ہیں۔ لہذا آپ کے دونوں سلسلے یعنی نسبتی اور اعتقادی ابو جہل ہی سے ملتے ہیں۔

اور آپ کا چیلہ اللہ بخش امت محمدیہ کو یہودی کہتا ہے۔ البتہ اس نے اپنے قول کی جو وضاحت کی تو بات کھل گئی۔ اس نے کہا کہ امت محمدیہ کے بعض افراد مراد ہیں۔ اب بات بنی وہ بعض کون ہیں وہی جن کی خوبو، روش یہود سے ملتی ہے چنانچہ یہودی خاصیت انبیاء کی توہین کرنا اور انبیاء کو قتل کرنا ہے۔ ان میں سے پہلی بات یعنی توہین انبیاء میں آپ کی پارٹی یہودیوں سے کسی طرح کم نہیں، رہا انبیاء کا قتل کرنا تو اس میں آپ مجبور ہیں اگر نبی کریم ﷺ اسی عالم آب و گل میں موجود ہوتے تو تم لوگ حضور ﷺ کو قتل کرنے سے بھی نہ چوکتے (معاذ اللہ) لہذا اللہ بخش کے بعض افراد سے مراد آپ لوگ ہی ہیں جو مسلمان کا لیل لگا کر انبیاء کی توہین کرنا اپنا وظیفہ حیات سمجھتے ہیں۔ گجراتی پیر خوب جانتا تھا کہ صاف لفظوں میں نبی کریم ﷺ کی توہین اس اسلامی ملک میں بھلا کون سن سکے گا اس لئے یہ راہ نکالی کہ نبی مر گئے، مٹ گئے، خاک ہو گئے، نہ سنتے ہیں نہ بولتے ہیں۔ نہ ان کو کوئی علم ہے لہذا جو ایسا عقیدہ رکھے وہ مشرک کافر ہے حیرت ہے کہ چودہ سو سال میں کسی مفسر، اصولی، فقیہ اور مجتہد اور کسی مورخ اور عارف باللہ نے یہ نہ سمجھا کہ سماع موتی کا قائل مشرک ہے اور کافر ہے یعنی اتنے طویل عرصے میں کسی کو کفر و اسلام میں تمیز کرنے کی توفیق نہ ہوئی یہ نکتہ سو جہاں تو چودہ سو برس کے بعد ایک خود ساختہ شیخ القرآن، کو کسی ایک نیلوی سیلوی اور گجراتی کو کیا ذہن رسا پایا ہے چودہ صدیوں میں پھیلی ہوئی پوری امت محمدیہ کو جو کافر مشرک یا یہودی سمجھتا ہے وہ خود ایسا ملحد ہے کہ اس کے ملعون ہونے میں شبہ نہیں کیا جاسکتا اور قرآن کو بھی سمجھا تو چودہ سو سال بعد ان بزرگمردوں نے سمجھا نہ مفسرین کی عظیم جماعت سمجھی قرآن سمجھے تو یہ بنا سستی شیخ القرآن ہی سمجھے سچ کہا کہنے والے نے کہ۔

تنگ برما را ہزار دین شدہ ہر لینے راز دار دین شدہ

نیلوی اینڈ کمپنی کا نبوت و رسالت سے انکار

نیلوی صاحب نے اپنی کتاب (ندائے حق طبع جدید کے ص ۴۰۸، ۵۶۱) پر لکھا ہے۔

۱۔ یہ بات تو ثابت و محقق ہو چکی ہے کہ رسالت و نبوت دراصل روح کی صفت ہے (نہ جسد عنصری مع الروح کی)

۲۔ نبوت و رسالت اور ایمان دراصل روح کی صفتیں ہیں۔ اور روح ہمیشہ رہتی ہے جو بدن کی موت کے

بعد اصلاً تغیر پذیر نہیں ہوتی۔ ص ۴۰۹ پر لکھتے ہیں کہ:

اور ندائے حق طبع جدید ص ۴۰ پر عنوان قائم کرتے ہیں ”انسان کس چیز کا نام ہے“ اس کے تحت فرماتے ہیں۔

۳۔ ”صاحب تسکین سے بھی یہ بات مخفی نہ ہوگی کہ انسان اس گوشت پوست ہڈیوں پٹھوں اور خون وغیرہ کا

نام نہیں اور نہ ہی اس ڈھانچہ کا نام ہے جو ہمیں نظر آتا ہے۔“

نیلوی صاحب کے ان دعاوی کا تجزیہ کرنے سے ان کا اصل عقیدہ واضح طور پر سامنے آ جاتا ہے۔ مثلاً:

۱۔ نبوت، رسالت، ایمان ایسی صفتیں ہیں کہ قائم بالغیر ہیں نہ بنفسہ اور یہ صفتیں موصوف زندہ کو چاہتی

ہیں۔ اگر ان کا موصوف زندہ نہ رہا تو یہ صفات اس سے سلب ہو جائیں گی۔

۲۔ نبوت، رسالت اور ایمان صفتیں روح کی ہیں نہ تنہا جسد عنصری کی نہ جسد مع الروح کی۔ یعنی نبوت

و رسالت و ایمان کا جسد عنصری کے ساتھ کوئی تعلق نہیں۔ لہذا جسد و بدن انسانی کا نبوت و رسالت سے کوئی واسطہ نہیں۔

۳۔ بدن انسانی متغیر ہو جاتا ہے اس بنا پر نبوت و رسالت اور ایمان، بدن کی صفتیں نہیں ہو سکتیں، صرف

روح مجرد کی صفات ہیں جو اصلاً تغیر پذیر نہیں ہوتیں۔

۴۔ بدن انسانی جو ظاہر نظر آتا ہے یہ انسان نہیں، لہذا یہ اولاد آدم بھی نہیں یعنی نیلوی صاحب جو نظر آتے

ہیں یہ انسان نہیں۔ پھر کیا ہیں اس ڈھانچہ کا بھی تو کوئی نام بتایا ہوتا اور جب بدن عنصری تو نبی و رسول کہاں ہوگا۔

حالانکہ اہل حق کے نزدیک نبی اور رسول کی تعریف یہ ہے کہ۔ ”هو الانسان مبعوث الى الخلق لتبليغ الاحكام“

یعنی نبی ایک انسان ہوتا ہے جو تبلیغ احکام کے لئے مبعوث ہوتا ہے۔ اگر یہ بدن انسان نہیں اور نبوت و رسالت روح

کی صفت ہے تو کیا اللہ تعالیٰ انبیاء کی روحوں کو مخلوق کی روحوں کی طرف مبعوث کرتا رہا۔ اور انبیاء روحوں کو تبلیغ کرتے

رہے اور روح ہی ایمان بھی لاتے رہے اور عمل بھی کرتے رہے۔

چونکہ یہ تینوں صفتیں روح کی ہوں اور جناب نے ساتھ ہی یہ قانون بھی بیان فرمادیا کہ جس چیز میں تغیر و تبدل ہو اس

کے ساتھ نبوت و رسالت اور ایمان کا کوئی تعلق نہیں اب بتائیے کہ حضرات انبیاء کے ابدان مقدسہ جب آپ کے نزدیک نبوت

و رسالت تو کیا ایمان سے بھی خالی ہوئے اور ایمان کے مقابل کفر ہے تو حضرات انبیاء کے ابدان کے متعلق آپ کا کیا فتویٰ ہے،

فتویٰ تو خیر آپ دے چکے ہیں مگر واضح الفاظ میں کہہ دیجئے تاکہ لوگوں پر آپ کے ایمان بالرسالت کی حقیقت واضح ہو جائے۔

پھر یہ ہے کہ جب ایمان سے خالی ہوئے تو عمل سے بطریق اولیٰ خالی ہوئے ظاہر ہے کہ جب کوئی بدن

ایمان سے خالی ہے تو یقیناً اسے عذاب ہوگا۔

دوسرا فتویٰ یہ دیجئے انبیاء کے ابدان کے متعلق عذاب کے سلسلے میں آپ کیا فرماتے ہیں۔ اور روح اگر

بدن کے اندر ہے تو اسے بھی عذاب تو ہوگا۔ ہاں اگر آپ کا خیال ہے کہ عذاب نہ روح کو ہوتا ہے نہ بدن کو تو یہ ضروریات دین کا انکار ہے اور صریح کفر ہے اور اگر بدن کے عذاب کا انکار کر دو تو ماننا پڑے گا کہ بدن مکلف ہی نہ تھا۔ بدن کو غیر مکلف کہنا بھی ضروریات دین کا انکار ہے جو صاف کفر ہے۔ اور اگر مکلف ہے تو عذاب سے کیسے بچ سکتا ہے۔ اور آپ تو بدن کو غیر مکلف بھی کہہ گئے ہیں۔ جیسا کہ (ندائے حق ص ۴۲)

”نیز انسان کے لئے ضروری ہے کہ وہ صاحب عقل اور صاحب ادراک ہو اور ظاہر ہے کہ بدن میں ادراک عقلی مفقود ہے اس سے یہی ثابت ہوا کہ بدن انسان کا مغائر ہے۔“ جناب نیلوی صاحب! ذرا اتنا تو بتائیے کہ یہ ندائے حق کی پوتھی آپ کے بدن کے ہاتھوں نے لکھی ہے تو بغیر ادراک عقل اور سمجھ کے لکھی ہے، واقعی حقیقت تو ایسی معلوم ہوتی ہے، آپ کے بدن میں نہ ادراک ہے نہ عقل نہ فہم تو یہ کتاب لازماً کسی پاگل کی تحریر ہے، مبارک ہو۔

ہاں تو نیلوی صاحب! اپنے چیلے چانٹوں کے ساتھ سر جوڑ کر بیٹھئے اور بتائیے کہ جب نبوت، رسالت اور ایمان صفت روح کی ہوئی، بدن تو نبوت رسالت اور ایمان سے خالی ہوا تو نبی اور رسول کون تھے۔ اور کس کو تبلیغ کرتے رہے کیا روزہ روح نے رکھا، جہاد روح نے کیا، روح نے تلوار اٹھائی، روح شہید ہوا پھر آپ کے نزدیک نبی اور رسول وہ چیز ہے جو کسی نے دیکھی نہیں۔ نہ نبی کی کلام کسی نے سنی تو یہ صحابہ کرام کی جماعت کہاں سے آگئی، واقعی آپ نے جب یہ کہا کہ صحابی کا قول و فعل حجت نہیں تو اسی بنا پر کہا جب کسی نے رسول کو دیکھا ہی نہیں تو صحابی کیسے بن گیا جب صحابی بننا ممکن نہ رہا تو صحابی کا قول و فعل حجت کیسے بن گیا؟ واقعی تم لوگ معذور ہو۔

مسلمان قوم جن لوگوں کو صحابی کہتی ہے انہوں تو زبان رسول سے قرآن بھی سنا اور احکام بھی اور زبان کیا ہے؟ بدن انسانی کا ایک حصہ ہے اور آپ کے نزدیک نبوت و رسالت بدن کی صفت ہی نہیں، اب ذرا اپنے قریبی ماحول پر نگاہ کیجئے قرآن آپ لوگوں نے کس سے پڑھا، حدیث کہاں سے لی، دین کس سے لیا۔ آپ کے مذہب میں تو نہ کسی نے رسول کو دیکھا (کیونکہ رسالت صفت روح کی ہے) نہ کوئی صحابی ہوا نہ کسی نے رسول سے قرآن پڑھا نہ سنا، نہ حدیث پڑھی نہ سنی نہ رسول نے نماز پڑھائی نہ جہاد کیا پھر بدن میں جب ادراک نہیں عقل نہیں سمجھ نہیں تو آپ نے جو کچھ سیکھا پڑھا کسی دیوانے اور پاگل سے پڑھا اور سب سرمایہ بھی کسی غیر رسول سے آیا اب بتائیے تمہارا ایمان بالرسالت کیا ہوا، تم مسلمان کس قماش کے ہو، تم نے حضرات انبیاء کے بدنوں کو نبوت رسالت اور ایمان سے خالی تسلیم کیا اور ابدان انبیاء کو معذب ثابت کیا، کیا پھر مسلمان کہلانے میں تمہیں شرم محسوس نہیں ہوتی، توحید یو! تم تو رسالت و نبوت کے کھلم کھلا منکر ہو، مگر جب تم اپنے قول کے مطابق انسان ہی نہیں ہو تو تم سے کسی معقول بات کی توقع ہی کب ہو سکتی ہے۔

آپ سے پہلے کرامیہ کی جماعت گزر چکی ہے جس نے یہ عقیدہ ایجاد کیا کہ بعد موت حضرات انبیاء حکمی نبی ہوتے ہیں حقیقی نہیں لہذا کلمہ حکایت ہوگا حقیقت نہیں یعنی کلمہ ہوگا ”لا الہ الا اللہ کان محمد رسول اللہ“ یعنی محمد رسول اللہ دنیا میں حقیقی رسول تھے برزخ میں نہیں۔ آپ تو کرامیہ سے بھی دو قدم آگے نکل گئے حقیقی اور حکمی کی بحث ہی ختم ہی کر دی اور کہا کہ جسدر رسول تو نبوت و رسالت اور ایمان سے بھی خالی ہے۔

کرامیہ نے ستم بالائے ستم یہ کیا کہ اپنے ایجاد کردہ عقیدے کی نسبت امام ابو الحسن اشعری کی طرف کر دی۔ حالانکہ یہ سراسر افتراء اور بہتان ہے چنانچہ ”تبیین کذب المفتری الی ما نسب الی ابو الحسن الاشعری“ میں

اس کی تفصیل دی گئی ہے اور فتاویٰ سبکی میں بھی اس پر بحث کی گئی ہے یہ دونوں کتابیں ہمارے کتب خانے میں موجود ہیں ان کے علاوہ تمام فقہاء بھی اس پر بحث کرتے ہیں مثلاً (بجرا لائق ج ۸ ص ۱۸۱) میں ہے ”ورسالة الرسل لا تبطل بموتهم عليهم الصلوة والسلام“ یعنی رسولوں کی رسالت ان کی موت سے باطل نہیں ہوتی۔“

معلوم ہوا کہ رسول وہ تھے جن پر موت آئی اور جن پر موت آئی ان کی رسالت موت سے باطل نہیں ہوئی؛ جیسے وہ دنیا میں رسول تھے اسی طرح وہ برزخ میں بھی رسول ہیں۔ کیوں نیلوی صاحب! کہاں گیا آپ کا قانون؟ مگر آپ بڑی آسانی سے کہہ دیں کہ یہ قولے بٹھلے اپنے پاس رکھو۔ چلئے قرآن پاک پر تو آپ ایمان کا دعویٰ کرتے ہیں خواہ وہ کڑی محی کا ہی ہو۔ اس لئے قرآن کی ان آیات کیا جواب ہوگا۔

۱۔ ”یا ایہا الرسول بلغ ما انزل الیک من ربک“ اے رسول تبلیغ کر اس چیز کی جو تجھ پر خدا کی طرف سے نازل کی گئی۔

۲۔ ”یا ایہا النبی انا ارسلنک شہدا ومبشرا ونذیرا وداعیا الی اللہ“ اے نبی ہم نے آپ کو رسول بنا کر جنت کی خوشخبری دینے والا و دوزخ سے ڈرانے والا اور اللہ کی طرف بلانے والا بنا کر بھیجا۔

۳۔ ”محمد رسول اللہ والذین معہ اشداء علی الکفار رحماء بینہم“ محمد اللہ کے رسول ہیں۔ اور جو لوگ آپ کے ساتھ ہیں وہ کفار پر سخت اور مومنوں کے لئے نرم دل ہیں۔

۴۔ ”یا ایہا النبی قل لا زواج لکم ولا اولاد“ اے نبی اپنی بیویوں اور بیٹیوں سے فرما دیجئے۔

۵۔ ”یا ایہا النبی انا احللنا لک ازواجک التی اتیت اجورہن وما ملک یمینک“ اے نبی ہم نے آپ پر آپ کی بیویاں حلال کی ہیں جن کو آپ نے مہر ادا کیا ہے اور وہ عورتیں بھی حلال ہیں جن کے آپ کے ہاتھ مالک ہوئے۔

۶۔ ”ما کان لکم ان تؤذوا رسول اللہ ولا ان تنکحوا ازواجہ من بعدہ ابدا“ اور یہ تمہارے لائق نہیں کہ تم اللہ کے رسول کو ایذا دو۔ نہ یہ کہ نکاح کرو رسول کریم ﷺ کی بیویوں سے ان کی موت کے بعد کبھی۔

۷۔ ”یا نساء النبی لستن کا حد من النساء“ اے نبی کی بیویو! تم باقی عورتوں کی طرح نہیں ہو۔

نیلوی صاحب کو فرصت ملے تو ان آیات پر غور فرما کر جواب دیں کہ۔

۱۔ ایہا النبی اور ایہا الرسول کا خطاب روح سے ہے یا جسد مع الروح سے؟ اگر روح سے خطاب ہے جو بقول آپ کے نبوت اور رسالت کی صفت سے متصف ہے تو کیا روح کو تبلیغ احکام کا فریضہ سونپا جا رہا ہے؟ جنت کی خوشخبری دینے والا اور دوزخ سے ڈرانے والا روح تھا یا بدن؟ اللہ کی طرف بلانے والا روح تھا یا بدن؟ زبان روح کی تھی یا بدن کی؟ ان احکام کی تعمیل اور تبلیغ روح رسول نے کی یا بدن بھی شامل تھا؟ اگر بدن کا کوئی حصہ نہیں تو بدن تو آپ کے اصول کے مطابق نافرمان ہی رہا (معاذ اللہ) ”والذین معہ“ جن کے متعلق کہا گیا ہے وہ روح رسول کے ساتھ تھے یا بدن رسول کے ساتھ؟ ازواج نبی، روح نبی کی بیویاں تھیں یا جسد مع الروح کی؟ اور بنات رسول بھی روح رسول کی بیٹیاں تھیں؟ کیا روح میں بھی شادی بیاہ تو والد و تناسل کا سلسلہ ہوتا ہے؟ روح نبی نے مہر ادا کئے یا جسد مع الروح نے؟ ازواج مطہرات کا جو خاوند تھا وہی نبی اور رسول ﷺ تھا اور وہ بدن تھا؟ دنیا میں بالذات مکلف ہی بدن ہے لہذا قرآن میں جس قدر خطاب ہے وہ بالذات بدن کو ہے روح کو بالذات نہیں ہے۔ حضرات انبیاء کے روح اور بدن دونوں دنیا میں نبی تھے اگر دنیا میں مکلف بالذات

روح بدن تھا برزخ میں نبی رسول روح اور بدن دونوں ہیں مگر برزخ میں مکلف بالذات ہے بدن بالقیح ہے، چونکہ برزخ میں روح بدن کی صورت اختیار کر لیتا ہے اور بدن روح کی شکل اختیار کر لیتا ہے۔ دیکھو فیض الباری شرح بخاری۔

۲۔ دوسرا سوال یہ ہے کہ رسول کریم ﷺ نے احکام کی تبلیغ کیسے کی؟ آپ کا عقیدہ یہ ہے کہ بدن انسان نہیں ہے اور رسول کے سامنے تو ابدان مع الروح ہی تھے انہی کو تبلیغ کی وہ صحابی بنے۔ مگر آپ کے عقیدہ کے مطابق تو نبی کریم ﷺ نے انسانوں کو تبلیغ ہی نہیں کی۔ ہاں اگر آپ کے پاس کوئی شواہد ہوں کہ نبی کریم ﷺ صرف ارواح کو تبلیغ کرتے رہے تو شاید بات بن جائے ورنہ ظاہر ہے کہ بقول آپ کے نبی کریم ﷺ کو تبلیغ کا حکم ملا اور آپ ﷺ نے معاذ اللہ حکم کی تعمیل مطلق نہیں کی۔

پھر ازواج نبی ﷺ اور بیٹیاں بدن تھے یا صرف روح تو کیا نبی کریم ﷺ ارواح ہی سے نکاح کرتے رہے اور ارواح ہی سے بیٹیاں پیدا ہوتی رہیں۔

۳۔ یہ اشداء علی الکفار اور رحماء بینہم“ ارواح ہی تھے یا ابدان بھی تھے؟ اگر آپ کا عقیدہ صحیح ہے کہ نبوت صفت روح کی ہے اور یہ بدن کا ڈھانچہ انسان نہیں تو پوری اسلامی تاریخ الف لیلیٰ یا فسانہ آزادی بن کے رہ گئی۔ مگر یہ باتیں وہ سچے جو انسان ہو اور وہ لکھے جو انسان ہو آپ چونکہ بقول اپنے انسان ہی نہیں ہیں بھلا آپ کیوں سوچتے اور کیوں لکھتے۔

امام ابو الحسن اشعری پر افتراء کے جواب میں

”فقد افادنی ورد المنتقی انه خلاف الاجماع قلت واما ما نسب الی امام الاشعری امام اهل السنة والجماعة من انکار نبوتها بعد الموت فهو افتراء وبهتان المصرح به وفی کتبہ وکتب اصحابہ خلاف ما نسب الیہ بعض اعدائہ لان الانبیاء علیہم السلام احياء فی قبورہم۔ (شامی ج ۳ ص ۲۵۹)

ترجمہ: کتاب فتاویٰ ورد متقی میں صاف نص ہے کہ رسول کریم ﷺ کی موت کے بعد آپ کو حقیقی رسول نہ ماننا خلاف اجماع امت ہے میں کہتا ہوں کہ امام اہل السنۃ امام اشعری مہدی کی طرف یہ منسوب ہے کہ بعد موت نبوت کے وہ منکر ہیں تو یہ سراسر بہتان ہے افتراء ہے کیونکہ ان کی اور ان کے شاگردوں کی کتابوں میں صراحت موجود ہے کہ بعد موت نبی کی نبوت ورسالت اپنی حقیقت پر موجود ہوتی ہے نہ کہ مجازی۔

انبیاء کو مردہ کہنا دراصل عیسائیت کی تبلیغ ہے جو یہ ملحد ٹولہ کر رہا ہے عیسائی کہتے ہیں کہ عیسیٰ علیہ السلام زندہ ہیں محمد رسول اللہ ﷺ مر گئے۔ (معاذ اللہ) زندہ نبی کو چھوڑ کر مردہ سے کیا مطلب؟ یہی کام یہ نیلوی پارٹی کئے چلی جا رہی ہے۔ تو ہین صلحاء کی بنیاد پر بڑے بڑے فرقے وجود میں آئے مگر اس عین غین پارٹی سے بدتر کوئی فرقہ پیدا نہیں ہوا۔ تو ہین انبیاء میں یہ یہودیوں سے بھی بازی لے گئے ہیں۔

سابقہ انبیاء کا اپنی حقیقی نبوت ورسالت پر ہونے کی شہادت خود قرآن دیتا ہے: ”تلك الرسل فضلنا بعضهم علی بعض“ اور ”لا نفرق بین احد من رسلہ“ یعنی ہم نے بعض رسولوں کو بعض پر فضیلت دی۔ اور ہم کسی ایک رسول کے درمیان تفریق نہیں کرتے۔ کہ بعض کو مانیں بعض کو نہ مانیں۔

گزشتہ رسولوں کو قرآن نے رسول فرمایا کہ وہ اپنی حقیقی رسالت پر قائم ہیں ہم کہتے ہیں قرآن کریم کی نصوص سے واضح اور ثابت ہے کہ روح اور جسم دونوں نبی اور رسول ہیں۔ دنیوی زندگی اور برزخ میں۔ کیونکہ انبیاء

عہد قبروں میں زندہ ہوتے ہیں چنانچہ امام سبکی رحمہ اللہ نے طبقات شافعیہ الکبریٰ میں فرمایا۔

(۱) الانبیاء احياء في قبورهم فوصف النبوة والرسالة باق للروح والجسد معا“

ترجمہ: حضرات انبیاء قبروں میں زندہ ہیں بس وصف نبوت اور رسالت ان کے لئے باقی روح جسم دونوں کے لئے۔

(۲) امام حسن بن عبدالحسن جو ابن عذہ سے مشہور ہیں اپنی کتاب (الروضۃ السعیہ ص ۱۳، ۱۴) پر فرماتے

ہیں۔ ”ان الرسالة نبینا ﷺ وکل نبی هل تبقى بعد موتهم؟ ویصح ان یقال کل منہم رسول الآن حقیقۃ ام

لا؟ قال امام ابو حنیفہ رحمہ اللہ انہ رسول الآن حقیقۃ وقال الکرامیۃ لا وقال الشیخ عبد الحق فی شرحہ علی

الصحيح وهو ﷺ بعد موته باق رسالته وبنوته حقیقۃ کما یبقی وصف الایمان للمؤمنین بعد موته وذاک

الوصف باق للروح والجسد مع لان الجسد لا تاكله الارض ونقل السبکی فی طبقاتہ“ ترجمہ: رسالت نبی

کریم ﷺ کی روایت کی کہا ان کی موت کے بعد باقی رہتی ہے حقیقۃ روایت صحیح ہے ان کو ہر ایک کو نبی حقیقۃ کہا جائے

یا نہ کہا جائے تو جواب دیا کہ امام اعظم ابو حنیفہ رحمہ اللہ نے فرمایا کہ رسالت رسول کی اب بھی باقی ہے اور فرقہ کرامیہ

نے کہا باقی نہیں حقیقۃ اور شیخ عبدالحق اسفرائینی نے بخاری کی شرح میں فرمایا کہ محمد رسول اللہ ﷺ اپنی نبوت اور

رسالت پر باقی ہیں حقیقۃ جس طرح وصف ایمان کی مومن کے لئے باقی رہتی ہے بعد موت کے اس طرح وصف

نبوت ورسالت باقی ہے روح اور جسد دونوں کے لئے چونکہ جسد نبی کو زمین نہیں کھاتی اور امام سبکی طبقات الشافعیۃ

الکبریٰ میں لکھا اور نقل کیا ہے۔ (دیکھئے طبقات ج ۳ ص ۴۵)

”عن ابن فورک انہ ﷺ حتی فی قبرہ رسول الی الابد حقیقۃ لا مجازا قال ابن عقیل من الحنابلۃ

هو ﷺ حی فی قبرہ یصلی باذان واقامة فی اوقات الصلوة“۔ (الروضۃ السعیۃ بین لاشاعرۃ والماتریدیہ ص ۱۳، ۱۴)

ترجمہ: ابن فورک سے کہ رسول اللہ ﷺ خدا اپنی قبر میں زندہ ہیں اور رسول ہیں حقیقۃ ہمیشہ کے لئے نہ مجازا

اور ابن عقیل حنبلی نے کہا رسول خدا قبر میں زندہ ہیں نماز پڑھتے ہیں اذان اقامت کے ساتھ نماز کے وقتوں میں۔

(۳) کتاب التہمیر امام ابوالمظفر الاسفرائینی جو پانچویں صدی ہجری کے بڑے فاضل تھے انہوں نے

اس کتاب تمام عقائد اہل سنت والجماعت بیان فرمائے ہیں اس کے ص ۳۹ پر یہ عقیدہ لکھتے ہیں۔ ”واخبر انہم

یحیوں فی قبورہم فقد ورد فی معنی الاحیاء فی القبور ما لا یحصی من الآیات والاخبار والآثار“

اور پھر ص ۱۵۹ پر ”ولا ینکر ما استفاض فیہ الاخبار ونطقت بہ الآیات من الاحیاء فی القبر الا من

ینکر عموم قدرة الله تعالیٰ ومن انکر عموم قدرة الله تعالیٰ کان خارجا من زمرة اهل الاسلام“

ترجمہ: رسول خدا ﷺ نے فرمایا کہ وہ مردے قبروں میں زندہ کئے جائیں گے اور وارد ہونا معنی حیات

میں، یعنی مردوں کو قبروں میں زندہ کرنے میں اتنی حدیثیں اور آثار صحابہ کے جن کا اندازہ کرنا مشکل ہے اور قبور میں

زندہ ہونے کے متعلق مستفیض احادیث اور آیات قرآن وارد ہوئیں جن کا انکار وہ شخص کرے گا جو باری تعالیٰ کی

عام قدرت کا منکر ہوگا اور جس نے عموم قدرت باری کا انکار کیا وہ اسلام کی جماعت سے خارج ہے۔

امام ابوالمظفر الاسفرائینی نے وضاحت فرمادی کہ

۱۔ قبور میں زندہ ہونے کے ثبوت میں لاتعداد آیات قرآنی، احادیث نبوی ﷺ اور آثار صحابہ وارد ہوئے ہیں۔

۲۔ قبروں میں مردوں کا زندہ ہونا، سوال و جواب ہونا، کثیر تعداد میں آیات و احادیث وارد ہیں۔

۳۔ ان کا انکار وہی کر سکتا ہے جو عموم قدرت باری کا منکر ہو۔

۴۔ قدرت باری کا منکر اسلام سے خارج ہے کافر ہے۔

منکرین حیات انبیاء تو سخت خطرے میں ہیں۔ یہ عقیدہ کا مسئلہ ہے جو پورے اہل اسلام کا عقیدہ ہے جب عام آدمی کی زندگی قبر کا انکار زمرہ اہل اسلام سے خارج کر دیتا ہے تو حیات انبیاء کا انکار تو درجہ اولیٰ اسلام سے خارج کر دیتا ہے۔ مولانا ادریس کاندھلوی نے املائی تقریر بخاری کے درس اور ترمذی کے درس کے دوران فرمایا: ”منکر حیات الانبیاء کافر لان حیاتهم ثبتت بالاجماع والتواتر وکل شئی یثبت بالجماع والتواتر فمنکرہ کافر“ لہذا منکر حیات انبیاء کافر ہے پھر فرمایا: ”الایمان بحیۃ الانبیاء واجب لان حیاتهم ثبتت بالاجماع والتواتر وکل حکم یثبت بالاجماع والتواتر فالایمان بہ واجب لہذا الایمان بحیات الانبیاء واجب“

ترجمہ: حیات انبیاء کا منکر کافر ہے کیونکہ ان کی حیات اجماع امت اور تواتر سے ثابت ہے اور جو شے اجماع امت اور تواتر سے ثابت ہو اور اس کا منکر کافر ہے لہذا منکر حیات انبیاء کافر ہیں۔ حیات انبیاء پر ایمان رکھنا واجب ہے کیونکہ ان کی حیات اجماع اور تواتر سے ثابت ہے اور جو حکم اجماع اور تواتر سے ثابت ہو اس پر ایمان لانا واجب ہے لہذا حیات انبیاء پر ایمان لانا واجب ہے۔

آپ پڑھ چکے ہیں کہ ائمہ اربعہ یعنی شافعی، مالکی، حنبلی اور حنفی کا اتفاقی اور اجماعی عقیدہ یہ ہے کہ حضرات انبیاء علیہم السلام اپنی اپنی قبروں میں زندہ ہیں اور نماز باجماعت اذان و اقامت کے ساتھ نماز کے اوقات میں پڑھتے ہیں، لہذا حیات النبی ﷺ کا منکر نہ شافعی ہے نہ مالکی ہے نہ حنبلی ہے اور نہ حنفی ہے نہ دیوبندی ہے لہذا وہ اہل سنت والجماعت سے خارج ہے۔ دیوبند کے استاد کل حضرت مولانا حسین احمد مدنی رحمہ اللہ نے اپنی کتاب (نقش حیات ص ۱۲۲) پر مولوی احمد رضا خان کے رسالہ حسام الحرمین کے رد میں یوں بیان کیا ہے کہ اس نے علماء دیوبند کو وہابی، مجیدی عبدالوہاب کے عقیدہ رکھنے والا ظاہر کیا اور فتویٰ علماء حرمین سے لیا تھا۔ فرماتے ہیں۔

”بہر حال اکابر علماء دیوبند کو بھی اس وراثت نبوی سے حصہ ملنا ضروری تھا چنانچہ مل کے رہا اور ایسا کھلا ہوا جھوٹ ان کے خلاف استعمال کیا گیا جس کی نظیر نہیں ملتی اولاً اس رسالہ میں ان کو وہابی ظاہر کیا گیا حالانکہ محمد بن عبدالوہاب اور اس کے فرقہ سے ان حضرات کا دور کا بھی تعلق نہ تھا، وہ عقائد و اقوال جو اس طائفہ وہابیہ کے مشہور اور مابہ الامتیاز بین اہل السنۃ وجمیعہ ان کے خلاف ان حضرات کی تصانیف بھری ہوئی ہیں۔ وہ (وہابی) وفات ظاہری کے بعد حیات انبیاء علیہم السلام کی حیات جسمانی اور بقائے علاقہ بین الجسم والروح کے منکر ہیں اور یہ (دیوبندی) حضرات صرف قائل نہیں بلکہ مثبت بھی ہیں اور بڑے زور شور سے اس پر دلائل قائم کرتے ہوئے متعدد سائل اس بارہ میں تصنیف فرما چکے ہیں۔ (مثلاً رسالہ آب حیات، ہدیۃ الشیعہ اور اجوبہ اربعین وغیرہ)

یہ ہے عقیدہ علمائے دیوبند کا اور یہ بہرہ دے جو اپنے آپ کو دیوبندی کہتے ہیں وہ اس عقیدہ کو شرک اور کفر قرار دیتے ہیں۔

جسم مثالی

عین غین، طاہر، نیلوی وغیرہ کا ایک عقیدہ تو آپ پڑھ چکے کہ ایمان، نبوت، رسالت روح کی صفات ہیں جسم عنصری کی نہیں۔

دوسرا عقیدہ یہ ہے کہ بعد موت برزخ میں جسم عنصری سے روح کا کسی قسم کا تعلق نہیں رہتا بلکہ جسم عنصری کی بجائے روح کو جسم مثالی دیا جاتا ہے قبر میں سوال و جواب اور عذاب و ثواب جسم مثالی کو ہوتا ہے۔

اصل بات یہ ہے کہ جسم مثالی اور صورت مثالیہ میں تمیز کرنے کی ان لوگوں کو توفیق ہی نہیں ملی۔ اہل السنۃ صور مثالیہ اور جسم تقدیری یعنی جو جسم عند اللہ تقدیر الہی میں موجود ہوتا ہے اس کے قائل ہیں۔ اور صورت مثالی شے دیدنی ہوتی ہے بودنی نہیں۔

دوسری بات یہ ہے کہ برزخ میں بدن مثالی کا عقیدہ دراصل تناسخ کا عقیدہ ہے جو ہندوؤں کا ہے اس کی تفصیل یہ ہے کہ دنیا میں روح جو اوصاف، اخلاق، اعمال افعال کسب کرتا ہے اس کے مطابق اسی روح کو بعد موت اسی قسم کا جسم مل جاتا ہے۔ مثلاً ایک آدمی کے اخلاق کتوں جیسے ہوئے تو جب وہ مرے گا اس کی روح کتے کے جسم میں جائے گی اس کو تناسخ کا عقیدہ کہتے ہیں عین غین پارٹی کے عقیدہ اور ہندوؤں کے عقیدہ میں فرق صرف اتنا ہے کہ ہندو روح کو ایک اور جسم دے کر دنیا میں لاتے ہیں اور یہ پارٹی روح کو جسم مثالی دے کر برزخ میں رکھتی ہے، گویا تناسخ ایک جنس ہوا جس کے یہ دونوع ہیں ایک تناسخ دنیوی ایک تناسخ برزخی، قدر مشترک یہ ہے کہ ہندو بھی روح کو دوسرا جسم دیتے ہیں اور یہ بھی دوسرے جسم کے قائل ہیں۔

تیسری بات یہ ہے کہ ہندوؤں کا عقیدہ ہے کہ عذاب و ثواب روح کو ہوتا ہے جیسے کسی کی روح بعد موت گدھے یا کتے کے جسم میں داخل ہوئی تو اسے عذاب ہو گیا اور کسی راجہ مہاراجہ کے جسم میں داخل ہوئی تو اسے ثواب مل گیا۔ یہ پارٹی بھی صرف روح کو عذاب و ثواب کے قائل ہیں کیونکہ روح کا تعلق جسم عنصری سے بالکل منقطع ہو جانے کے قائل ہیں۔

چہارم: سوال یہ ہے کہ جسم مثالی، جسم عنصری کا مثیل و مثل کس طرح ہے تناسخ کی تفصیل میں بیان ہو چکا ہے کہ دنیا میں روح نے کسی انسان کے بدن میں رہ کر کسی جانور کے عادات اخلاق افعال اعمال کسب کئے تو اسی جانور میں بعد موت روح کو داخل کیا جاتا ہے مگر جسم مثالی نے جسم عنصری کے اخلاق و عادات کسب ہی نہیں کئے تو جسم مثالی، مثل جسم عنصری کے کس طرح ہوا۔ ان دونوں میں مماثل کی صورت پیش کریں، مماثل عام جس پر علم معانی یا ہیئت میں بحث ہوتی ہے وہ مماثل نوعی ہوتا ہے جیسے قرآن کریم میں ارشاد ہے۔ ”قل انما انا بشر مثلكم“ اس میں مماثل نوعی مراد ہے کہ میں بھی نوع انسانی سے ہوں جیسے تم نوع انسانی سے ہو، اب فرمائیں کہ جسم مثالی اور جسم عنصری میں اشتراک کس طرح ہوا جسم عنصری تو آدم کی اولاد اور جسم مثالی ایک فرضی چیز جو تم نے گھڑ لی۔ اگر اہل ہند کفار کا قول مان لیں کہ جسم مثالی نے جسم عنصری جیسے عبادات، معاملات، حرکات و سکنات، اخلاق اعمال کسب کئے ہیں ان میں جسم عنصری کا مثل ہے تو یہ بات غلط ہے جب جسم مثالی دنیا میں آیا ہی نہیں تو عبادات عادات کہاں سے کسب کئے۔ اسی طرح جسم مثالی کو ثواب عذاب قبر دینا، اس سے سوال کا قبر میں قائل ہونا شریعت محمدی پر بہتان ہے جو آپ لوگوں کا ہی حصہ ہے۔ حالانکہ اللہ تعالیٰ اپنے علم کے مطابق کسی کو عذاب نہیں دیتا بلکہ انسان کے عقیدہ اور عمل کے مطابق دیتا ہے جب جسم مثالی دنیا میں دار الحکلیف میں آیا ہی نہیں نہ ہی کوئی اس جسم مثالی کی طرف مبعوث ہوا نہ

یہ شرعی احکام کا مکلف ہوانہ عمل کیا پھر اس کو عذاب دینا صریح ظلم ہے اور اللہ تعالیٰ اس سے پاک ہے۔ قبر میں سوال ہوتا ہے نبی کے متعلق بھی جیسا ”من ربک من نبیک الذی بعث لیکم“ تمہارا رب کون ہے، نبی کون ہے، وہ نبی جو تمہاری طرف مبعوث ہوا۔ مشکوٰۃ میں وہ حدیثیں موجود ہیں اب آپ فرمائیں جسم مثالی کی طرف کونسا نبی مبعوث ہوا۔ تو قبل بعثت نبی کے مکلف ہی نہ ہوا تو سوال کیسا اور عذاب کیسا جب کہ اصول یہ ہے کہ ”وما کنا معذبین حتی نبعث رسولاً اور فیقولوا ربنا لولا ارسلت الینا رسولاً لفتنک ایاک و نکون من المؤمنین“

ترجمہ: ہم کسی کو عذاب نہیں دیتے جب تک رسول نہ بھیجیں اگر عذاب دیں تو قیامت کو یوں کہیں اے اللہ ہماری طرف رسول کیوں نہ بھیجا یہ ہم آپ کی آیات کا اتباع کرتے اور مومن ہو جاتے۔ اور ”ولو انا اہلکنا ہم بعذاب من قبلہ لقالوا ربنا لولا ارسلت الینا رسولاً لفتنک ایاک من قبل ان نذل ونخزى“

ترجمہ: اگر آپ کو بھیجنے سے پہلے ہم ان کو عذاب سے ہلاک کر دیتے تو یہ کہتے کہ باری تعالیٰ آپ نے ہماری طرف رسول کیوں نہ بھیجا کہ ہم آپ کی آیات کا اتباع کرتے قبل اس کے کہ ہم ذلیل و خوار ہوتے۔

اب بتائیے جسم مثالی کس مادہ سے پیدا ہوا ملائکہ نور سے جن شیطان آگ سے بقایا مخلوق پانی مٹی سے اور روح تو نور سے بھی اللطف ہے جو نفع سے پیدا ہوتا ہے آپ جسم مثالی کا مادہ پیدائش پیش کریں۔

ششم: جب قبر میں روح کو جسم مثالی ملتا ہے۔ اس سے پہلے وہ زندہ ہوتا ہے یا مردہ اگر مردہ ہوتا ہے تو مدفون ہوتا ہے یا دیسے پڑا رہتا ہے۔ تفصیل سے جواب دیں دلیل سمعی سے اگر جسم مثالی پہلے مردہ ہوتا ہے اور اس روح سے زندہ ہوتا ہے تو اس روح سے جسم مثالی کو زندہ کرنے کی ضرورت ہے، اگر جسم عنصری کو جس نے روح کے ساتھ دنیا میں گزارا کیا اس کو قبر میں نوع حیات بخش دی جائے تو اس میں کیا حرج ہے جب زندہ ہی کرتا ہے تو مثالی کی جگہ عنصری کو کیوں نہ زندہ کیا گیا۔ نیز دوسرے جسم میں روح کو داخل کر کے زندہ کرنا یہی تو کفار ہند کا عقیدہ تنازع ہے پھر یہ بتائیں کہ مردہ جسم مثالی کا وجود قبل از دخول کہاں تھا کس عالم میں؟ دلیل سمعی سے ثابت کریں۔

اگر جسم مثالی پہلے ہی زندہ تھا۔ تو اس میں کون سی روح تھی کیا وہی تھی جسے جسم مثالی سے نکال کر جسم عنصری میں داخل کیا گیا، یا دو روح تھے جو جسم مثالی میں داخل ہوئے دونوں کو ایک جسم مثالی ملا۔ جواب دلیل شرعی سے دیں، یہ بہانہ پیش نہ کرنا کہ داؤد علیہ السلام کی قوم سورا اور بندر بن گئے تھے کیونکہ ان کی شکلیں بگڑ گئی تھیں دنیا میں عبرت کے لئے نہ کہ ان کی روحوں کی کسی غیر جسم میں داخل کیا گیا۔ نیز یہ واقعہ حال کا ہے عام یہ قانون نہیں سزاوقتی دنیوی ہے نہ کہ برزخی۔ اور یہ بھی نہ کہنا کہ دو روح ایک بدن میں عام ہوتے ہیں جیسے بچہ ماں کے پیٹ میں کیونکہ بچہ کا روح بچے کو زندہ رکھتا ہے نہ کہ ماں کو، ماں کو اس کا اپنا روح زندہ رکھتا ہے، مگر جسم مثالی میں ایک جسم میں دو روح آپ نے مان لئے۔

ہفتم: یہ فرمائیں کہ جسم مثالی میں جب نبی کا روح داخل ہوا تو جسم مثالی نبی ہوا یا نہ۔ اگر کہو کہ نبی نہیں ہو جاتا جیسے کہ آپ کا عقیدہ ہے کہ نبوت و رسالت صفت صرف روح کی ہے تو دونوں صورتوں میں اعتراض وارد ہوا کہ جسم غیر نبی اور روح نبی تو نبی و رسول مرکب ہوا نبوت اور غیر نبوت سے۔ تو منطقی نتیجہ ہمیشہ احسن ارذل کے تابع ہوتا ہے لہذا دونوں مل کر غیر نبی ہوئے نبوت و رسالت تابع ہو گئی غیر نبی کے، مبارک باد۔ (معاذ اللہ)

اگر جسم مثالی نبی و رسول ہے تو پہلا سوال یہ ہے کہ برزخ میں از سر نو نبی مبعوث کرنے کا کیا فائدہ نبی تو

مبعوث ہوتے ہیں دارالتکلیف میں اور برزخ دارالتکلیف نہیں بلکہ دارالجزاء ہے۔

اور اگر جسم مثالی بھی نبی ﷺ ہے تو اس پر ایمان لانا قطعی فرض ہوگا۔ یہ اصولی حکم ہے کہ بعد توحید مسئلہ نبوت ہی کا ہے۔ اس لئے جسم مثالی کی نبوت و رسالت کا انکار کفر ہوگا۔ لہذا (جسم مثالی نبی و رسول ہونے کی دلیل قطعی آیات و بیانات غیر مؤلات سے پیش کریں۔ مگر وہ دلیل آپ کہاں سے لائیں گے کیونکہ سب سے پہلے جس نے جسم مثالی کی بات کی اس نے اس کی بنیاد کشف پر رکھی جو شرعی دلیل ہی نہیں۔

آپ نے ایک عقیدہ کی بنیاد صرف کشف پر رکھی وہ بھی کشف دلی پر نہ کہ کشف نبی پر، ان حضرات نے جو جسم مثالی کی باتیں کرتے رہے تمام نے اس کی بنیاد کشف پر رکھی، مگر کشف دلی دلیل شرعی نہیں۔

ہشتم: اہل السنۃ والجماعت کا عقیدہ ہے کہ جس طرح روح نبی اور رسول ہے اسی طرح بدن بھی نبی اور رسول ہے جیسا کہ ہم ثابت کر چکے ہیں۔ اہل السنۃ کے نزدیک یہ عقیدہ رکھنے والا کہ صرف روح رسول ہے وہ منکر رسالت نبوت ہے اسے منکرین رسالت کے زمرہ میں داخل سمجھتے ہیں، گزشتہ صفحات میں آیات قرآنی کے حوالہ سے واضح کیا ہے رسول جسم مع الروح ہوتا ہے۔ بیویاں بدن کی ہوتی ہیں طعام بدن کھاتا ہے عمل بدن کرتا ہے ”کما قال تعالیٰ یا ایہا الرسل کلوا من الطیبات واعملوا صالحا“ اور وقالوا لہذا الرسول یا کل الطعام ویمشی فی الاسواق“

کیا روح بازار میں پھرتا تھا، کیا روح طعام کھاتا تھا، بدن کو آپ رسول نہیں سمجھتے ایک اور بات جو سب سے عجیب تر کہ اگر جسم مثالی کو رسول اور نبی مان کر روح اقدس کو اس میں داخل کیا گیا تو ماننا پڑے گا خاتم النبیین تو جسم مثالی ہو یا یہ عقیدہ ختم نبوت کے خلاف ہے۔

اس میں ایک اور خرابی یہ ہے کہ یہ ماننا پڑے گا جبکہ جسم مثالی کی شان عزت و عظمت و جلال نبی کریم ﷺ کے جسم عنصری سے اعلیٰ و افضل ہے اگر ایسا نہ ہوتا تو جسم عنصری سے بدل کر اسے کیوں دی گئی۔ اور یہ بات ہدیان محض اور ارجح من الکمر ہے۔ کوئی مسلمان یہ ماننے کے لئے تیار نہیں۔

ایک اور خرابی یہ ہے کہ رسول کریم ﷺ اور انبیاء کرام ﷺ کو برزخ میں کیا یہ انعام دیا گیا کہ افضل جسم کی جگہ انہیں مفضول جسم دیا گیا۔ عجیب تقسیم ہے، دانت ٹوٹے جسم عنصری کے، سر پھٹا جسم عنصری کا، زخم کھائے جسم عنصری نے، عبادات میں جہاد میں تبلیغ میں تکلیف اٹھائی جسم عنصری نے، انعام کا وقت آیا تو جسم مثالی نے جھولی دھری، احمد کی ٹوپی محمود کے سر کا اصول تو اس دنیا میں چلتا ہے جہاں نیلوی جیسی مخلوق کے وارے نیارے ہیں، برزخ میں تو یہ ہیرا پھیری نہیں چلتی۔

کشف اور جسم مثالی

یہ بیان ہو چکا ہے کہ جو لوگ جسم مثالی کے قائل ہوئے اس کی بنیاد صرف کشف پر رکھی ہے اور کشف دلیل شرعی نہیں، چنانکہ اس کی بنیاد کشف پر ہے اس لئے اس میں گفتگو کرنا بھی صرف اہل کشف کا کام ہے جن کو نور نبوت سے حصہ ملا، برزخ اور قبر کے حالات یقینی چیز ہے یہ کشف سے معلوم ہوتے ہیں اور کشف کے حصول کی بنا حصول نور نبوت ہے نہ علوم نبوت، علوم نبوت ہر آدمی حاصل کر سکتا ہے مگر نور نبوت صرف اولیاء کاملین کو حاصل ہوتا ہے اس لئے جسم مثالی میں بحث کرنا صرف اولیاء کاملین مکاشفین کا کام ہے جن کے قلوب نور نبوت سے منور ہوں جس کا دل اندھا اور علمت سے سیاہ ہے اس کو شرم نہیں آتی کہ اس ملک اور مقام کا نقشہ بیان کرتا ہے جو اس نے دیکھا نہیں عالم

شہادت پر قیاس کر کے اسی انداز سے عالم غیب کے متعلق دلائل پیش کرتا ہے۔

جسم مثالی کی حقیقت سنئے۔ جن صوفیوں کو دھوکا ہوا بس نارسائی کی وجہ سے اور جسم مثالی کے قائل ہو گئے۔ اور وہ اقل قلیل میں ”وہم فی ندرة المخالف“ کے درجہ میں ہیں۔ اصل بات یہ ہے کہ دنیا میں بدن مکلف بالذات ہوتا ہے اور روح بالفتح اور پوشیدہ عالم برزخ میں روح بالذات مکلف ہوتا ہے اور بدن بالفتح اور پوشیدہ ہوتا ہے نیز برزخ میں روح تو بدن کی شکل اختیار کر لیتا ہے اور بدن روح کی شکل مولانا روم نے مثنوی میں اس کی طرف اشارہ فرمایا ہے اور حضرت انور شاہ کاشمیری نے (فیض الباری ج ۴ ص ۶) پر فرمایا ”الروح فی البرزخ تتجسد والبدن تتروح“ ”اور روح برزخ میں اپنے جسم کی شکل میں مجسم ہو جاتا ہے اور بدن اپنے روح کی شکل اختیار کر لیتا ہے۔ صوفیہ کرام نے روح کو اپنے بدن کی شکل پر دیکھا اور یہ سمجھا کہ یہ کوئی دوسرا جسم مثالی ہے اور جس کو عالم مثال کہہ دیتے ہیں۔

علماء متکلمین، شارحین حدیث اور مفسرین نے عالم مثال کی تصریح فرمائی ہے ”ثم عالم المثال ليس اسما للحيز بل هو اسم لنوع من الموجودات ثم اعلم ان ما يرونه الاولياء من الاشياء قبل وجودها في عالم المثال لها ايضا نوع من الوجود وهو في الاذل وجود علمي اعياني“

ترجمہ: پھر عالم مثال کسی مکان یا چیز کا نام نہیں ہے بلکہ وہ نام ہے ایک نوع وجودی علمی کا پھر یہ بھی خوب جان لو کہ اولیاء اللہ کشف سے جن چیزوں کے وجود میں آنے سے پہلے عالم مثال میں موجود پاتے ہیں ان کے لئے بھی ایک قسم کا وجود ہوتا ہے اور وہ وجود ازل میں وجود شیونی علمی ہوتا ہے نہ کہ وجود حقیقی جو مکان حیز کو چاہتا ہے۔ معلوم ہوا کہ عالم مثال میں جو وجود اہل کشف کو دکھائی دیتا ہے وہ علمی اور اعیانی ہوتا ہے، وجود حقیقی کے لئے حیز اور مکان لازمی و لا بدی ہے کیونکہ مادہ کے لئے حیز اور مکان ضروری ہے مگر وجود شیونی علمی اعیانی کے لئے مکان اور حیز نہیں۔ قرآن مجید میں ارشاد ربانی ہے۔ ”واذا خرج ربك من بني آدم من ظهورهم ذريتهم“ جب تیرے رب نے اولاد آدم کی پشت سے ان کی ذریت کو نکالا۔

ظاہر ہے کہ پشت آدم میں تمام اولاد کی شکلیں اور صورتیں تھیں نہ کہ مادہ اولاد یہ عقیدہ فلسفیوں کا ہے کہ پشت آدم میں مادہ اولاد موجود تھا اسلام کا عقیدہ یہ ہے کہ پشت آدم میں صورتیں تھیں ان صورتوں کو نکال کر ان میں روح کو داخل کیا اس کے بعد ان صورتوں کو اولاد آدم کی پشت میں منی بنا کر اس سے انسان کو پیدا کیا روح پہلے پیدا تھے اس بدن اور روح کے مابین ایک قسم کا علاقہ پیدا کیا اور بعد پیدائش بدن کے روح اور بدن میں اس علاقہ کو جوڑ دیا بہر حال اس قسم کے واقعات جس قدر ظاہر ہوئے ہیں۔ جیسا کہ حضرت عائشہ رضی اللہ عنہا کو ہاتھ کی ہتھیلی میں ظاہر کیا یہ تمام صورتیں اور شکلیں ہوتی ہیں شے دیدنی ہوتی ہے نہ بودنی ان کا وجود شیونی علمی اعیانی ہوتا ہے نہ حقیقی مگر جس قدر یہ چیزیں صورتوں میں ظاہر ہوتی ہیں ان کے لئے نہ ثواب نہ عذاب نہ دکھ نہ راحت۔

سزا برائے منکر حیات الانبیاء

عقائد کے باب میں ہم امام و شیخ اہل سنت والجماعت ابوالحسن علی بن اسماعیل الاشعری کے قبیح ہیں۔ بالخصوص حنفی امام ابوالحسن اشعری کے کمالات میں سے ان کا علم، زہد، تقویٰ، توکل ممتاز صفات ہیں۔ چنانچہ (عمین

کذب المفتری ص ۱۳۱) پر ان کا معمول درج ہے۔

”کان الشیخ ابو الحسن یعنی اشعری قریباً من عشرين سنة یصلی صلوٰۃ الصبح بوضوء العتمة“ ترجمہ: شیخ ابوالحسن اشعری نے تقریباً بیس سال شام کے وضو سے صبح کی نماز پڑھی۔

اور امام سبکی کی (طبقات الشافعیہ الکبریٰ ج ۳ ص ۲۳۸) پر ہے۔ ”مکث عشرين سنة یصلی علی الصبح بوضوء العتمة“ بیس سال شام کے وضو سے صبح کی نماز پڑھی۔

اس سے ان کا زہد، ورع تقویٰ کا حال ظاہر ہے آپ کے توکل علی اللہ کے متعلق امام سبکی نے اسی کتاب کے (ج ۲ ص ۲۳۸) پر لکھا ہے۔

”فکان یا کل من غلة قرية وقفها جدہ بلال بن ابی بردۃ بن ابی موسیٰ الاشعری علی نسلہ وقال کانت نفقة فی کل سنة سبعة عشر درهما کل شهر درهم وثنی سیر“

اور امام ابوالحسن اشعری کا خرچ غذا ایک بستی کے غلہ سے تھا جس کو ان کے جد امجد نے اپنی اولاد پر وقف کیا تھا نام جو بلال بن ابی بردہ بن ابی موسیٰ اشعری تھا اور ان کا سال بھر کا خرچ صرف سترہ (۱۷) درہم تھا اور یہ ہر ماہ ایک درہم سالم اور دوم درہم شئی قلیل لیا کرتے۔

اور (تبيين کذب المفتری ص ۱۳۲) پر لکھا ہے۔ ”کان ابو الحسن یا کل من غلة ضیعة وقفها جدہ بلال بن ابی بردۃ بن ابی موسیٰ الاشعری علی عقبہ و کانت نفقته فی سنة سبعة عشر درهما“۔

ترجمہ: اور تبیین کذب المفتری میں بھی ہے کہ امام ابوالحسن اس شہر کے غلہ میں سے کھاتا تھا جس کو ان کے جد امجد نے اپنی اولاد پر وقف کیا تھا، اور ان کا سال کا خرچ صرف سترہ درہم تھا۔

یہ تھا ان کا استغناء عن الخلق، یہ شیخ اہل السنۃ باطل فرقوں کے لئے قہر خدا اور ننگی تلوار تھے بلکہ سیف من سیوف اللہ تھے۔ باطل فرقوں کا انہوں نے ناک میں دم کر رکھا تھا اور ناطقہ بند کر دیا تھا اس اللہ کے بندے سے جب فرقہ باطلہ کرامیہ کو مقابل کی تاب نہ رہی تو بادشاہ وقت غازی سلطان محمود بن بکتگیں کے پاس پناہ لی اور ایک باطل اور کفری عقیدہ کی نسبت امام الحسن اشعری سے کردی اور بادشاہ کو کہا کہ یہ ہم سب کو بے ایمان اور مردود کہتا ہے، چنانچہ (طبقات الشافعیہ الکبریٰ ج ۳ ص ۵۴) پر امام سبکی نے اس کی روئے اذقل کی ہے دھوٹا۔

”وآخر الأمر أنهم أنہوا إلى السلطان محمود بن سبکتکین أن هذا الذي يؤلب علينا عندك أعظم من بدعة وكفر وأذلك أنه يعتقد أن نبينا محمداً صلى الله عليه وسلم ليس نبيا اليوم وأن رسالته انقطعت بموته فاسأله عن ذلك، فعظم على السلطان هذا الأمر وقال إن صَحَّ هذا عنه لأقتلنه وأمر بطلبه أنه لما حضر بين يديه وسأله عن ذلك كذب التأويل وقال ما هو معتقد الأشاعرة على الإطلاق أن نبينا صلى الله عليه وسلم حي في قبره رسول الله أبد الآباد على الحقيقة لا المجاز وأنه كان نبيا و آدم بين الماء والطين ولم تنرح نبوته باقية ولا تزال وعند ذلك وضع للسلطان الأمر وأمر بإعزازه وإكرامه ورجوعه إلى وطنه... والمسألة المشار إليها وهي انقطاع الرسالة بعد الموت مكذوبة قديما على الإمام أبي الحسن الأشعري هذه المسألة فقد اتري عليهم وأنه لا يقول بها أحد منهم“

ترجمہ: آخر کار کرامیہ نے سلطان محمود غزنوی کے پاس جا کر امام اشعری کی شکایت کی کہ امام اشعری جو آپ:

کے سامنے ہم پر اعتراض کرتا ہے یہ تو ہم سے بڑا بدعتی اور کافر ہے اس کا عقیدہ ہے کہ محمد مصطفیٰ ﷺ اب نبی نہیں ہیں آپ کی رسالت موت سے منقطع ہو گئی ہے آپ ذرا اس سے پوچھیں تو سہی۔ بادشاہ پر یہ بات بڑی سخت شاق گزری فرمایا اگر یہ بات صحیح ہے تو میں اسے ضرور قتل کر دوں گا۔ وہ واجب القتل ہے بادشاہ نے امام اشعری کو طلب کیا۔ وہ حاضر ہوئے بادشاہ نے پوچھا، تو امام نے جواب دیا آپ کو کہنے والے نے جھوٹ کہا، ہمارا یہ عقیدہ مطلقاً نہیں بلکہ ہمارا عقیدہ یہ ہے کہ نبی کریم ﷺ اپنی قبر میں زندہ ہیں۔ اور ہمیشہ کے لئے اللہ کے رسول ہیں اور رسول بھی حقیقہ ہیں مجاز کے طور پر نہیں اور آپ اس وقت بھی نبی ﷺ تھے جب آدم پانی اور مٹی میں تھے۔ اور آپ کی نبوت ہمیشہ رہے گی اس کو کوئی زوال نہیں، یہ سن کر بادشاہ پر حق واضح ہو گیا اور حکم دیا کہ نہایت عزت و احترام سے انہیں واپس وطن پہنچایا جائے امام کی فرمائے ہیں کہ حضور ﷺ کی موت کے بعد انقطاع رسالت کا مسئلہ یہ قدیم سے امام اشعری اور اشاعرہ پر بہتان باندھا گیا ہے جس شخص نے بعد موت انقطاع کی نسبت امام اشعری سے کیا اس نے افتراء کیا اشاعرہ کا ایک فرد بھی اس کا قائل نہیں۔

اس بہتان طرازی اور مقدمہ بازی کے فیصلہ سے ثابت ہو گیا کہ:

- ۱۔ امام ابوالحسن اشعری اور اشاعرہ کا مطلق یہ عقیدہ نہیں کہ بعد موت حضور ﷺ کی رسالت منقطع ہو گئی۔
- ۲۔ اشاعرہ کا بالاتفاق عقیدہ یہ کہ حضور اکرم ﷺ اپنی قبر میں زندہ ہیں اور آپ کی رسالت ہمیشہ کے لئے ابد الابد تک رہے گی۔

۳۔ یہ عقیدہ رکھنے والا کہ حضور ﷺ اپنی قبر میں زندہ نہیں ہیں اور آپ کی رسالت بعد موت منقطع ہو گئی ہے واجب القتل ہے، مرتد ہے یعنی اس وقت منکر حیات کی سزا قتل کرنا ہی مقرر تھا۔

۴۔ معلوم ہوا کہ کرامیہ کا عقیدہ یہ تھا کہ حضور ﷺ قبر میں زندہ نہیں ہیں اور وہ یہ بھی جانتے تھے کہ عقیدہ رکھنا بہت بڑی بدعت بلکہ کفر ہے اس لئے انہوں نے امام اشعری کے متعلق کہا کہ وہ بڑا بدعتی اور کافر ہے۔

اس سے معلوم ہوا کہ آج کی یہ عین غبن پارٹی بھی یہ جانتی ہوگی کہ جو کچھ وہ کہہ رہے ہیں کفر کے بیج بور ہے ہیں مگر اس حرکت سے باز نہیں آتی اور برابر کہے چلی جا رہی ہے کہ نبی کریم ﷺ مر کے مٹی ہو گئے (معاذ اللہ) اور نبوت و رسالت و ایمان صرف روح کی صفت ہے جسم عنصری کی نہیں اور کرامیوں کی طرح انقطاع رسالت کے قائل ہیں۔

اور (مقالات اسلامیہ ص ۲۶) پر ہے۔ ”وكان الكرامية قد تحزبوا على الاشاعرة وهاجموهم مهاجمة عنيفة وانهم امرهم الى السلطان محمود بن سبكتگين مدعين ان الاشاعرة يعتقدون ان النبي ﷺ ليس نبيا اليوم وان رسالة انقطعت بموته ولم يكن هذا معتقدا الاشاعرة“۔ اس طرح جیسا مذکور ہوا کہ فرقہ ملحونیہ کرامیہ نے اشاعرہ پر پورا ہجوم انبوه کر کے بادشاہ سلطان محمود پر شکوہ کیا کہ اشاعرہ کہتے ہیں کہ نبی کریم ﷺ اب نبی نہیں۔

آپ کی رسالت بعد موت منقطع ہو گئی اور حالانکہ اشاعرہ کا یہ عقیدہ نہیں ہے۔

ثابت ہوا کہ سلطان محمود غزنوی تک حیات النبی ﷺ کے عقیدہ کا منکر کوئی نہ تھا انکار کا قتنہ ۴۴۵ھ کی ابتداء میں اٹھا، شاہ طغرل بیگ سلجوقی کے عہد میں ابی طالب محمد بن میکائیل نے تھوار اٹھائی اور علماء اور صوفیہ میں سے علامہ قشیری اور امام بیہقی نے اس قتنہ کے خلاف آواز اٹھائی۔ اس کی کچھ تفصیل (تمییز کذب المغتری کے ص ۱۱۰، ۱۱۱) پر ملتی ہے۔

”وما ظهر ببلد نیشابور من قضایا التقدير في مفتح سنة خمس واربعمائة من الهجرة الى ان قال ولما من الله الكريم على الاسلام بزمان السلطان المعظم المحكم بالقوة السماوية في رقاب

الامم الملك الاجل شاهان شاه يمين خليفة الله و غياث عباد الله طغرل بيك ابى طالب محمد بن ميكائيل وقام باحياء السنة والمناخلة عن الملة حتى لم يبق من اصناف المبتدعة ضربا الا سل لا استيصالهم سيفاً غضبا و اذا قههم ذلاً“

نیشاپور شہر میں ۳۲۵ھ کے ابتداء میں اتفاق سے فتنے کھڑے ہوئے ان فتنوں کو مٹانے کے لئے جب خدا تعالیٰ نے اسلام پر احسان فرمایا تو زمانہ ملک معظم کے ذریعہ جو قوت ساوی سے مؤید و مضبوط تھا شہنشاہ خدا کا خلیفہ اور خدا کے بندوں کا فریادرس تھا سلطان طغرل بیگ ابی طالب محمد بن میکائیل اٹھاسنت نبوی کو زندہ کرنے والا دین سے تکلیفوں کو دور کرنے والا یہاں تک کوئی جماعت اہل بدعت سے نہیں چھوڑی جس پر تیز دھار تگوار نہ اٹھائی ہو اور ان کو ذلت و خواری کی سزا نہ دی ہو۔

صاف ظاہر ہے کہ انکار حیات النبی ﷺ کا فتنہ ۳۲۵ھ میں اٹھا۔ اور وقت کی اسلامی حکومت نے بزور شمشیر منکرین حیات کا استیصال کیا۔

امام ابوالحسن اشعری کے جواب پر تفصیلی بحث

امام نے فرمایا ”ان مینا حی فی قبرہ“ فی قبرہ کی قید اس لئے لگائی کہ ایمان نبوت اور رسالت اوصاف ہیں، جو قائم بنفسہ نہیں بلکہ قائم بغیرہ ہیں اور زندہ موصوف کو چاہتی ہیں۔ قبر برزخ میں جب نبی و رسول متوطن ہوئے تو نبی کو اپنی نبوت کا علم ہونا لازمی ہے فرض ہے۔ رسول کو اپنی رسالت کا علم اور مومن کو اپنے ایمان کا علم ہونا لازمی ہے فرض ہے۔ اور علم چاہتا ہے حیات کو، جب برزخ میں نبی و رسول ہیں تو زندہ ہونا از خود ثابت ہو گیا۔ اسی لئے امام نے فرمایا کہ رسول خدا ہمیشہ کے لئے نبی اور رسول ہیں۔

اس پر اعتراض ہو سکتا تھا کہ جب فوت ہو گئے تو نبوت کیسے باقی رہی نبوت و رسالت کی صفات تو موصوف زندہ کو چاہتی ہیں جب نبی مر گیا تو نبوت ختم ہو گئی اس لئے امام نے جواب دیا کہ نبی زندہ ہیں جب زندہ ہیں تو نبوت و رسالت منقطع بھی نہیں ہوئی۔ اس سے یہ ثابت ہوا کہ جو شخص برزخ حیات انبیاء کا عقیدہ نہیں رکھتا وہ یقیناً نہ رسالت رسول کا قائل ہے نہ نبوت کا قائل ہے اور رسالت و نبوت کا انکار صریح کفر ہے لہذا برزخ میں حیات انبیاء کا انکار صریح کفر ہے۔

اب ذرا نیلوی صاحب متوجہ ہوں۔ آپ سرے سے مطلقاً بدن و جسد رسول کی نبوت و رسالت سے منکر ہیں جیسا آپ کی پوتھی ندائے حق سے آپ کا عقیدہ بیان کیا جا چکا ہے، اب بتائیے کہ ندائے حق کے مصنف کے متعلق آپ کا کیا فتویٰ ہے؟ امام ابوالمنظر اسراہیلی کا فتویٰ تو نقل کر آیا ہوں کہ یہ شخص اسلام سے خارج ہے مگر آپ بھی تو امام وقت ہیں ذرا آپ بھی اپنا فتویٰ سنائیں۔

ایک تاریخی واقعہ

(نسیم الریاض ج ۱ ص ۳۱۶) پر نقل کیا ہے کہ مکہ مکرمہ میں دکیج بن جراح نے تقریر میں کہا ہے کہ رسول خدا کو دیر سے دفن کرنے کی وجہ سے آپ کا پیٹ مبارک پھول گیا تھا، آپ کی انگلیاں ٹیڑھی ہو گئی تھیں اور آپ کے ناخن سبز ہو گئے تھے۔ اس تقریر کو حاکم عثمانی کے سامنے پیش کیا گیا کہ اس شخص کو دار پر چڑھا کر قتل کیا جائے اس نے رسول خدا

ﷺ کی توہین کی ہے۔ بادشاہ کے سامنے سفیان بن عیینہ نے سفارش کی اور وکیع بن جراح کو مکہ سے نکال دیا گیا۔ وہ مدینہ روانہ ہو گیا بعد میں حاکم کو سخت پشیمانی ہوئی اور صدمہ ہوا کہ کیوں چھوڑا چنانچہ فوری طور پر حاکم مدینہ کو لکھا کہ جب وکیع بن جراح مدینہ میں داخل ہو تو اسے فوراً پھانسی پر لٹکا دینا۔ وکیع کو کسی نے راستے میں اطلاع دیدی وہ بھاگ کر کوفہ چلا گیا۔ (واقعی ایسے لوگوں کے لئے مناسب جگہ وہی تھی)

وکیع کی بکواس کا ماحصل یہ ہے کہ

- ۱۔ اس نے عقیدہ ظاہر کیا کہ انبیاء عالم برزخ میں زندہ نہیں۔
 - ۲۔ ایسے عقیدہ والے کی سزا شریعت نے دو قسم کی رکھی ہے۔
 - اول یہ کہ وہ کافر ہے، مرتد ہے۔ دوم یہ کہ واجب القتل ہے۔
- (شرح صفائے قاضی عیاض ج ۱ ص ۳۱۶) پر سے بقدر ضرورت نقل کرتا ہوں۔ پوری عبارت (حیات انبیاء کے ص ۱۵۴، ۱۵۵) پر ملاحظہ ہو۔

”لما حدث وکیع لهذا بمكة رفع الی الحاکم العثماني فاراد صلبه علی خشبة نصبها خارج الحرم فتشفع فيه سفیان بن عیینة اطلقه ثم ندم علی ذالک ذهب وکیع المدینة فكتب الحاکم الی اهلها اذا قدم الیکم فارجموه حتی قتل فاما بر دله بعض الناس بریر اخبره بذالک فرجع کوفة خيفة من القتل وکان المفتی بقتله عبدالمجید بن رواد“

ترجمہ: وکیع بن جراح نے جب یہ فیصلہ رسول خدا کے متعلق بیان کیا تو حاکم مکہ مکرمہ تک یہ پہنچایا گیا، حاکم عثمانی نے حکم دیا، اس کو سولی پر قتل کرنے، حرم کے باہر لکڑی نصب کی گئی تو سفیان بن عیینہ نے سفارش کی تو چھوڑ دیا گیا پھر حاکم عثمانی پشیمان ہوا چھوڑنے پر اور وکیع مدینہ منورہ چلا گیا سو حاکم نے مدینہ منورہ میں خود لکھا کہ جب یہ وکیع آئے تو اس کو پتھروں سے رجم کرنا حتیٰ کہ یہ مر جائے۔

انکار حیات انبیاء کے یہ چند واقعات سامنے آئے ہیں۔

۱۔ فرقہ کرامیہ نے جن کا اپنا عقیدہ یہی ہے سلطان غزنوی کے سامنے اس عقیدہ رکھنے والے کو بہت بڑا بدعتی اور کافر کہا۔

۲۔ سلطان غزنوی نے انکار حیات انبیاء کا عقیدہ رکھنے والے کو واجب القتل قرار دے کر اسے قتل کرنے

کا معمم ارادہ کیا۔

۳۔ نسیم الریاض کی عبارت سے مفتی حرمین شریفین کا ایسے عقیدہ والے کے حق میں فتویٰ قتل دینا۔

۴۔ بادشاہ کا اس کو قتل کرنے کا حکم دینا۔

ان واقعات سے ظاہر ہے کہ انکار حیات انبیاء ایسا جرم ہے جس کی سزا قتل ہے اور یہ عقیدہ رکھنے والا مرتد اور کافر ہے۔

مسلمانو! سوچو! یہ مردود ٹولہ الٹا حیات انبیاء کا عقیدہ رکھنے والے کو کافر کہتا ہے یہ مردود تمہارے امام

وخطیب واعظ اور مبلغ بنے ہوئے ہیں، یہ تمہارے ایمان پر ڈاکہ ڈال رہے ہیں دیوبندی بن کر چند اکٹھا کرتے ہیں

بھردیوبندیوں کو مشرک بھی کہتے ہیں سوچو! کیوں اپنا ایمان اور اپنی نمازیں خراب کر رہے ہو۔